

सोना चांदी

सोना	चांदी
10 ग्राम 22 कैरेट	1 किलो चांदी
	
₹ 1,13,900	₹ 1,77,000

आज का इतिहास

2009 : भारत ने उड़ीसा के पूर्वी राज्य में अपनी स्वदेशी रूप से विकसित मध्यम दूरी की मिसाइलों का सफलतापूर्वक परीक्षण किया।

2008 : केरल की सिस्टर अल्फोंसा भारत की पहली महिला संत बनी।

न्यूज बाइट्स

स्कूल फीस भुगतान में यूपीआई के प्रयोग को प्रोत्साहन

नई दिल्ली (ए.) केंद्रीय शिक्षा मंत्रालय ने हाल ही में कहा है कि वह स्कूलों में वित्तीय लेन-देन से संबंधित प्रक्रियाओं को आधुनिकीकरण करने के लिए राज्यों और केंद्र शासित प्रदेशों में एकीकृत भुगतान इंटरफ़ेस (यूपीआई) को अपनाने के लिए प्रोत्साहित कर रहा है। मंत्रालय का मानना है कि इससे स्कूलों में शुल्क, पुस्तक, स्टेशनरी और अन्य वित्तीय लेन-देन सरल, पारदर्शी और त्वरित हो जाएगा। मंत्रालय ने यह भी कहा कि स्कूली शिक्षा को सुगम बनाने के लिए कई पहलें की गई हैं, जिनमें विविध क्षेत्रों में विभागी, नीतिगत और संस्थागत सुधार शामिल हैं। इन सुधारों का उद्देश्य शिक्षा प्रणाली में पारदर्शिता बढ़ाना, प्रशासनिक प्रक्रियाओं को सरल बनाना और छात्रों एवं अभिभावकों के लिए सुविधाओं में सुधार करना है।

डिजिटल युग में लड़कियां सबसे ज्यादा असुरक्षित पुलिस को स्पेशल ट्रेनिंग जरूरी : मुख्य न्यायाधीश

एजेंसी | नई दिल्ली

सीजेआई गवई शनिवार को सुप्रीम कोर्ट की जुवेनाइल जस्टिस कमेटी और यूनिसेफ इंडिया द्वारा आयोजित राष्ट्रीय सम्मेलन ‘सेफगार्डिंग द गर्ल चाइल्ड’ में बोल रहे थे। मुख्य न्यायाधीश (सीजेआई) बीआर गवई ने शनिवार को कहा कि डिजिटल दौर में लड़कियां नई तरह की परेशानियों और खतरों का सामना कर रही हैं। टेक्नॉलॉजी सशक्तिकरण नहीं, शोषण का जरिया बन गई है। सीजेआई गवई ने कहा कि लड़कियों के लिए आज ऑनलाइन हैरसमेंट,

महागठबंधन में सीट शेयरिंग से पहले कांग्रेस ने फाइनल किए 60 प्रत्याशी



आज राहुल-तेजस्वी की मुलाकात

निज संवाददाता | पटना

बिहार चुनाव को लेकर कांग्रेस की तैयारी जोरों पर है। अभी महागठबंधन में सीटें बंटी नहीं है। राहुल गांधी और तेजस्वी यादव की बैठक होनी है। लेकिन उससे पहले कांग्रेस ने 60 सीटों पर प्रत्याशी के नाम तैयार कर लिए हैं। शनिवार को कांग्रेस केंद्रीय चुनाव समिति की बैठक से पहले सब कमेटी की बैठक में इस पर विचार किया गया। स्त्रीगिंग कमेटी के चेयरमैन अजय माकन की अध्यक्षता में शनिवार शाम चार बजे से ऑनलाइन बैठक शुरू हुई। पटना से अध्यक्ष राजेश राम, प्रभारी कृष्णा अल्लावर और तीनों प्रभारी सचिव बैठक से जुड़े।

जन-जन की वाणी...

दिवाली से पहले पीएम नरेन्द्र मोदी ने दी धन धान्य कृषि योजना की सौगात

पीएम ने 42 हजार करोड़ रुपए से अधिक की कृषि परियोजनाओं का किया उद्घाटन

- » किसानों को मिलेंगे आसान ऋण और सुविधाएं
- » 11 मंत्रालयों की 36 योजनाओं का एक साथ लाभ मिलेगा।
- » लगभग 1.7 करोड़ किसानों को योजना से जोड़ा जाएगा।
- » किसानों को दलहन बीज के लिए 126 लाख खिंचटल प्रमाणित बीज दिए जाएंगे।
- » 88 लाख बीज किट किसानों को मुफ्त दी जाएगी।
- » प्रोसेसिंग यूनिट लगाने वालों को ₹25 लाख तक की सब्सिडी दी जाएगी।
- » फसल के स्टोरेज और सिंचाई की बेहतर सुविधा दी जाएगी।

दलहन आत्मनिर्भरता मिशन की भी शुरुआत

किन-किन जिलों को मिलेगा लाभ प्रधानमंत्री मोदी ने शनिवार को पूसा स्थित भारतीय कृषि अनुसंधान संस्थान से पीएम धन धान्य कृषि योजना की सौगात दी है। इस योजना के तहत 100 आकांक्षी जिलों की एक सूची तैयार की गई है। ये वो जिले हैं, जो उपज के मामलों में पिछड़े हुए हैं। यहां के किसानों की आय और फसल की उत्पादकता अन्य जिलों की तुलना में बहुत कम है। पीएम धन धान्य कृषि योजना के तहत केंद्र सरकार का लक्ष्य है कि 2030 तक इन जिलों को राष्ट्रीय औसत तक लाया जाए। देशभर के जिन 100 आकांक्षी जिलों को इस योजना के लाभ के लिए शामिल किया गया है। उन्हें 11 मंत्रालयों की 36 से ज्यादा योजनाओं का भी लाभ मिलेगा। संभावना है कि 1.7 करोड़ किसानों को धन धान्य कृषि योजना का लाभ मिलेगा।

गंगा नदी में चार बच्चियां डूबीं, तीन सगी बहनों की मौत

निज संवाददाता | दिवचारा (सारण)

सारण जिले के दिवचारा प्रखंड के अकिलपुर पंचायत के रामदास चक बिंदटोलिया ज्व में शनिवार को एक दर्दनाक हादसा हो गया। गंगा नदी में नहाने गई चार बच्चियां डूब गईं। ग्रामीणों की कड़ी मशक्कत के बाद तीन बच्चियों के शव नदी से बरामद कर लिए गए, जबकि एक अन्य गंभीर रूप से घायल है और उसका इलाज चल रहा है। मृत बच्चियां भुलेटन महतो की पुत्रियां 11 वर्षीय गुजन कुमारी, 9 वर्षीय सपना कुमारी और 7 वर्षीय तुनी कुमारी थीं। चौथी बच्ची, लखमुनि कुमारी (पिता रामनाथ महतो) की स्थिति गंभीर बताई जा रही है। उसे स्थानीय लोगों की मदद से पतलापुर बाजार स्थित एक निजी क्लिनिक में भर्ती कराया गया, जहां उसका उपचार जारी है। ग्रामीणों के अनुसार, चारों बच्चियां दोपहर में घर से नदी में स्नान करने गई थीं। नदी के गहरे हिस्से में जाने से वे अचानक डूबने लगीं। आसपास के लोगों ने शोर सुनकर उन्हें बचाने की कोशिश की, लेकिन तब तक तीन की मौत हो चुकी थी।

घटना के बाद पूरे गांव में मातम छा गया है। मृत बच्चियों के परिजनों का रो-रोकर बुरा हाल है। घटना की जानकारी मिलते ही स्थानीय प्रशासन मौके पर पहुंचा और शवों को पोस्टमार्टम के लिए भेज दिया।

सरकार बनते ही टीआईई-4 की बहाली होगी शुरू : तेजस्वी

पटना (नि.सं.) | नेता प्रतिपक्ष तेजस्वी प्रसाद यादव ने कहा है कि महागठबंधन की सरकार बनते ही टीआईई-4 के तहत होने वाली बहाली प्रक्रिया अविलंब शुरू की जाएगी। शनिवार को सोशल मीडिया एक्स पर ट्वीट कर तेजस्वी ने टीआईई-4 में हुई देशी के लिए सरकार पर निशाना भी साधा। उन्होंने कहा कि 17 महीने के कार्यकाल में हमने बिना पेपरलीक के सफलतापूर्वक टीआईई-एक व टीआईई-दो के तहत दो लाख से अधिक शिक्षकों की नियुक्ति की। फार्मूला सुलझ जाने के आसार हैं। यह मुलाकात रविवार को दिल्ली में होने के आसार हैं। महागठबंधन सूत्रों का कहना है कि जिन सीटों की अदला-बदली होनी है, उस पर सहमति बना ली जाएगी। इसके बाद सोमवार को केंद्रीय चुनाव समिति की बैठक होगी। उसमें प्रत्याशी के नाम को अंतिम रूप दिया जाएगा। बता दें कि केंद्रीय चुनाव समिति इससे पहले 25 सीटों पर प्रत्याशी के नाम को अंतिम रूप दे चुकी है। पार्टी इस रणनीति पर काम कर रही है कि किसी भी सूरत में 13 अक्टूबर को पहले चरण के प्रत्याशी के नामों की घोषणा कर दी जाएगी।

भाजपा के राष्ट्रीय अध्यक्ष जेपी नड्डा से मिल जीतन राम मांझी ने सौंपी 15 सीटों की सूची, सीट शेयरिंग से नाखुश

- ‘हम’ अपनी जीती सीटें नहीं छोड़ेंगे
- गया जिले की सीटों पर अधिक जोर

निज संवाददाता | पटना

एनडीए में सीट बंटवारे की माथापच्ची के बीच हिंदुस्तानी आवाज मोर्चा (हम) ने अपनी 15 सीटों की सूची भाजपा के केंद्रीय नेतृत्व को सौंप दी है। हम के संरक्षक एवं केंद्रीय मंत्री जीतन राम मांझी ने शनिवार को नई दिल्ली में करीब तीन बजे भाजपा के राष्ट्रीय अध्यक्ष जेपी नड्डा से मुलाकात की। इसमें मांझी ने अपनी पार्टी की अवगत करा दिया है। चिराग पासवान की पार्टी लोजपा (रा) और हम के बीच फंस रहे चुनिंदा सीटों के पेंच के बीच पार्टी ने स्पष्ट कर दिया है कि वह अपनी जीती हुई सीटें किसी भी हाल में छोड़ने को तैयार नहीं है। पिछले चुनाव में हम ने सात सीटों पर चुनाव लड़ा था जिसमें गया की बाराचट्टी, टिकारी और इमामगंज जबकि जमुई की सिकंदरा सीट पर पार्टी ने जीत दर्ज की थी। इस बार लोजपा (रा) की एनडीए में इंट्री ने सीटों का गणित गड़बड़ कर दिया है।



सूत्रों के अनुसार, हम की जीती हुई सीट इमामगंज और सिकंदरा चिराग अपनी पार्टी के लिए मांग रहे हैं, जबकि हम इसे किसी भी हाल पर छोड़ने को तैयार नहीं है। सूत्रों के अनुसार, मांझी ने जिन 15 सीटों की सूची सौंपी है, उनमें गया की विधानसभा सीटें अधिक हैं। पिछली बार हम ने बाराचट्टी, टिकारी, इमामगंज, सिकंदरा के साथ जहानाबाद की मखदुमपुर, औरंगाबाद की कुटुम्बा और पूर्णिया की करुबा सीट से भी उम्मीदवार उतारे थे। इस बार इन सीटों के अलावा गया की गुरारू, अतरी और बोधगया सीटें भी मांझी ने अपनी पार्टी हम के लिए मांगी है। इसके अलावा सिमरी बख्तियारपुर, बखरी जैसी सीटों पर भी दावेदारी की गई है। एनडीए में सीट बंटवारे के मुद्दे पर हम के तेवर कभी नरम तो कभी गरम दिखाई पड़ रहे हैं। असम से लौटने के बाद शनिवार की सुबह नई दिल्ली रवाना होते समय पटना एयरपोर्ट पर मीडिया से बात करते हुए मांझी ने कहा कि सीट शेयरिंग पर अभी फैसला होना है। यहां भी बात हुई है, वहां भी बात होगी। एनडीए के नेता-पार्टनर सब दिल्ली में बैठे हैं। हम भी पीछे से जा रहे हैं। हमको अभी कुछ पता नहीं है। हम अनुशासनित पार्टी है। हम को जितनी सीटें मिलेंगी, उस पर लड़ेंगे। वहाँ की राष्ट्रीय महासचिव राजेश पांडेय ने कहा कि पार्टी ने एनडीए नेताओं को अपनी मांग से अवगत करा दिया है। राजनीति में कोई भी स्थायी दोस्त या दुश्मन नहीं होता। पार्टी के सारे विकल्प खुले हुए हैं। हालांकि उन्होंने यह भी कहा कि अभी बैठकों का दौर जारी है और उम्मीद है जल्द सकारात्मक नतीजे सामने आएंगे।

रेलमंत्री ने नयी दिल्ली स्टेशन पर तैयारियों का लिया जायजा

नयी दिल्ली (ए.)। रेल मंत्री अश्विनी वैष्णव दीपावली और छठ के दौरान यात्रियों की भीड़ को नियंत्रित करने को लेकर की गयी तैयारियों का जायजा लेने शनिवार को नयी दिल्ली रेलवे स्टेशन पहुंचे और अधिकारियों से बात कर स्थिति का आकलन किया। श्री वैष्णव ने स्टेशन पर होलिंटर एरिया का निरीक्षण करने के बाद संवाददाताओं से कहा, ‘नयी दिल्ली स्टेशन पर यात्रियों की अचानक भीड़ उमड़ पड़ती है। इसे देखते हुए दो साल पहले एक अस्थायी होलिंटर एरिया के साथ एक प्रयोग किया गया था। उस प्रयोग से यहां आने वाले यात्रियों को बहुत लाभ हुआ। अब, एक स्थायी क्षेत्र और यात्री सुविधा केंद्र, बनाया गया है। इससे आने वाले यात्रियों, खासकर बिना आरक्षित टिकट वाले यात्रियों को सुविधा होगी।



विधानसभा चुनाव का नामांकन शुरू, अंतिम तिथि 17 अक्टूबर तक

निज संवाददाता | पटना

बिहार में विधानसभा आम चुनाव 2025 की औपचारिक शुरुआत के साथ ही अब चुनावी गहमागहमी तेज हो गई है। जिसके लिए बीते कल से नामांकन प्रक्रिया शुरू हो गई है। पहले दिन किसी भी उम्मीदवार ने पचां दाखिल नहीं किया। भारत निर्वाचन आयोग की अधिसूचना के अनुसार नामांकन की अंतिम तिथि

बिहार विधानसभा चुनाव 2025

17 अक्टूबर, स्कूटनी 18 अक्टूबर और नाम वापसी की अंतिम तिथि 20 अक्टूबर निर्धारित की गई है। पटना जिले की सभी 14 विधानसभा सीटों पर सुबह 11 से दोपहर बाद तीन बजे तक

नामांकन पत्र भरा जा सकता है। समाहरणालय के अलावा पटना सिटी, दानापुर, मसौड़ी, पालीगंज अनुमंडल कार्यालयों व बिक्रम में बीडीओ कार्यालय को नामांकन केंद्र बनाया गया है। चुनाव आयोग ने 8.5 लाख से ज्यादा कर्मियों को नैनात कर सुरक्षा और निगरानी के सख्त इंतजाम किए हैं। जिलाधिकारी-सह-जिला निर्वाचन पदाधिकारी डॉ. त्यागराजन एस.एम.

और वरीय पुलिस अधीक्षक कार्तिकेय के. शर्मा ने सभी अधिकारियों को भारत निर्वाचन आयोग के दिशा-निर्देशों का सख्ती से पालन करने का निर्देश दिया है। साथ ही, मतदाताओं को मतदान के लिए प्रेरित करने के उद्देश्य से जागरूकता अभियान और जन-संपर्क कार्यक्रमों की रूपरेखा भी तैयार की जा रही है, ताकि अधिक से अधिक लोग लोकतंत्र के इस पर्व में भाग ले सकें।

मतदाता हेल्पलाइन नं. 1950

बिहार विधान सभा आम निर्वाचन, 2025

बिहार लोकसभा आम निर्वाचन चुनाव 2025 में मतदान के लिए तैयार हो जाइये

अपने वोट की पुष्टि करें।

VVPAT

वोटर वेरीफाएबल पेपर ऑडिट ट्रेल EVM (इलेक्ट्रॉनिक वोटिंग मशीन) से जुड़ी एक मशीन है जिसके द्वारा मतदाता अपने वोट का सत्यापन कर सकते हैं। इसके माध्यम से मद्रित पर्ची में मतदाता लगभग 7 सेकेंड तक उस उम्मीदवार की क्रम संख्या, नाम एवं चुनाव चिन्ह देख सकते हैं जिसे उन्होंने वोट दिया है।

वोट करें

EVM की बैलट यूनिट पर नीला बटन दबाकर

सत्यापित करें

VVPAT पर मद्रित (छपी हुई) पर्ची को जाँचे

अपनी संतुष्टि करें

कि आपका वोट आपके चुने हुए उम्मीदवार को गया है

नाम

चुनाव चिन्ह

क्रम संख्या

वैलट यूनिट

वीवीपीएट

कंट्रोल यूनिट

इलेक्ट्रॉनिक वोटिंग मशीन (EVM)

अधिक जानकारी के लिए हेल्पलाइन नंबर 1950 पर कॉल करें

मुख्य निर्वाचन पदाधिकारी, बिहार

कोई मतदाता न छूटे

कोई मतदाता न छूटे

https://ceoelection.bihar.gov.in | Follow us on: BiharCEO, CEOBihar, Bihar_CEO | https://voters.eci.gov.in

संक्षिप्त

समाचार

साधु-संतों की विदाई के साथ दो दिवसीय मड़ही मेला का हुआ समापन

कौआकोल। कौआकोल के पाण्डेय गंगौट गांव स्थित मडही में वारिस पिया के अनुयायी व महान सूफी संत बाबू पंचवदन सिंह उर्फ श्री श्री 1008 महंथबाबा के दो दिवसीय वार्षिकोत्सव पूजा समारोह के समापन के बाद शनिवार को ग्रामीणों एवं पूजा समिति द्वारा अतिथियों एवं साधु-संतों की ससम्मान विदाई की गई। गुरुवार की देर रात्रि से आयोजित महंत बाबा की दो दिवसीय इस पूजा समारोह में देवाशरीफ समेत विभिन्न प्रदेशों से वारसी मत एवं विभिन्न धर्म सम्प्रदाय के साधु-संत एवं अतिथिगण शामिल होने पहुंचे थे। पूजा समारोह के दरम्यान मन्त्रों पूरी होने पर दूर दराज व विभिन्न प्रदेशों से आये श्रद्धालुओं द्वारा चादरपोशी एवं प्रसादी चढ़ाने का सिलसिला दो दिनों तक अनवरत रूप से चलता रहा। वहीं इस दरम्यान काफी संख्या में लोग अपनी मन्त्रों मांगने के लिए कतारबद्ध होकर महंथबाबा की अराधना में लगे रहे। हर कोई बारी बारी से महंथबाबा की समाधि पर माथा टेक मन्त्रें मांगी। पूजा व चादरपोशी तथा मन्त्रें छुड़ाने वालों की भी दो दिनों तक भीड़ लगी रही। इस दौरान लोगों के मनोरंजन के लिए कच्वाली,सूफ़ी भजन,भक्ति गीत संगीत,नाटक आदि कार्यक्रम का दौर चलता रहा। बच्चों के मनोरंजन के लिए मेला परिसर में झूला आदि भी लगाए गए। जबकि लजीज व्यंजनों की दुकानें भी लगाई गई थी।

जनता दरबार में आए एक मामला

कौआकोल। शनिवार को अंचल कार्यालय कौआकोल में आयोजित जनता दरबार में मात्र एक मामला प्राप्त हुए। जिसका सीओ ने ऑन स्पॉट निष्पादन कर दिया। सीओ मनोष कुमार ने बताया कि भूमि विवाद के निराकरण को लेकर प्रत्येक शनिवार को कौआकोल थानाध्यक्ष के साथ जनता दरबार का आयोजन किया जाता है। इसी क्रम में इस शनिवार को लगने वाले जनता दरबार में मात्र एक मामला प्राप्त हुए। जिसका दोनों पक्षों की मौजूदगी में सुनवाई करते हुए निष्पादन कर दिए गए। मौके पर राजस्व अधिकारी अनशी कुमार,राजस्व कर्मचारी आदि मौजूद थे।

साइबर अपराधियों के विरुद्ध कार्रवाई में चार गिरफ्तार

वारिसलीगंज पुलिस अधीक्षक के निर्देश पर साइबर अपराधियों की गिरफ्तारी को लेकर एक टीम का गठन कर शनिवार को 4 साइबर अपराधियों को गिरफ्तार कर लिया गया। उक्त टीम पकरीबरावां एसडीपीओ राकेश कुमार भास्कर के नेतृत्व में गठित की गई थी। टीम के द्वारा गुप्त सूचना के आधार पर थाना क्षेत्र अंतर्गत बेगराजपुर गांव स्थित गौरीचा के पास से छापेमारी कर दो साइबर अपराधी को गिरफ्तार किया गया। जबकि कई साइबर अपराधी पुलिस को देखते ही भागने में सफल रहा। गिरफ्तार साइबर अपराधी की पहचान थाना क्षेत्र अंतर्गत दोसुत पंचायत स्थित राजु कुमार व नीरज कुमार के रूप में किया गया. जिसके पास से तीन एन्ड्राइड मोबाइल, एक कीपैड मोबाइल व तीन पन्ने का कस्टरम डाटा बरामद किया गया है। ये बातें पकरीबरामां एसडीपीओ राकेश कुमार भास्कर ने शनिवार को वारसलीगंज थाने में आयोजित प्रेसवार्ता के दौरान कहा। उन्होंने बताया कि गिरफ्तार साइबर अपराधी ने रिलायंस फाइनेंस एवं अन्य कंपनियों से लोन दिलाने के नाम पर ठगी करता है। घटनास्थल से बरामद मोबाइल में तीन नम्बर फर्जी पाया गया है. वहीं एक मोबाइल नम्बर का एनसीआर पर शिकायत दर्ज है। इधर वारिसलीगंज थाना कांड संख्या- 207/25 में फरार नामजद अभियुक्त को भी पुलिस ने ही गिरफ्तार किया। ठगी मामले में ही फरार थाना क्षेत्र अंतर्गत मोसमा पंचायत स्थित टाटी मीरविगहा गांव निवासी गणेश तांती व लंककुश कुमार को पुलिस ने गिरफ्तार किया। गिरफ्तार सभी अभियुक्तों को पुलिस ने शनिवार को जेल भेज दिया. प्रेसवार्ता के दौरान प्रशिक्षु एसडीपीओ पीपूष अग्रवाल, थानाध्यक्ष पंकज कुमार सेनी मौजूद थे।

जनता दरबार में पहुंचे पांच मामले का हुआ ऑन द स्पॉट निष्पादन



जनता दरबार में शामिल सीओ व ग्रामीण

रजौली। मुख्यालय स्थित प्रखंड सह अंचल कार्यालय परिसर स्थित सभागार में शनिवार को अंचलाधिकारी के नेतृत्व में जनता दरबार का आयोजन किया गया।इस मौके पर राजस्व कर्मचारी सुजीत कुमार व राहुल राज के अलावे अंचल नाजिर शिव शंकर कुमार भी मौजूद रहे।अंचलाधिकारी ने बताया कि बीते 20 सितंबर से पूर्व प्रत्येक शनिवार को रैयती जमीनी विवाद के निराकरण को लेकर थाना परिसर में जनता दरबार का आयोजन किया जाता था।किंतु विभागीय आदेश के बाद अब प्रत्येक शनिवार को अंचल कार्यालय परिसर में ही जनता दरबार का आयोजन किया जा रहा है।इस बार अंचल कार्यालय परिसर स्थित सभागार में रजौली क्षेत्र के अमावां,काजीचक एवं सबलपुर चोरनो गांव से जमीन संबंधी कुल पांच मामले आए थे,जिसमें अमावां गांव निवासी अजय कुमार सिंह का विवाद मुन्नी सिंह मुकुल व राम कुमार शर्मा, अमावां गांव निवासी केदार सिंह का विवाद कन्हैया कुमार,काजीचक गांव निवासी अजय कुमार सिंह का विवाद सुरेन्द्र प्रसाद एवं सबलपुर चोरनो गांव निवासी सेमफूलवा देवी का विवाद हरि यादव के साथ था।अंचलाधिकारी ने कहा कि सभी पांचों मामलों में दोनों पक्षों की मौजूदगी में मामलों का निष्पादन ऑन द स्पॉट किया गया।अंचलाधिकारी ने आमलोगों से अपील किया कि वे जमीन विवाद को लेकर आपस में लड़ाई-झगडा नहीं करें,बल्कि अंचल कार्यालय में आयोजित होने वाले जनता दरबार में आकर विवादों का निराकरण करवाएं।इस मौके पर अंचल गार्ड समेत दर्जनों ग्रामीण मौजूद रहे।

छात्राओं ने अनोखे तरीके से चलाया मतदाता जागरूकता अभियान

नवादा स्वीप (SVEEP) कार्यक्रम के तहत आज जिले में मतदाता जागरूकता अभियान का आयोजन किया गया, जिसमें छात्राओं ने अनोखे तरीके से मतदान के प्रति जागरूकता का संदेश दिया। जिले के वारिसलीगंज प्रखंड मुख्यालय स्थित श्री गणेश बीके साहू इंटर विद्यालय के छात्राओं ने अपने हाथों में मेहंदी के छात्राओं से मतदान से जुड़े नारे और प्रतीक उकेरकर लोगों को बिहार विधानसभा आम चुनाव 2025 में अपने मतधिकार का प्रयोग करने के लिए प्रेरित किया। मेहंदी की डिजाइन में “पहले मतदान, फिर जलपान”, “मेरा वोट, मेरा अधिकार” जैसे संदेशों के साथ इवीएम, बैलेट बॉक्स और चेक मार्क जैसे प्रतीकों को आकर्षक रूप में प्रदर्शित किया गया। साथ ही साथ रंगीली बनाकर अमलोगों को मतदान के लिये जागरूक किया। इस रचनात्मक पहल का मुख्य उद्देश्य युवा मतदाताओं, विशेषकर महिला मतदाताओं को लोकतंत्र के प्रति जागरूकता और सहभागिता की भावना को सशक्त करना था। कार्यक्रम के दौरान छात्राओं के उत्साह और उनकी सृजनात्मक अभिव्यक्ति की सभी ने सराहना की।मौके पर विद्यालय के प्रभारी प्रधानाध्यापिका श्वेता सिन्हा, शिक्षक यशपाल गौतम, अमित कुमार, सीमा कुमारी सहित सभी शिक्षक -शिक्षिकायें मौजूद थे।



स्वच्छ एवं निष्पक्ष नामांकन प्रक्रिया सुनिश्चित करने को लेकर बैठक आयोजित

निज संवाददाता। नवादा

जिला निर्वाचन पदाधिकारी-सह-जिला पदाधिकारी रवि प्रकाश की अध्यक्षता में कार्यालय प्रकोष्ठ, समाहरणालय नवादा में जिले के सभी विधानसभा क्षेत्र के निर्वाचक निबंधन पदाधिकारियों के साथ बिहार विधानसभा आम निर्वाचन 2025 के महेनजर प्रत्याशियों का नामांकन की तैयारियों को लेकर एक महत्वपूर्ण बैठक आयोजित की गई। उन्होंने बिहार विधानसभा निर्वाचन, 2025 के लिए स्वच्छ, पारदर्शी एवं सुचारु नामांकन प्रक्रिया की तैयारी की समीक्षा एवं दिशा-निर्देश दिया ।

बैठक में जिला निर्वाचन पदाधिकारी ने कहा कि नामांकन प्रक्रिया निर्वाचन की सबसे महत्वपूर्ण कड़ी है, जिसमें निष्पक्षता, पारदर्शिता एवं सम्यग्बुद्धता का पालन अनिवार्य है। उन्होंने सभी निर्वाचक निबंधन पदाधिकारियों को निर्देशित किया कि नामांकन स्थल पर सभी आवश्यक सुविधाएँ, सुरक्षा



व्यवस्था, अभ्यर्थियों हेतु मार्गदर्शन काउंटर, सहायता डेस्क, वीडियो रिकॉर्डिंग व्यवस्था आदि पूर्व से ही सुनिश्चित कर ली जाए।उन्होंने यह भी कहा कि नामांकन पत्रों की जांच पूरी सतर्कता एवं विधिसम्मत तरीके से की जाए ताकि किसी प्रकार की त्रुटि या विवाद की संभावना न रहे। नामांकन प्रक्रिया के दौरान प्रत्येक गतिविधि का वीडियोग्राफिक दस्तावेजीकरण किया जाए और आयोग के निर्देशानुसार ऑनलाइन रिपोर्टिंग सिस्टम में प्रतिदिन की प्रगति दर्ज की जाए।

जिलाधिकारी ने यह भी निर्देश

दिया कि निर्वाचन क्षेत्रवार नामांकन केंद्रों की स्वच्छता, आवागमन की व्यवस्था, शीतल पेयजल, चिकित्सा सुविधा, प्रतीक्षालय इत्यादि का विशेष ध्यान रखा जाए, ताकि अभ्यर्थियों एवं आम नागरिकों को किसी प्रकार की असुविधा न हो। जिला निर्वाचन पदाधिकारी ने संबंधित अधिकारी को निर्देश दिया कि पूरी नामांकन प्रक्रिया में सीसीटीवी कैमरा संचालित रखें । मजिस्ट्रेट एवं कर्मियों की प्रतिनियुक्ति करना सुनिश्चित करेंगे । नामांकन के चयनित स्थान पर दो डिजिटल घड़ी लगाने का निर्देश दिया गया एवं उन्होंने कहा कि सीसीटीवी

दिवाली और छठ को लेकर लोगों को आगजनी को लेकर किया जा रहा जागरूक

निज संवाददाता। रजौली

अनुमंडल क्षेत्र में आगजनी से सुरक्षा को लेकर अनुमंडलीय अग्निशमन पदाधिकारी रविन्द्र राम के नेतृत्व में अग्निशमन कर्मियों की मदद से गांव-गांव जाकर लोगों को जागरूक किया जा रहा है। इस अभियान के तहत लोगों को आग से बचाव के तरीके बताए जा रहे हैं और उन्हें आग लगने की स्थिति में क्या करना चाहिए, इसकी जानकारी दी जा रही है। इसी कड़ी में शनिवार को रजौली के करीगांव,गैरिबा व बहादुरपुर के अलावे सिरदला और गोविंदपुर के विभिन्न गांवों में अग्निशमन की तीन टीमों ने सैकड़ों ग्रामीणों को जागरूक किया।अग्निशमन पदाधिकारी ने बताया कि अग्निशमन कर्मियों की क्या करना चाहिए, इसकी जानकारी दे रहे हैं। वे लोगों को आग से बचाव के लिए आवश्यक सावधानियां बरतने की सलाह दे रहे हैं। इस अभियान के तहत लोगों को आग से बचाव के लिए आवश्यक जानकारी



फोटो-लोगों को जागरूक करते अग्निशमन कर्मी

को जागरूक करना बहुत जरूरी है। अग्निशमन कर्मी गांवों में जाकर लोगों को आग से बचाव के तरीके बता रहे हैं और उन्हें आग लगने की स्थिति में क्या करना चाहिए, इसकी जानकारी दे रहे हैं। वे लोगों को आग से बचाव के लिए आवश्यक सावधानियां बरतने की सलाह दे रहे हैं। इस अभियान के तहत लोगों को आग से बचाव के लिए आवश्यक जानकारी

दी जा रही है और उन्हें आग लगने की स्थिति में क्या करना चाहिए, इसकी जानकारी दी जा रही है। यह अभियान आगजनी की घटनाओं को रोकने में मदद करेगा और लोगों को सुरक्षित रखेगा। इस मौके पर अग्नि चौक बिट्टू कुमार,पंकज कुमार व मुकेश कुमार,अग्निक अमरजीत राम,आनंद दुबे,शिवम कुमार एवं लक्ष्मण मल्लाह मौजूद रहे।

जिला पदाधिकारी द्वारा लोक शिकायत निवारण अंतर्गत प्राप्त द्वितीय अपील आवेदनों पर सुनवाई के दौरान छः मामलों का किया गया निस्तारण

निज संवाददाता। सासाराम

शनिवार को लोक शिकायत निवारण के द्वितीय अपील अन्तर्गत प्राप्त 31 अपील आवेदनों पर पर जिला पदाधिकारी उदिता सिंह द्वारा सुनवाई की गयी। परन्तु कुछ लोक प्राधिकार यथा अनुमण्डल पदाधिकारी, सासाराम / बिक्रमगंज, भूमि सुधार उप समाहर्ता, सासाराम / बिक्रमगंज निर्वाचन कार्य में व्यस्त होने के कारण उपस्थिति नहीं हुए ऐसी स्थिति में उनसे संबंधित मामले का सुनवाई नहीं की जा सकी। शेष मामलों में लोक प्राधिकार अनुमण्डल पुलिस पदाधिकारी,



सासाराम - 1, जिला पंचायत राज पदाधिकारी, जिला शिक्षा पदाधिकारी, कार्यपालक अभियंता, पथ निर्माण विभाग, कोचस, कार्यपालक अभियंता लोक स्वास्थ्य

प्रमण्डल सासाराम, कार्यपालक अभियंता, विद्युत आपूर्ति प्रमण्डल, सासाराम उपस्थित रहे। परन्तु, दस अपीलार्थी सुनवाई के क्रम में अनुपस्थित रहे। लोक प्राधिकार द्वारा

अनुपालन प्रतिवेदन समर्पित किया गया।

प्राप्त अनुपालन प्रतिवेदन के आलोक में सुनवाई की गई तथा दोनों पक्षों को विस्तार से सुना गया। सुनवाई के दौरान रवि शंकर शर्मा, ददन सिंह, चन्दन पासवान, हरी सिंह, निलेश कुमार उपाध्याय, रंजन कुमार के शिकायतों का निराकरण करते हुए निष्पादित किया गया। शेष मामले में लोक प्राधिकार को निर्देश दिया गया कि अगली निर्धारित तिथि को अनुपालन प्रतिवेदन के साथ उपस्थित रहें। साथ ही लोक प्राधिकार को परिवारों के निस्तारण हेतु कई निर्देश भी दिये गये।

जिले के प्रथम महिला जिला पदाधिकारी उदिता सिंह कर कमल के द्वारा दीप प्रज्ज्वलन करके स्वीप कोषांग का किया गया उद्घाटन

निज संवाददाता। सासाराम (रोहतास)

शनिवार को रोहतास जिले के प्रथम महिला जिला पदाधिकारी महोदया के कर कमल के द्वारा दीप प्रज्ज्वलन करके बिहार विधानसभा आम चुनाव 2025 के स्वीप कोषांग का उद्घाटन सासाराम के मल्टीपपस हॉल में किया गया। जिसमें स्वीप कोषांग के वरीय पदाधिकारी उप विकास आयुक्त सहित नोडल एवं जिला स्तरीय पदाधिकारी उपस्थित रहे। जिला पदाधिकारी महोदय के द्वारा स्वीप कोषांग के उद्घाटन की तैयारी की सराहना की गई। साथ ही साथ बिहार विधानसभा चुनाव में महिलाओं की भागीदारी पर अपनी बात रखी। उन्होंने सभागार में उपस्थित राभी महिलाओं का हौसला बढ़ाया और उन्होंने बताया कि पिछले बार महिला मतदान की ओ प्रतिशत थी पुरुषों के मुकाबले इस बार उसे जागरूकता अभियान से चरण बढ़्द तरीके से सुधार किया जाएगा। सभागार में उपस्थित सभी महिलाओं ने प्रण लिया कि इस बार ज्यादा से ज्यादा महिला वोटर जागरूकता अभियान चलाया जाएगा। जिससे महिलाओं का प्रतिशत पिछले बार की तुलना में और अधिक बढ़े। जिला पदाधिकारी महोदया के द्वारा बताया गया की कैसे वोटर और महिलाएं जो जाने में असमर्थ है, उनके लिए गाड़ी महिलाओं के लिए कतार (लाइन) की व्यवस्था, वेटिंग रूम, गर्भवती महिलाओं के लिए अलग से व्यवस्था की जाएगी। जिला पदाधिकारी ने बताया कि अपना मतदान का प्रयोग करें और अपने अधिकार का हनन होने ना दें क्योंकि मतदान करना हमारे अस्तित्व के लिए जरूरी



है। आप अपना वोट अपने विवेक और बुद्धि से करें पर जरूर वोट करें। उन्होंने बताया भारतीय लोकतांत्रिक व्यवस्था में वोट आपका आवाज होता है। महोदय ने सभी जनता से अपील किया कि लोगों से मिले और लोगों को प्रेरित करें ताकि हम अपने मतदान में वोट देना सुनिश्चित करें। साथ ही साथ जिला पदाधिकारी ने बताया कि महिलाओं को केंद्र में रखकर यह चुनाव कराया जायेगा। जिससे महिलाओं की भागीदारी अधिक से अधिक सुनिश्चित हो। उन्होंने बताया यह अभियान 11 नवंबर तक चलता रहेगा। जिला पदाधिकारी महोदय ने जिले के स्वीप आइकन को पुरस्कृत किया। जिसमें ज्योति कुमारी राष्ट्रीय खिलाड़ी, शेखर चौरसिया दिव्यांगजन राष्ट्रीय पैरा एथलीट एवं कला संस्कृति के महत्वपूर्ण हस्ताक्षर बिहार के पद्मश्री अशोक कुमार विश्वास मौजूद रहे।

साथ ही साथ रोहतास जिले के शुभंकर लिट्टी बाबू के रचनाकार हर्षित कुमार को चेक देकर सम्मानित किया गया। महिलाओं के द्वारा बनाए गए रंगोली से मतदान जागरूकता अभियान को

काफी सराहा गया। जिला पदाधिकारी ने बिहार विधानसभा आम चुनाव के मतदान जागरूकता अभियान के तहत सेल्फी अभियान की शुरुआत की साथ ही साथ महोदया ने हस्ताक्षर अभियान की भी शुरुआत। अंत में जिला पदाधिकारी महोदय ने उपस्थित सभी जनता से चुनाव शपथ बोलकर चुनावी महाकुंभ को सही दिशा देने का प्रयास किया। महिलाओं को मतदान के प्रति जागरूक करने के लिए शहर के जाने-माने डॉक्टर डॉ. कीर्ति पाराशर ने जनता एवं महिलाओं का मतदान में वोट देने के लिए प्रेरित किया। इसी तरह शहर के वकील प्रतिभा प्रतीभा, राष्ट्रीय खिलाड़ी ज्योति कुमारी इत्यादि महिलाओं ने मतदान करने की अपील की। लोक संगीत के माध्यम से कला जत्था ग्रुप ने जागो रे जागो देश के मतदाता चुनाव गीत से लोगों का हौसला बढ़ाया। सभी जनता ने संकल्प लिया कि वह शहर के विभिन्न जगहों पर लोगों को मतदान करने के लिए प्रेरित करेंगे। जिस तरह से रोहतास शिक्षा में आगे है उसी तरह इस बार भी रोहतास जिला मतदान प्रतिशत में भी सबसे आगे रहेगा।

सोखोदेवरा आश्रम में मनाई गई लोकनायक जयप्रकाश नारायण की जयंती



निज संवाददाता। कौआकोल

प्रखण्ड के सोखोदेवरा गांव अवस्थित जेपी आश्रम में लोकनायक जयप्रकाश नारायण की जयंती मनाई गई। इस अवसर पर ग्राम निर्माण मण्डल के प्रधानमंत्री अरविंद कुमार के नेतृत्व में आश्रमवासियों ने जयप्रकाश नारायण के प्रतिमा पर माल्यार्पण एवं पुष्प अर्पित किए और उन्हें राजनीति का आदर्श पुरुष बताया। ग्राम निर्माण मण्डल के प्रधानमंत्री अरविंद कुमार ने कहा कि जयप्रकाश नारायण एक भारतीय स्वतंत्रता सेनानी और राजनेता थे। देश की आजादी की लड़ाई से लेकर वर्ष 1977 तक के विभिन्न आंदोलनों

में उनकी महत्वपूर्ण भूमिका रही है। उन्हें पूर्व प्रधानमंत्री इंदिरा गांधी के विरोध के लिए भी जाना जाता था,जिसके कारण उनके आंदोलन से इंदिरा गांधी के हाथ से सत्ता तक छिन गई थी। उन्होंने कहा कि लोकनायक जयप्रकाश नारायण ने भारतीय जनमानस पर अपनी अमिट छाप छोड़ी है। उनका समाजवाद का नारा आज भी प्रासंगिक है। जयप्रकाश जी का मानना था कि यदि मानवता को पूंजी और सत्ता की हिंसा से मुक्ति दिलानी है,तो समाजवाद लाना होगा। उनके क्रांतिकारी विचार समाजवादियों को हमेशा प्रेरित करते रहेंगे। मौके पर ग्राम निर्माण मण्डल एवं कृषि विज्ञान केंद्र के कर्मी मौजूद थे।

शराब का शौकीन युवक चढ़ा उत्पाद बल के हत्ये,बैंग में छिपाकर पटना ले जा रहा था शराब, 29 शराबी भी धराया

निज संवाददाता। रजौली

बिहार-झारखंड सीमावर्ती क्षेत्र चितरकोली स्थित समेकित जांच चौकी पर उत्पाद बलों ने शनिवार की सुबह रांची से पटना जा रहे एक बस पर सवार युवक को शराब के साथ गिरफ्तार किया गया।उत्पाद अधीक्षक अरुण कुमार मिश्र ने बताया कि बिहार महंनिषेध को लेकर उत्पाद बलों के सहयोग से झारखंड की ओर से आनेवाली प्रत्येक छोटी से लेकर बड़ी वाहनों की सघन जांच किया जा रहा है,जिसका नेतृत्व उत्पाद इस्पेक्टर अमृत कुमार गुप्ता कर रहे हैं।वहीं बिहार विधानसभा चुनाव को लेकर उत्पाद बलों को अलर्ट मोड पर रखा गया है,ताकि शराब या कोई भी नशीला पदार्थ की खेप गिरा प्रवेश नहीं कर सके।शनिवार की सुबह उत्पाद एसएसआई धर्मेन्द्र कुमार ने रांची से पटना जा रही एक यात्री बस की जांच की।जांच के दौरान बस में सवार रहे एक युवक के पास रहे एक बैग में छिपाकर ले जा रहे पांच बतोल शराब को बरामद किया गया।साथथ ही युवक को गिरफ्तार किया गया,गिरफ्तार युवक की पहचान मधुबनी निवासी छेदी लाल यादव के 40 वर्षीय पुत्र अधिक लाल यादव के रूप में हुई है।उत्पाद अधीक्षक ने बताया कि बरामद शराब एवं गिरफ्तार युवक के विरुद्ध प्राथमिकी दर्ज कर ली गई है।गिरफ्तार युवक को शनिवार को स्वास्थ्य जांच के बाद न्यायिक हिरासत में जेल भेज दिया गया है।वहीं दूसरी ओर शराब पीकर बिहार प्रवेश करने वाले 29 लोगों को हिरासत में लिया गया,जिसमें दो लोग दुबारा शराब पीकर पकड़ाए थे।सभी शराबियों को



अस्पताल में स्वास्थ्य जांच के दौरान गिरफ्तार युवक

शनिवार को न्यायालय के समक्ष प्रस्तुत किया गया,जहां पहली बार शराब के नशे में गिरफ्तार लोगों ने जुमर्ना भर अपने-अपने घर चले गए।वहीं दुबारा शराब पीकर गिरफ्तार हुए दोनों लोगों को न्यायिक हिरासत में जेल भेज दिया गया है।साथ ही कहा कि चुनाव के महेनजर जांच चौकी एवं आसपास के क्षेत्र में उत्पाद बल लगातार गश्त कर रही है एवं शराब निर्माण, भंडारण, परिवहन,बिक्री एवं सेवन के विरुद्ध लगातार कार्रवाई में जुटी हुई है।उत्पाद बलों की सक्रियता से शराब माफियाओं के पसीने छूट रहे हैं।

प्रोजेक्ट कन्या इण्टर विद्यालय में विधिक जागरूकता कार्यक्रम का हुआ आयोजन



नवादा। नवादा राष्ट्रीय विधिक सेवा प्राधिकार, नई दिल्ली एवं बिहार राज्य विधिक सेवा प्राधिकार, पटना के निर्देश के आलोक में विद्वान प्रधान जिला एवं सत्र न्यायाधीश सह अध्यक्ष, जिला विधिक सेवा प्राधिकार, नवादा सुश्री शिल्पी सोनीराज के मार्गदर्शन में धीरेन्द्र कुमार पाण्डेय, सचिव जिला विधिक सेवा प्राधिकार, नवादा के निर्देश पर जिला विधिक सेवा प्राधिकार, नवादा द्वारा आज प्रोजेक्ट कन्या इण्टर विद्यालय, नवादा में Girl Child Day के अवसर पर Awareness Programme सह अभिनेंद्र कार्यक्रम का आयोजन किया गया। इस कार्यक्रम का उद्घाटन जिला विधिक सेवा प्राधिकार, नवादा के सहायक लिगल एड डिफेंस कॉन्सिल अमन जैन तथा पी०एल०वी० अश्विनी कुमार, विद्यालय के प्रधान शिक्षक एवं अन्य प्रतिष्ठित व्यक्तियों ने संयुक्त रूप से किया। अपने सम्बोधन में डिफेंस कॉन्सिल के सदस्य अमन जैन ने कहा कि वर्तमान समय में आमलोगों की बीच कानून की जानकारी उपलब्ध कराये जाने को लेकर शिविर का लगातार आयोजन किया जाता है। कानून की जानकारी नहीं होने पर लोग परेशान होते हैं उनका जमकर भयादोहन किया जाता है। अतः आप तमाम शिक्षक एवं शिक्षिकाएं से आग्रह है कि आपलोग अपने अपने क्षेत्र के राबिब और जरूरतमंद लोगों को इसमें मदद कर उनके शोषण होने से बचाएं। अंत में सभा को संबोधित करते हुए श्री अमन जैन एवं अश्विनी कुमार ने वर्तमान समय में लोगों को कानून की जानकारी उपलब्ध कराए जाने पर बल दिया साथ ही विद्यालय प्रशासन द्वारा किसी विशेष क्षेत्र में उत्कृष्ट कार्य करने वाले छात्र/छात्राओं को प्रोत्साहित किया गया।

विभिन्न विद्यालयों में मतदाता जागरूकता को लेकर जागरूकता शिविर का आयोजन

कौआकोल। प्रखंड मुख्यालय स्थित विभिन्न विद्यालयों में शनिवार को स्वीप कार्यक्रम के तहत मतदाता जागरूकता गतिविधि का आयोजन किया गया। इंटर विद्यालय कौआकोल के प्रभारी प्रभाष कुमार वर्मा,राजकीय बुनियादी विद्यालय बरीन बाजिजपुर में प्रभारी प्राचार्य अनिल कुमार,उत्कर्मित मध्य विद्यालय भोरमवाग में प्रभारी प्रधानाध्यापक दिवाकर प्रसाद की देखरेख में छात्र-छात्राओं के बीच मेहंदी,चित्रकला,पेंटिंग,रंगोली और प्रभात फेरी आदि कार्यक्रम आयोजित किये गए। इस दौरान बच्चों को अपने अपने घरों में जाकर लोगों को मतदान के प्रति प्रेरित करने की अपील किया। मौके पर विद्यालय के सभी शिक्षक व शिक्षिका मौजूद थे।



संक्षिप्त समाचार

वजीरगंज में लोकनायक जय प्रकाश नारायण की मनाई गई 123वीं जयंती



वजीरगंज। मध्य विद्यालय दखिनगांव में शनिवार को महान स्वतंत्रता सेनानी व राजनेता लोकनायक जय प्रकाश नारायण की 123वीं जयंती समारोह बड़े धूमधाम से मनाया गया। इस अवसर पर प्रधानाध्यापक कृष्ण कुमार के नेतृत्व में छात्रों ने जय प्रकाश नारायण की जीवनी, गीत, संगीत और नारे के माध्यम से उन्हें श्रद्धांजलि दी। समारोह की शुरुआत जय प्रकाश नारायण के जीवन परिचय के साथ हुई, जिसमें छात्रों ने उनके स्वतंत्रता संग्राम में योगदान, समाजवाद के प्रति उनकी प्रतिबद्धता और संपूर्ण क्रांति के आह्वान के बारे में जानकारी प्राप्त की। इसके बाद, छात्रों ने जय प्रकाश नारायण के जीवन से प्रेरित गीत और संगीत प्रस्तुत किए, जिससे समारोह का माहौल और भी उत्साहपूर्ण हो गया।

समारोह के दौरान, छात्रों ने जय प्रकाश नारायण के नारे “जयप्रकाश नारायण जिंदाबाद” और “संपूर्ण क्रांति जिंदाबाद” के साथ-साथ उनके विचारों को भी साझा किया। इस अवसर पर प्रधानाध्यापक कृष्ण कुमार ने कहा कि जय प्रकाश नारायण की जयंती हमें उनके आदर्शों और मूल्यों को याद करने का अवसर प्रदान करती है। समारोह के अंत में, छात्रों ने जय प्रकाश नारायण की तस्वीर पर पुष्पांजलि अर्पित की और उन्हें श्रद्धांजलि दी। इस अवसर पर उपस्थित शिक्षकों और छात्रों ने जय प्रकाश नारायण के जीवन और कार्यों को याद किया और उनके आदर्शों को अपने जीवन में अपनाने का संकल्प लिया। मौके पर शिक्षक प्रभाकर कुमार ,ज्योत्सना शाही ,मधु ,निकी कुमारी सहित विद्यालय की सभी छात्र-छात्राएं मौजूद थे।

फिलेटली परीक्षा में जुटे छात्र, भारत की समृद्ध सांस्कृतिक विरासत से जोड़ने का प्रयास

भविष्य संवारने में मिलेगी मदद



नालंदा। नालंदा डाक मंडल की ओर से शनिवार को केंद्र सरकार की महत्वाकांक्षी “दीनदयाल स्पर्श योजना” के अंतर्गत फिलेटली परीक्षा का सफल आयोजन किया गया। जिले के विभिन्न विद्यालयों से सैकड़ों विद्यार्थियों ने इस परीक्षा में उत्साहपूर्वक हिस्सा लिया। यह योजना डाक टिकट संग्रह (फिलेटली) के प्रति बच्चों में रुचि जगाने और उन्हें छात्रवृत्ति के माध्यम से प्रोत्साहित करने के उद्देश्य से संचालित की जा रही है। परीक्षा के अवसर पर डाक अधीक्षक, नालंदा कुंदन कुमार ने विद्यार्थियों को संबोधित करते हुए कहा कि दीनदयाल स्पर्श योजना देश भर में युवा पीढ़ी को डाक टिकटों के माध्यम से भारत की समृद्ध सांस्कृतिक विरासत और इतिहास से जोड़ने का एक सशक्त माध्यम है। आज की परीक्षा में जिले के अलग-अलग विद्यालयों से सैकड़ों विद्यार्थियों ने भाग लिया है, जो इस योजना की लोकप्रियता को दर्शाता है। डाक विभाग इस रुचि को छात्रवृत्ति के माध्यम से प्रोत्साहन दे रहा है, जिससे बच्चों का भविष्य संवारने में मदद मिल सके।

नियमित रूप से छात्रवृत्ति मिलेगी: डाक निरीक्षक रमाशिर प्रसाद ने योजना की विस्तृत जानकारी साझा करते हुए बताया कि दीनदयाल स्पर्श योजना के अंतर्गत कक्षा 6 से 9 तक के विद्यार्थियों के लिए यह परीक्षा आयोजित की जाती है। उन्होंने कहा कि इस परीक्षा में सफल होने वाले चयनित विद्यार्थियों को नियमित रूप से छात्रवृत्ति प्रदान की जाती है, जिससे उन्हें आर्थिक रूप से सहायता मिल सके और वे अपनी शिक्षा को निर्बाध रूप से जारी रख सकें। यह योजना न केवल फिलेटली के प्रति रुचि बढ़ाती है, बल्कि बच्चों में राष्ट्रीय धरोहर के प्रति सम्मान और जागरूकता भी पैदा करती है। परीक्षा स्थल पर प्रधान डाकघर, बिहारशरीफ के पोस्टमास्टर मनीष आनंद सहित पाली कुमारी, सुनीता कुमारी और मृगु कुमार समेत अनेक डाककर्मी उपस्थित रहे। सभी ने विद्यार्थियों का उत्साहवर्धन करते हुए उन्हें परीक्षा में सर्वश्रेष्ठ प्रदर्शन के लिए शुभकामनाएं दीं। डाक अधिकारियों ने इस बात पर जोर दिया कि फिलेटली केवल एक शौक नहीं, बल्कि ज्ञान और संस्कृति को समझने का एक सशक्त जरिया है।

डाककर्मियों का योगदान सराहनीय: परीक्षा के सफल आयोजन में समस्त डाककर्मियों का योगदान सराहनीय रहा। डाक विभाग के अधिकारियों ने आभारवादन दिया कि आने वाले सालों में भी इस योजना को और अधिक व्यापक बनाया जाएगा, ताकि अधिक से अधिक विद्यार्थी इसका फायदा उठा सकें। दीनदयाल स्पर्श योजना केंद्रीय संचार मंत्रालय के डाक विभाग की ओर से संचालित एक राष्ट्रीय स्तर की पहल है, जिसका उद्देश्य स्कूली बच्चों में फिलेटली को बढ़ावा देना और इस विधा के माध्यम से उन्हें देश की विविधता, संस्कृति और इतिहास से परिचित कराना है।

विधानसभा चुनाव को लेकर दिव्यांग मतदाताओं की जागरूकता रैली आयोजित

निज संवाददाता। गयाजी

बिहार विधानसभा आम निर्वाचन 2025 के मद्देनजर जिला स्वीप कोषांग की ओर से शुक्रवार को दिव्यांग मतदाताओं के बीच जागरूकता रैली का आयोजन किया गया। यह रैली जिला निर्वाचन पदाधिकारी सह जिलाधिकारी शशांक शुभंकर के निर्देश पर निकाली गई। रैली का मुख्य उद्देश्य दिव्यांग मतदाताओं को आगामी विधानसभा चुनाव में मतदान के महत्व के प्रति जागरूक करना और उन्हें अपने मतधिकार का प्रयोग करने के लिए प्रेरित करना था। इस दौरान रैली में शामिल दिव्यांग मतदाताओं ने “मतदान हमारा अधिकार है”, “सारे काम छोड़ दो, सबसे पहले वोट दो” और “हर वोट की है अहमियत” जैसे



प्रभावशाली नारे लगाए, जिससे माहौल जन-जागरूकता के रंग में रंग गया। रैली में शामिल प्रतिभागियों ने बैटरी चालित व सामान्य ट्राइसाइकिल के माध्यम से शहर के विभिन्न मांगों से गुजरते हुए लोगों को मतदान के प्रति प्रेरित किया। स्वीप कोषांग की इस पहल का उद्देश्य यह संदेश देना था कि हर नागरिक, चाहे वह किसी भी परिस्थिति में हो, लोकतंत्र के इस

डिस्पैच सेंटर-ईवीएम कमीशनिंग का डीएम ने किया निरीक्षण



निज संवाददाता। गयाजी

बिहार विधानसभा चुनाव 2025 की तैयारियों के मद्देनजर जिला निर्वाचन पदाधिकारी सह जिलाधिकारी शशांक शुभंकर और वरीय पुलिस अधीक्षक आनंद कुमार ने शुक्रवार को शेरघाटी, इमामगंज और बाराचट्टी विधानसभा क्षेत्रों में बनाए गए डिस्पैच सेंटर, ईवीएम कमीशनिंग, ईवीएम सीलिंग और स्ट्रॉन रूम स्थलों का संयुक्त निरीक्षण किया। निरीक्षण के दौरान डीएम ने डिस्पैच सेंटर की संरचना, यातायात नियंत्रण, वाहन पार्किंग, पोलिंग पार्टी प्रेषण प्रक्रिया और सुरक्षा

व्यवस्था की विस्तार से समीक्षा की। उन्होंने सभी अधिकारियों को निर्देश दिए कि निर्वाचन आयोग के दिशा-निर्देशों के अनुरूप हर तैयारी व्यवस्थित, सुरक्षित और पारदर्शी ढंग से की जाए। शेरघाटी विधानसभा क्षेत्र में एसएमएसजी कॉलेज और इमामगंज विधानसभा क्षेत्र में रंगलाल हाई स्कूल शेरघाटी में ईवीएम डिस्पैच, कमीशनिंग और सीलिंग व्यवस्था का निरीक्षण किया गया। डीएम ने पोलिंग पार्टी मिलान पंडाल, वाहन पार्किंग, भोजन और पेंशनल सुविधा, शौचालय व्यवस्था और बैरिकेडिंग पर विशेष ध्यान देने को कहा।

इमामगंज में नकाबपोशों ने युवक को गोली मार कर किया घायल

निज संवाददाता। गयाजी

जिले के इमामगंज प्रखंड में शुक्रवार देर शाम तीन नकाबपोश अपराधियों ने एक युवक पर अंधाधुंध फायरिंग की, जिससे वह गंभीर रूप से घायल हो गया। यह घटना कोठी मुख्य मार्ग के रजिता पहाड़ी के पास हुई, जहां गोली युवक के दाहिने हाथ में लगी। घायल युवक की पहचान कोठी थाना क्षेत्र के विकोपुर गांव निवासी तकी आलम (30) के रूप में हुई है। जानकारी के अनुसार तकी आलम बाइक से रानीगंज की ओर जा रहे थे, तभी अपराधियों ने अचानक उस पर गोलियां चलाना शुरू कर दिया। गोली लगते ही वह सड़क पर गिर पड़े।



स्थानीय लोगों की मदद से तकी आलम को तुरंत इमामगंज अस्पताल ले जाया गया। प्रारंभिक उपचार के बाद चिकित्सकों ने उन्हें बेहतर इलाज के लिए गया मेडिकल कॉलेज रेफर कर दिया। घटना की सूचना मिलते ही कोठी थाना पुलिस घटनास्थल पर पहुंची और पूरे इलाके का निरीक्षण शुरू कर दिया। आसपास के क्षेत्रों में नाकाबंदी कर दी गई है और संदिग्ध ठिकानों पर छापेमारी जारी है। पुलिस ने अपराधियों की पहचान और गिरफ्तारी के लिए तकनीकी और स्थानीय इनपुट जुटाना शुरू कर दिया है। इमामगंज एसडीपीओ कमलेश कुमार ने पुष्टि की कि गोलीबारी की घटना हुई है। उन्होंने बताया कि पुलिस सभी पहलुओं से मामले की जांच कर रही है और जल्द ही अपराधियों को पकड़ने में सफल होगी।

वजीरगंज में तेज प्रताप यादव ने जनसभा कर किया उम्मीदवार का ऐलान

निज संवाददाता। गयाजी

वजीरगंज विधानसभा क्षेत्र में जनशक्ति जनता दल के राष्ट्रीय अध्यक्ष तेज प्रताप यादव ने शुक्रवार को एक भव्य जनसभा को संबोधित किया। इस दौरान उन्होंने वजीरगंज से अपने उम्मीदवार प्रेम कुमार को चुनाव में उतारने की घोषणा की और प्रधानमंत्री नरेंद्र मोदी पर भी तंज कसा। तेज प्रताप ने सभा में उपस्थित जनता से अपने उम्मीदवार के लिए समर्थन मांगा। उन्होंने दावा किया कि उनकी सभाओं में भारी भीड़ जुटने से विरोधी दलों में घबराहट बढ़ती है। तेज प्रताप ने कहा कि उन्हें “दूसरा लालू यादव” बनने से रोकने के लिए वरुण साजिशें रची गईं। प्रधानमंत्री मोदी पर टिप्पणी करते हुए तेज प्रताप यादव ने कहा कि प्रधानमंत्री कई बार बिहार आते हैं और चीनी मिलें खोलने का वादा



करते हैं, लेकिन अब तक कोई चीनी मिल चालू नहीं हुई। उन्होंने कहा कि बिहार में “आजकल पीला रंग वाला भी बस्ता लेकर घूम रहा है, लेकिन

जब उसे करना होगा, तो ब्लैक बोर्ड के सामने आना पड़ेगा।” तेज प्रताप यादव ने अपने पिछले कार्यकाल का जिक्र करते हुए कहा कि महुआ से विधायक और स्वास्थ्य मंत्री बनने के दौरान उन्होंने मेडिकल कॉलेज की स्थापना का काम किया और अपने वादों को पूरा किया। उन्होंने जोर देकर कहा कि उनकी पार्टी बिहार में संगठन का विस्तार कर रही है और वे लालू, लोहिया और जयप्रकाश नारायण के सिद्धांतों पर चलते हैं। सभा में भोजपुरी सिंगर सोनम यादव और ओम प्रभास अकेला ने कार्यक्रम में प्रस्तुति दी और लोगों से वोट देने की अपील की। तेज प्रताप ने कहा कि उनका संगठन ग्रांड लेवल पर सक्रिय है और जो वादा किया जाता है, उसे पूरा किया जाता है। उन्होंने जनता से भरोसा दिलाया कि वे बिहार की समस्याओं का समाधान सीधे सड़क पर खड़े होकर करेंगे।

रूप से चुनावी रणनीतिकार प्रशांत किशोर पर भी निशाना साधा। उन्होंने कहा कि “आजकल पीला रंग वाला भी बस्ता लेकर घूम रहा है, लेकिन

टनकुप्पा कस्तूरबा गांधी विद्यालय में बालिका सशक्तिकरण कार्यक्रम आयोजित

निज संवाददाता। फतेहपुर (गयाजी)

अंतरराष्ट्रीय बालिका दिवस के अवसर पर कस्तूरबा गांधी बालिका आवासीय विद्यालय टनकुप्पा में शनिवार को बालिकाओं के सशक्तिकरण पर एक विशेष कार्यक्रम का आयोजन किया गया। कार्यक्रम का उद्देश्य बालिकाओं में आत्मविश्वास, स्वावलंबन और अधिकारों के प्रति जागरूकता विकसित करना था। कार्यक्रम की शुरुआत गैटिंग प्रतियोगिता से हुई, जिसमें छात्राओं ने “बालिका सशक्तिकरण” और “बालिकाओं के अधिकार” जैसे विषयों पर अपनी सृजनात्मक प्रतिभा दिखाई। चित्रों में शिक्षा,



समानता, आत्मरक्षा और आत्मनिर्भरता के संदेश स्पष्ट रूप से दिखे, जिन्हें देखकर उपस्थित जनों ने सराहना की। इस अवसर पर पिरामल फाउंडेशन के सीनियर

भी प्रगति की ओर बढ़ेगा। उन्होंने छात्राओं को अपने सपनों को पूरा करने के लिए लगातार प्रयास करने और आत्मविश्वास बनाए रखने की प्रेरणा दी। कार्यक्रम में गांधी फेलो उदित कुर्मी, मजर राजा, सुप्रिया, वार्डन मुडुला कुमारी ने भी बालिकाओं को उनके अधिकारों और आत्मरक्षा के महत्व के बारे में जानकारी दी। उन्होंने छात्राओं को सिखाया कि शिक्षा और आत्मबल से ही वे अपने जीवन में पहचान बना सकती हैं। आदेशरामा कुमारी प्रियंका ने छात्राओं को सम्बोधित करते हुए कहा कि शिक्षित और सशक्त बालिका ही राष्ट्र के उज्ज्वल भविष्य की नींव है।

बिहार-झारखंड सीमा पर अवैध शराब के खिलाफ बड़ी छापेमारी

22,500 किलो जावा महुआ और 1,410 लीटर शराब जब्त



निज संवाददाता। डोभी, गया

बिहार-झारखंड सीमा क्षेत्र में अवैध शराब और महुआ के कारोबार पर बड़ी कार्रवाई की गई। गया और हजारीबाग के उत्पाद विभागों ने संयुक्त अभियान चलाकर 22,500 किलोग्राम जावा महुआ और 1,410 लीटर अवैध शराब जब्त की। यह कार्रवाई चौपारण थाना क्षेत्र के भंडार, परसातरी, भगहर, भरना, चौकी और आवातरी गांवों में की गई। छापेमारी में भारी मात्रा में जावा महुआ, शराब बनाने के उपकरण और अन्य कच्ची सामग्री जब्त की गई। जब्त शराब में 1,370 लीटर महुआ शराब और 40 लीटर विदेशी शराब शामिल थी। शराब बनाने में प्रयुक्त उपकरणों को भी जब्त कर कानूनी कार्रवाई शुरू कर दी गई। टीम ने मौके पर ही अधिकांश अवैध

सामग्री नष्ट कर दी। संयुक्त अभियान में गया जिले के मद्य निषेध निरीक्षक गणेश चन्द्रा और उमेश चन्द्रा राय, सहायक अवर निरीक्षक एवं ड्रोन प्रभारी अभय कुमार शामिल थे। हजारीबाग उत्पाद विभाग से उत्पाद अवर निरीक्षक सुमितेश कुमार भी टीम का हिस्सा रहे। टीम ने ड्रोन निगरानी के माध्यम से संदिग्ध ठिकानों की पहचान कर त्वरित कार्रवाई की। गया जिले के मद्य निषेध निरीक्षक गणेश चन्द्रा ने बताया कि बिहार-झारखंड सीमा पर अवैध शराब की रोकथाम के लिए भविष्य में भी ऐसे संयुक्त अभियान नियमित रूप से चलाए जाएंगे। उन्होंने संबंधित गांवों के निवासियों को चेतावनी दी कि अवैध शराब के निर्माण या बिक्री में संलिप्त पाए जाने पर कड़ी कानूनी कार्रवाई की जाएगी।

आत्मनिर्भर भारत और महिला सशक्तिकरण की दिशा में ‘उड़ान’ प्रदर्शनी का आयोजन

निज संवाददाता। गयाजी

आत्मनिर्भर भारत और महिला सशक्तिकरण को नई उड़ान देने के उद्देश्य से जैन इंटरनेशनल ट्रेड ऑर्गेनाइजेशन (जीतो) लेडीज विंग, गया की ओर से दो दिवसीय एगजिबिशन ‘उड़ान – एक नई सोच और आत्मनिर्भरता की दिशा में एक कदम’ का आयोजन 14 और 15 अक्टूबर को किया जा रहा है। यह कार्यक्रम बगीचा लॉन (रेडक्रॉस के सामने, गांधी मैदान) में आयोजित होगा। फाउंडर चेयरपर्सन रुचि जैन ने बताया कि इस आयोजन का मुख्य उद्देश्य स्थानीय कलाकारों, महिला उद्यमियों और युवाओं को एक ऐसा मंच प्रदान करना है, जहां वे अपने हुनर, सृजनात्मकता और व्यावसायिक सोच को समाज के सामने प्रदर्शित कर सकें। उन्होंने



कहा कि ‘उड़ान’ केवल एक प्रदर्शनी नहीं, बल्कि आत्मनिर्भरता के साथ नारीशक्ति को सम्मान देने का एक सशक्त प्रयास है, जिससे महिलाएं अपनी पहचान और आत्मविश्वास को नई दिशा दे सकें।

कई जानी-मानी हस्तियां भी मौजूद रहेंगी। **स्थानीय उत्पादों का प्रदर्शन:** प्रदर्शनी में हस्तशिल्प, कपड़े, आभूषण, पर्स, घड़ियां, फुटवियर, घरेलू सामान और खाद्य सामग्री जैसी रचनात्मक वस्तुओं के स्टॉल लगाए जाएंगे। इन स्टॉलों में स्थानीय महिला उद्यमियों और युवाओं की सक्रिय भागीदारी रहेगी, जो इस आयोजन का मुख्य आकर्षण होगा।

वाइस चेयरपर्सन कविता जैन ने बताया कि ‘उड़ान’ प्रदर्शनी के माध्यम से गया की प्रतिभाशाली महिलाएं और युवा अपने उत्पादों को लोगों तक पहुंचाकर आत्मनिर्भर बनने की दिशा में कदम बढ़ा सकेंगे। इससे न केवल उनका आत्मविश्वास बढ़ेगा, बल्कि शहर में महिला उद्यमिता को भी नई पहचान मिलेगी।

बिहार में बसपा की सरकार बनीं तो समाप्त हो जाएगी गुंडा राज: रामजी गौतम



निज संवाददाता। गुरुआ

गुरुआ प्रखंड के भूरहा खेल मैदान में आयोजित बसपा के बहुजन संकल्प रैली में कार्यक्रमताओं की जनसैलाब उमड़ गई बहुजन संकल्प रैली का नेतृत्व बसपा के जिला प्रभारी राघवेंद्र नारायण यादव ने किया रैली में बसपा प्रभारी यादव ने राज्यसभा सांसद व नेशनल कोऑर्डिनेटर रामजी गौतम को महामानव गौतम बुद्ध के चित्र देकर सम्मानित किया। बहुजन संकल्प रैली को संबोधित करते हुए बसपा सांसद रामजी गौतम ने कहा कि यदि बिहार में बसपा की सरकार बनीं तो सबसे पहले यहां से गुंडा राज्य पूरी तरह समाप्त हो जाएगा इसके बाद शिक्षा पूरी तरह नि:शुल्क हो जाएगा। पिछले चुनाव में बसपा के उम्मीदवार राघवेंद्र नारायण यादव तीसरे स्थान पर रहे थे इसलिए अधिक से अधिक वोट देकर बसपा के उम्मीदवार को विधानसभा भेजने का काम करेंगे। बहुजन संकल्प रैली को बसपा के उपाध्यक्ष किशोर कुणाल विवेक प्रदेश महासचिव दिलीप कुमार दास, प्रदेश सचिव, अशोक कुमार आनंद, जिला प्रभारी राघवेंद्र नारायण यादव, गणिता यादव, मनोज यादव, मदन दास, रौशन पासवान, विकास पासवान, खालिद खान, बजाहत परवेज खान, सीता चौधरी ने संबोधित किया।

संक्षिप्त समाचार

नासरीगंज पुलिस की कार्रवाई
कई अभियुक्त गिरफ्तार

नासरीगंज /रोहतास। नासरीगंज थाना क्षेत्र में कानून व्यवस्था को सुदृढ़ बनाने के उद्देश्य से नासरीगंज पुलिस ने बड़ी कार्रवाई करते हुए विभिन्न कांडों में कई अभियुक्तों को गिरफ्तार किया है । थानाध्यक्ष अविनाश कुमार ने बताया कि कांड संख्या 117/25 के अभियुक्त मरोझिया निवासी रोहित शर्मा,विद्या सागर,फिरोज अंसारी एवं अफरोज अंसारी,कांड संख्या 354/ 25 के अभियुक्त मरोझियां निवासी इंद्रजीत कुमार तथा जीआर संख्या 457/01 व कांड संख्या 95/01 के अभियुक्त तिलसा निवासी किशोर सिंह को पुलिस ने छापेमारी कर धर दबोचा । थानाध्यक्ष ने बताया कि सभी गिरफ्तार अभियुक्तों को जांच के उपरांत न्यायिक हिरासत में भेज दिया गया है । उन्होंने कहा कि कानून से खिलवाड़ करने वालों के खिलाफ सख्त कार्रवाई जारी रहेगी ।थानाध्यक्ष अविनाश कुमार ने स्पष्ट कहा कि थाना क्षेत्र में अपराध नियंत्रण हमारी सर्वोच्च प्राथमिकता है । किसी भी कीमत पर असामाजिक तत्वों को बख्शा नहीं जाएगा ।

ढ़ाई लीटर देसी शराब साथ एक पकड़ाया
बिक्रमगंज / रोहतास। स्थानीय थाना की पुलिस ने नगर परिषद बिक्रमगंज वाई संख्या 12 गौतम नगर से पवन कुमार को ढाई लीटर देसी शराब के साथ गिरफ्तार कर लिया । इसकी जानकारी थानाध्यक्ष ललन कुमार ने दी । उन्होंने कहा कि गिरफ्तार आरोपी के विरुद्ध संबंधित मामला दर्ज करते हुए न्यायिक हिरासत में भेज दिया गया है ।

कुर्की वारंटी गिरफ्तार
काराकाट /रोहतास । पुलिस ने एक कुर्की वारंटी को गिरफ्तार कर जेल भेज दिया । काराकाट थानाध्यक्ष विवेक कुमार ने बताया कि थाना क्षेत्र के हरिहरपुर गांव से श्रीभगवान सिंह को पुलिस ने गिरफ्तार कर लिया । उन्होंने कहा कि गिरफ्तार अभियुक्त के विरुद्ध बिक्रमगंज व्यवहार न्यायालय से कुर्की वारंट निर्गत था ।

देशी कट्टा,मोबाइल व कारतूस
साथ दो आरोपी पकड़ाया

संझौली / रोहतास। संझौली पुलिस ने गुप्त सूचना के आधार पर आमर्स,मोबाइल व जिंदा कारतूस के साथ दो आरोपी को पकड़ लिया । थानाध्यक्ष पूनम कुमार ने बताया कि पुलिस ने गुप्त सूचना के आधार पर थाना क्षेत्र के मसौना गांव से छोटू कुमार एवं बीरू कुमार को एक देशी कट्टा,एक एंड्रॉयड मोबाइल व एक जिंदा कारतूस के साथ गिरफ्तार कर लिया है । उन्होंने कहा कि गिरफ्तार दोनों आरोपी के विरुद्ध स्थानीय थाना में कांड संख्या 192/25 के आलोक में आमर्स एंक्ट का मामला दर्ज किया गया है । कहा कि कांड दर्ज करने के उपरांत गिरफ्तार दोनों आरोपी को जेल भेज दिया गया ।

फर्जी जमीन रजिस्ट्री कराने के
आरोप में एक व्यक्ति गिरफ्तार



बिक्रमगंज, रोहतास। रोहतास जिले की बिक्रमगंज पुलिस ने फर्जी तरीके से जमीन की रजिस्ट्री कराने वाले एक व्यक्ति को गिरफ्तार किया है। गिरफ्तारी शनिवार को बिक्रमगंज थाना क्षेत्र के कोल्हा गांव से की गई। इस संबंध में पुलिस अधीक्षक रोहतास रोशन कुमार ने प्रेस विज्ञप्ति जारी कर जानकारी दी। एसपी ने बताया कि 26 अक्टूबर को बिक्रमगंज थाना में अवैध जमीन रजिस्ट्री कराए जाने की शिकायत दर्ज की गई थी। शिकायत मिलते ही अनुमंडल पुलिस पदाधिकारी बिक्रमगंज के नेतृत्व में एक विशेष टीम गठित की गई, जिसे आरोपियों की तलाश और गिरफ्तारी का निर्देश दिया गया था। पुलिस टीम ने शुक्रवार देर रात कोल्हा गांव में छापेमारी की और कोल्हा निवासी प्रकाश कुमार (पिता अजय कुमार सिंह) को गिरफ्तार कर लिया। प्रारंभिक पूछताछ में प्रकाश कुमार ने रवि गुप्ता नामक व्यक्ति के साथ मिलकर फर्जी रजिस्ट्री गिरोह चलाने की बात स्वीकार की। आरोपी ग्राहकों की तलाश कर नकली व्यक्तियों के माध्यम से फर्जी कागजात तैयार कर जमीन की रजिस्ट्री करवाते थे। बिक्रमगंज थाना प्रभारी ललन कुमार ने बताया कि गिरफ्तार आरोपी को मेडिकल जांच के बाद न्यायिक हिरासत में भेज दिया गया है। वहीं, पुलिस अब गिरोह के अन्य सदस्यों की तलाश में जुटी है। एसपी रोशन कुमार ने कहा कि यह कार्रवाई फर्जीवाड़े के खिलाफ पुलिस की सतत मुहिम का हिस्सा है। उन्होंने आम नागरिकों से अपील की है कि यदि कोई व्यक्ति इस गिरोह की ठगी का शिकार हुआ हो या किसी प्रकार की संदिग्ध गतिविधि की जानकारी रखता हो, तो तुरंत पुलिस को सूचित करें, ताकि दोषियों पर शीघ्र कार्रवाई की जा सके।

अज्ञात चोरों ने किया
ट्रांसफार्मर के उपकरण चोरी



करगहर (रोहतास) करगहर थाना क्षेत्र के बबन बरेहटा गांव में अज्ञात चोरों ने एक ट्रांसफार्मर के सभी इलेक्ट्रिक उपकरण चुरा लिए हैं। इस घटना से लगभग 300 बीघे खेत की अंतिम पटवन प्रभावित हुई है, जिससे किसानों में आक्रोश है। पीड़ित किसान गुड्डू राय ने बताया कि बीती रात उनके खेत में लगे ट्रांसफार्मर का ढांचा छड़िकर अंदर के सभी उपकरण चोरी कर लिए गए। यह दूसरी घटना है, इससे लगभग दो हफ्ते पहले 38 पोल के तार भी अज्ञात चोरों ने चुरा लिए थे। इसकी शिकायत थाने और संबंधित विभाग से की गई थी, लेकिन अब तक कोई ठोस कार्रवाई नहीं हुई। किसानों ने बताया कि इस चोरी की शिकायत के लिए कोचस एसडीओ अमन कुमार को कई बार फोन किया गया, लेकिन उन्होंने कॉल उठाना उचित नहीं समझा। ग्रामीणों का आरोप है कि एसडीओ अमन कुमार के आने के बाद से विद्युत विभाग में लापरवाही बढ़ गई है, जिससे आम जनता को परेशानी हो रही है। स्थानीय ग्रामीणों ने चेतावनी दी है कि यदि समय पर समस्या का समाधान और कार्रवाई नहीं हुई, तो वे एसडीओ का घेराव करेंगे और संबंधित अधिकारियों से शिकायत करेंगे। वहीं, थानाध्यक्ष कमल नयन पांडेय ने बताया कि उन्हें अभी तक इस संबंध में कोई सूचना या आवेदन नहीं मिला है। आवेदन मिलने पर प्राथमिकी दर्ज की जाएगी

बिहार विधानसभा आम निर्वाचन 2025 के दृष्टिगत
मीडिया प्रतिनिधिगण को दिया गया प्रशिक्षण

निज संवाददाता। सासाराम (रोहतास)

शनिवार को जिला निर्वाचन पदाधिकारी-सह-जिला पदाधिकारी, रोहतास की अध्यक्षता में मीडिया कोषांग द्वारा मीडिया प्रतिनिधिगण को समाहरणालय स्थित डीआरडीए सभागार में विशेष प्रशिक्षण दिया गया। परीक्षण में जिला निर्वाचन पदाधिकारी, रोहतास, उप विकास आयुक्त, जिला सूचना एवं जनसंपर्क पदाधिकारी, जिला उप निर्वाचन पदाधिकारी एवं मीडिया बंधु मौजूद रहे। प्रशिक्षण के दौरान बताया गया कि इस बार विशेषकर न्यूज पोर्टल व सोशल मीडिया पर नजर रखी जा रही है। जिला स्तर पर गठित मीडिया सर्टिफिकेशन मॉनिटरिंग कमेटी (MCMC) के उद्देश्यों पर प्रकाश डालते हुए विस्तृत जानकारी दी



गई कि यह समिति भ्रामक, आचार संहिता उल्लंघन करने वाले या बिना अनुमोदन के प्रसारित किए जा रहे राजनीतिक विज्ञापनों की निगरानी के लिए गठित की गई है। इसका उद्देश्य यह सुनिश्चित करना है कि मीडिया में सभी राजनीतिक विज्ञापन निष्पक्ष, सत्य और आचार संहिता के अनुरूप हों।

किसी भी राजनीतिक दल एवं उम्मीदवार या उनके प्रतिनिधि

द्वारा टीवी, रेडियो, केबल नेटवर्क, सोशल मीडिया चैनल, न्यूज पोर्टल या सिनेमा हॉल पर कोई भी विज्ञापन (audio/video/text/graphic) प्रसारित करने से पहले MCMC से पूर्व स्वीकृति लेना अनिवार्य है। बिना प्रमाणन के प्रसारित विज्ञापन को आचार संहिता का उल्लंघन माना जाएगा। फेसबुक, यूट्यूब, इंस्टाग्राम, ट्विटर (X), व्हाट्सएप आदि पर भी अगर पेड या स्पॉन्सर्ड कंटेंट डाला

जाता है, तो उसका भी पूर्व प्रमाणन आवश्यक है। व्यक्तिगत अकाउंट से स्वतंत्र रूप से की गई सामान्य राजनीतिक अभिव्यक्ति को प्रमाणन की आवश्यकता नहीं होती, लेकिन यदि वह प्रचार स्वरूप या भुगतान आधारित है, तो प्रमाणन जरूरी है। प्रशिक्षण के दौरान जानकारी दी गई की समिति का एक प्रमुख कार्य पेड न्यूज की पहचान और रिपोर्टिंग भी है। किसी समाचार पत्र, चैनल

या न्यूज पोर्टल पर यदि किसी उम्मीदवार/दल के पक्ष में विज्ञापन जैसा समाचार प्रकाशित होता है, तो MCMC इसे रिपोर्ट कर सकती है। ऐसे मामलों में संबंधित उम्मीदवार के चुनाव व्यय खाते में राशि जोड़ी जाती है। समिति द्वारा जांच, परीक्षण और प्रमाणन के बाद ही विज्ञापन प्रसारित हो सकता है।

आचार संहिता का पालन: किसी भी विज्ञापन में किसी जाति, धर्म, समुदाय, भाषा या क्षेत्र के खिलाफ भेदभाव या नफरत फैलाने वाली सामग्री नहीं होनी चाहिए। झूठे या भ्रामक दावे नहीं किए जाने चाहिए। राष्ट्रीय तटीक, तिरंगा, सेना या संविधान का अनुचित उपयोग नहीं किया जाना चाहिए। चुनाव अवधि में समिति द्वारा मीडिया मॉनिटरिंग रूम से सभी चैनलों,

अखबारों और सोशल मीडिया पर लगातार नजर रखी जा रही है। किसी भी संदिग्ध सामग्री की क्लिपिंग/स्क्रीनशॉट रखकर जांच की जाएगी। समिति यदि किसी समाचार को पेड न्यूज मानती है तो उम्मीदवार को नोटिस जारी करेगी। उम्मीदवार को स्पष्टीकरण देने का अवसर मिलेगा। संतोषजनक जवाब न मिलने पर रिपोर्ट मुख्य निर्वाचन पदाधिकारी, बिहार को ससमय भेजी जाएगी। प्रशिक्षण के दौरान मीडिया प्रतिनिधिगण को इसकी भी जानकारी दी गई की संबंधित राजनीतिक दलों को अपने मीडिया प्रभारी को प्रमाणन प्रक्रिया की पूरी जानकारी दी। प्रचार सामग्री समय से जमा करें ताकि अंतिम क्षणों में देरी न हो। समिति से प्रमाणित सामग्री को ही मीडिया में प्रसारित करें।

मंगरवलिया हाई स्कूल में एनसीसी प्रशिक्षण
शुरू, 100 छात्रों को मिली स्वीकृति

निज संवाददाता। नोखा, रोहतास

रोहतास जिले के राजपुर प्रखंड स्थित मंगरवलिया हाई स्कूल प्लस टू में शनिवार को एनसीसी प्रशिक्षण कार्यक्रम का शुभारंभ हुआ। इस प्रशिक्षण का संचालन बिहार एनसीसी बटालियन 17/42 ट्रूप्स सासाराम के हवलदार अभय ओम ने किया। सरकार द्वारा विद्यालय के 100 छात्रों को एनसीसी कोर्स के लिए स्वीकृति प्रदान की गई है। शनिवार को आयोजित प्रशिक्षण सत्र में 66 छात्र-छात्राएं उपस्थित रहे, जबकि शेष छात्रों को आगामी सत्र में प्रशिक्षण पूरा करने के निर्देश दिए गए हैं। हवलदार अभय ओम ने बताया कि एनसीसी प्रशिक्षण पूरा करने वाले छात्रों को सरकारी नौकरियों में विशेष प्राथमिकता मिलती है, जिससे उनके करियर में नए अवसर खुलते हैं। उन्होंने छात्रों से कहा कि एनसीसी केवल एक कोर्स नहीं, बल्कि जीवन



जीने की एक प्रेरणादायक दिशा है। इससे युवा अनुशासन, आत्मविश्वास और नेतृत्व क्षमता जैसे गुणों से परिपूर्ण होते हैं। विद्यालय के प्रधानाध्यापक पिंकू शर्मा ने कहा कि एनसीसी युवाओं में चरित्र निर्माण, भाईचारा, धर्मनिरपेक्षता, साहस और निःस्वार्थ सेवा के आदर्शों को विकसित करती है। उन्होंने इसे ग्रामीण क्षेत्र के छात्रों

के लिए एक महत्वपूर्ण अवसर बताया और कहा कि विद्यालय को एनसीसी प्रशिक्षण केंद्र के रूप में चुना जाना गर्व की बात है। प्रधानाध्यापक ने आगे कहा कि इस कोर्स से छात्रों के सर्वांगीण विकास का मार्ग प्रशस्त होगा और वे एक जिम्मेदार नागरिक बनकर समाज और राष्ट्र के निर्माण में योगदान देंगे।

सासाराम-चौसा पथ पर सहुआर-अमवलिया फाल के पास हुआ दर्दनाक हादसा
दो ट्रकों की आमने-सामने टक्कर
एक चालक की मौत, दो घायल

निज संवाददाता। करगहर, रोहतास

रोहतास जिले के करगहर थाना क्षेत्र के सासाराम-चौसा मुख्य पथ पर शनिवार की सुबह करीब 5 बजे एक दर्दनाक सड़क हादसा हो गया। सहुआर-अमवलिया फाल के पास दो ट्रकों की आमने-सामने जोरदार टक्कर हो गई। इस हादसे में एक चालक की मौके पर ही मौत हो गई, जबकि दो अन्य लोग गंभीर रूप से घायल हो गए। मृत चालक की पहचान झारखंड राज्य के लातेहार जिले के बालुथपा गांव निवासी 36 वर्षीय ज्ञानेश्वर कुमार, पिता बलराम साह के रूप में की गई है। वह अशोका लिमिटेड कंपनी के ट्रक को चला रहा था और उसी दौरान यह हादसा घटित हुआ। टक्कर इतनी भीषण थी कि ट्रक का अगला हिस्सा पूरी तरह से क्षतिग्रस्त हो गया और



चालक केबिन में ही फंस गया। स्थानीय लोगों की मदद से काफी मशक्कत के बाद शव को बाहर निकाला गया।

दूसरे ट्रक के चालक अर्जुन यादव और खलासी अब्दुल शेख बुरी तरह घायल हो गए।

ग्रामीणों ने तत्परता दिखाते हुए दोनों को सामुदायिक स्वास्थ्य केंद्र करगहर पहुंचाया, जहां उनका इलाज जारी है। डॉक्टरों के अनुसार दोनों की हालत गंभीर बनी हुई है। बताया गया कि यह ट्रक गोरखपुर से प्लाईवुड लादकर सासाराम की ओर जा रहा था, जबकि दूसरा ट्रक सामने से विपरीत दिशा में आ रहा था। स्थानीय लोगों का कहना है कि सुबह के समय घना कोहरा और तेज रफ्तार इस हादसे की बड़ी वजह रही। टक्कर के बाद दोनों वाहनों के परखच्चे उड़ गए और सड़क पर जाम की स्थिति बन गई। सूचना पाकर करगहर थाना प्रभारी कमल नयन पांडे पुलिस बल के साथ मौके पर पहुंचे और शव को कब्जे में लेकर पोस्टमॉर्टम के लिए सासाराम भेज दिया। पुलिस ने घटनास्थल से दोनों ट्रकों को जप्त कर लिया है और मामले की सघन जांच शुरू कर दी गई है।

करवा चौथ की रात : आस्था,सौंदर्य और प्रेम का संगम—
सुहागिनों ने चांद संग सजाई समर्पण की ज्योति

रोहतास जिले में छलका सुहाग का सागर, व्रति महिलाओं ने सजाई भवित की अनूठी मिसाल

निज संवाददाता। सासाराम /रोहतास

अनुमंडल के सभी कस्बों में शुक्रवार की देर संध्या करवा चौथ का पर्व ऐसी छटा बिखेर गया,मानो पूरा इलाका श्रद्धा और प्रेम के उजालों में डूब गया हो । सुहागिन महिलाओं ने दिनभर निर्जला व्रत रखकर अपने पति की दीर्घायु,सुख-समृद्धि और अखंड सौभाग्य की कामना की । दिनभर की तपस्या और संयम के बाद जब चांदनी ने धरती को स्पर्श किया, तो हर आंगन में श्रद्धा और सौंदर्य की उजली लहर दौड़ गई । सुबह से ही नगर और ग्राम इलाकों में उत्साह का माहौल था। महिलाओं ने लाल, गुलाबी और सुनहरी साड़ियों में सोलह श्रृंगार कर खुद को दुल्हन-सा सजाया। मेंहदी से रचे हाथ,मांग में भरी सिंदूर की लकरी और पूजा की थाल में सजे करवे से पूरा माहौल सुहाग के रंग में रंग गया । संध्या होते ही महिलाएं मंदिरों,आंगनों और छतों पर सामूहिक रूप से पूजा-अर्चना के लिए जुटी ।स्थानीय पंडित हरिशरण दुबे ने इस अवसर पर कहा कि करवा चौथ व्रत केवल पति की दीर्घायु की कामना भर नहीं है,यह भारतीय नारी की आस्था, त्याग और प्रेम का जीवंत प्रतीक है। यह पर्व सिखाता है कि रिस्ते केवल शब्दों से नहीं,बल्कि समर्पण और



श्रद्धा से निभाए जाते हैं। वहीं नगर की व्रति महिला रमा राय ने मुस्कुराते हुए कहा कि इस दिन का इंतजार हर साल दिल से करती हूं। जब छलनी से चांद और फिर पति का चेहरा देखती हूं,तो लगता है जैसे पूरा जीवन इसी क्षण में सिमट आया हो। यह व्रत प्रेम, विश्वास और एकनिष्ठता की सच्ची परिभाषा है। रात्रि में जैसे ही आसमान पर चांद का उदय हुआ,तो महिलाएं करवा की थाल सजाकर उत्साह से भर उठीं। किसी ने गीत गाए,किसी ने आरती उतारी और किसी ने पति के हाथों से पहला जल ग्रहण कर व्रत का समापन किया । हर घर से घंटियों और मंगल गीतों की ध्वनि गूंज उठी । इस पावन रात ने साबित कर दिया कि करवा चौथ सिर्फ एक धार्मिक पर्व नहीं,बल्कि भारतीय नारी की निष्ठा,प्रेम और शक्ति का उत्सव है। जिसने पूरे बिक्रमगंज अनुमंडल को एक शाम के लिए भक्ति और सौंदर्य के उजालों में नहला दिया ।

जिले के सभी निर्वाची पदाधिकारी, सहायक निर्वाची पदाधिकारी एवं उनके
नामांकन कोषांग को नाम निर्देशन प्रपत्र भरने के संबंध में दी गई जानकारी

निज संवाददाता। सासाराम (रोहतास)

बिहार विधानसभा आम निर्वाचन, 2025 की तैयारी के क्रम में शनिवार को जिला निर्वाचन पदाधिकारी महोदया, रोहतास की अध्यक्षता में जिले के सभी निर्वाची पदाधिकारी, सहायक निर्वाची पदाधिकारी एवं उनके नामांकन कोषांग को नाम निर्देशन प्रपत्र भरने के संबंध में जानकारी दी गई।

प्रशिक्षण के क्रम में उप निर्वाचन पदाधिकारी द्वारा बताया गया कि द्वितीय चरण के लिए अधिसूचना दिनांक 13.10.2025 को निर्गत होनी है। अधिसूचना निर्गत होने के पश्चात्, कोई अभ्यर्थी अथवा उसका प्रस्तावक निर्वाची पदाधिकारी या उनके द्वारा नामित सहायक निर्वाची पदाधिकारी के कक्ष में नामांकन पत्र दाखिल कर सकता है। नामांकन पत्र NIA Act में वर्णित अवकाश को छोड़कर दिनांक 20.10.2025 तक दाखिल किया जा सकता है। नामांकन हेतु नामांकन राशि समान्य अभ्यर्थियों के लिए 10 हजार रुपये तथा अनुसूचित जाति / अनुसूचित जनजाति के लिए 05 हजार रुपये निर्धारित की गई है। राष्ट्रीय एवं राज्यस्तरीय मान्यता प्राप्त राजनैतिक दलों के अभ्यर्थियों का एक-एक प्रस्तावक एवं स्वतंत्र अभ्यर्थियों को दस-दस प्रस्तावक की आवश्यकता होगी। प्रस्तावक उसी विधानसभा का होना चाहिए, जिस विधानसभा हेतु नामांकन किया जा रहा है।

अभ्यर्थी को भारत का नागरिक होना आवश्यक है साथ ही, अभ्यर्थी की आयु संवीक्षा की तिथि को कम से कम 25 वर्ष का होना चाहिए। यदि अभ्यर्थी की पृष्ठभूमि अपराधिक है तो उन्हें अपना अपराधिक चरित्र प्रिंट मिडिया एवं इलेक्ट्रॉनिक मिडिया में कम से कम 03 बार प्रकाशित करना



अनिवार्य है ।

जिला निर्वाचन पदाधिकारी द्वारा उपस्थित सभी निर्वाची पदाधिकारी, सहायक निर्वाची पदाधिकारी एवं कोषांग के कर्मियों को संबोधित करते हुए कहा गया कि नामांकन निर्वाचन प्रक्रिया का सबसे संवेदनशील भाग होता है, जिसके लिए सभी लोगों को नियमों की स्पष्ट जानकारी होनी चाहिए तथा

सभी लोगों को नामांकन पत्र उपलब्ध कराते हुए स्वयं उसे भरने तथा कार्य में होने वाले कठिनाईयों का समाधान करने हेतु निर्देशित किया गया। इस मौके पर सूर्यपूरा अंचल अधिकारी सुश्री गोल्डी तिवारी, बिडिओ प्रियंका कुमारी, बिडिओ प्रभा कुमारी, सीओ पूजा कुमारी सहित सभी निर्वाची पदाधिकारियों ने भाग लिया।

संक्षिप्त समाचार

जीवन में श्रद्धा व विश्वास जरूरी: विद्या सागर

भागलपुर। भगवान शिव विश्वास हैं और माता पार्वती श्रद्धा। जीवन में श्रद्धा और विश्वास जरूरी है। श्रद्धा विश्वास के बाद ही भक्ति की प्राप्ति हो सकती है। भक्ति की राह पर चलकर ही मुक्ति का मार्ग पाया जा सकता है। ये बातें शुक्रवार को काशी के मानस भास्कर पंडित विद्यासागर महाराज ने ब्रूढ़ानाथ मंदिर परिसर में चल रहे नौ दिवसीय श्रीरामचरित मानस पाठ सह श्रीराम कथा के दौरान कही। उन्होंने कहा कि बड़े भाग्य से मानव का जीवन मिला है। इसे अच्छे कार्यों में लगाएं। श्रीराम कथा के श्रवण से जीवन धन्य हो जाता है। उद्घाटन ब्रूढ़ानाथ मंदिर के महंत शिवनारायण गिरि महाराज, मानस भास्कर पंडित विद्यासागर महाराज, श्रीराम कथ चाचिका कृष्णा मिश्रा, पंकज झा ने किया। बनारस के पंडित श्रीकांत पाण्डेय ने बताया कि आयोजन समिति के संरक्षक बाल व्यास पंडित विजय शंकर चतुर्वेदी जी महाराज ने इस कथा का शुभारंभ करीब 52 साल पहले किया था। बीच में तीन-चार वर्ष किसी वजह से आयोजन बंद रहा। इस बार बाल व्यास जी महाराज अस्वस्थ रहने के कारण नहीं पहुंच सके।

इलेक्ट्रॉनिक वोटिंग मशीन पर रंगीन फोटो, बड़े अक्षरों में नाम

बांका। बांका में बिहार विधानसभा आम निर्वाचन 2025 के लिए मतदान प्रक्रिया को अधिक पारदर्शी और सुगम बनाने हेतु कई नई व्यवस्थाएं लापू की गई हैं। उप निर्वाचन पदाधिकारी, बांका के अनुसार, अब इलेक्ट्रॉनिक वोटिंग मशीन (EVM) पर उम्मीदवारों की रंगीन फोटो और उनके नाम मोटे व बड़े अक्षरों में प्रदर्शित होंगे। इससे मतदाताओं को उम्मीदवारों की पहचान करने में आसानी होगी। मतदाता सत्यापन के लिए वोटर वेरीफाएबल पेपर ऑडिट ट्रेल (VVPAT) मशीन की सुविधा भी उपलब्ध कराई गई है। मतदान के बाद, VVPAT मशीन से निकलने वाली पर्ची पर मतदाता को लगभग 7 सेकंड तक चुने गए उम्मीदवार का नाम, क्रम संख्या और चुनाव चिन्ह दिखाई देगा। यह व्यवस्था सुनिश्चित करेगी कि मतदाता का वोट सही उम्मीदवार को ही दर्ज हुआ है।

जिला हेल्पलाइन कोषांग को 24x7 सक्रिय रखा: जिला निर्वाचन पदाधिकारी-सह-जिला पदाधिकारी नवदीप शुक्ला के निर्देश पर बांका में विभिन्न कोषांगों का गठन किया गया है। इनमें जिला हेल्पलाइन कोषांग को 24x7 सक्रिय रखा गया है। नागरिक निर्वाचन संबंधी किसी भी शिकायत, सहायता या जानकारी के लिए इन हेल्पलाइन नंबरों पर संपर्क कर सकते हैं: 06424-223503, 06424-223504, 06424-223505 और 06424-222250।

अकीदतपुर पंचायत भवन में हंगामा

भागलपुर। भागलपुर के अकीदतपुर पंचायत भवन में शुक्रवार को जमकर हंगामा हुआ। मुखिया विवेकानंद भारती पर वार्ड सदस्यों ने गाली-गलौज और मारपीट करने का आरोप लगाया है। हंगामे का एक वीडियो भी सामने आया है। घटना खरीक थाना क्षेत्र की है।

गाली-गलौज करने का आरोप: वार्ड नंबर 18 के सदस्य अजय कुमार शर्मा ने बताया कि 10 अक्टूबर को पंचायत भवन में मीटिंग चल रही थी। सभी वार्ड सदस्य पंचायत में चल रही योजना पंजी की मांग करने पहुंचे थे। इस पर मुखिया विवेकानंद भारती आक्रोशित हो गए। उन्होंने कथित तौर पर वार्ड सदस्यों को गालियां दी और हाथापाई की। मुखिया ने वार्ड सदस्यों को हरिजन एक्ट में फंसाने की धमकी भी दी है। पंचायत के मुखिया अक्सर अभद्र व्यवहार करते हैं और धमकी भरे शब्दों का प्रयोग करते हैं। घटना के बाद पंचायत क्षेत्र में तनाव का माहौल है।

मामले में निष्पक्ष जांच की मांग: अजय शर्मा ने खरीक थाने में लिखित शिकायत दर्ज कराई है। उन्होंने और ग्रामीणों ने प्रशासन से मामले की निष्पक्ष जांच की मांग की है। इस संबंध में खरीक थानाध्यक्ष से संपर्क करने का प्रयास किया गया, लेकिन उनसे बात नहीं हो सकी।

कचहरी परिसर में दुकान से बैट्री समेत अन्य सामान चोरी

भागलपुर। कचहरी परिसर में लगातार 15 दिनों से अलग-अलग दुकानों से चोरी हो रही है। मामले में महादेव प्रसाद चौरसिया समेत अन्य पांच दुकानदार ने जोगसर थाना में लिखित शिकायत की है। मांग है कि औचक रूप से कचहरी परिसर में छापेमारी की जाए। ताकि चोर के मन में कुछ डर हो। दुकानदारों ने बताया कि दो सप्ताह से कोर्ट परिसर स्थित पान, टाईपिस्ट, और स्टेशनरी दुकानों से कीमती सामान चोरी हो रही है। पुलिस शिकायत पर छानबीन कर रही है।

चुनाव: जानकारी के लिए 1950 पर करें कॉल

भागलपुर। जिले में स्वतंत्र निष्पक्ष एवं शांतिपूर्ण वातावरण में सफलतापूर्वक चुनाव संपन्न करने को लेकर सभी प्रकार की तैयारी की जा रही है। वोटरों को कोई परेशानी न हो इसका भी ख्याल रखा जा रहा है। आम मतदाताओं को चुनाव से संबंधित जानकारी के लिए भारत निर्वाचन आयोग द्वारा टोल फ्री नंबर 1950 जारी किया गया है। आम जनता चुनाव से संबंधित किसी भी प्रकार की जानकारी के लिए इसका उपयोग कर सकते हैं।

सदर एसडीओ ने वेयर हाउस का निरीक्षण किया

भागलपुर। सदर अनुमंडल क्षेत्र स्थित वीवी पैट वेयर हाउस का एसडीएम विकास कुमार व उनकी टीम ने शुक्रवार को निरीक्षण किया। इस दौरान उन्होंने डिस्पैच सेंटर व राजकीय पॉलिटेक्निक बरारी की भी निरीक्षण किया। जिसमें उन्होंने वहां की सुरक्षा, बिजली, पानी व अन्य सुविधाओं की जानकारी ली। जिस जगह जो कमी दिखी, उसे तय समय से दुरुस्त करने का निर्देश संबंधित पदाधिकारी को दिया गया। इस दौरान सिटी डीएसपी अजय कुमार चौधरी व अन्य मौजूद रहे।

टीएमबीयू ऑडिटोरियम से पंखों की कर ली गई चोरी

भागलपुर। टीएमबीयू के ऑडिटोरियम की खिड़की की ग़्रिल काटकर वहां के कई पंखे की चोरी कर ली गई। यहां रखी प्रायोगिक परीक्षाओं की कॉपी निकालने को शुक्रवार को जब कर्मी ने ताला खोला तब चोरी की जानकारी हुई। ऊंचाई अधिक रहने के कारण कुछ पंखे नहीं खुल सके। जबकि चोर एक पैडस्टल फैन भी ले गए। कर्मी ने मामले की जानकारी परीक्षा निरीक्षक डॉ. कृष्ण कुमार को दी। बताया गया कि कैमरा में एक व्यक्ति पहले खेती करता था। उसे इससे रोक दिया गया था। इसलिए हो सकता है कि चोरी के पीछे उसका हाथ हो। विश्वविद्यालय ने पड़ताल शुरू कर दी है।

सुभाष चौक से कोठीहाट निर्माण 12 फीट रोड से नाराज लोगों ने कार्य को रोका

अररिया। फारबिसगंज में सुभाष चौक से लेकर कोठीहाट चौक तक बन रहे रोड में बरती जा रही लापरवाही से नाराज लोगों ने बजरंग दल के पूर्व जिला संयोजक मनोज सोनी के नेतृत्व में प्रदर्शन करते हुए चल रहे काम पर रोक लगा दिया। प्रदर्शन कर रहे पूर्व जिला संयोजक मनोज सोनी ने कहा कि फारबिसगंज शहर के प्रसिद्ध रोड कोठीहाट चौक से सुभाष चौक तक सड़क का निर्माण कार्य चल रहा है,जिसमें भारी लापरवाही बरती जा रही है।यह सड़क मुख्य सड़क माना जाता है।रकारा इस रोड से ट्रकों का आना जाना लगा रहता है लेकिन सड़क का निर्माण केवल 12 फीट 4 इंच होने से यह आने वाले दिनों लोगों के लिए परेशानी का सबब बन जाएगा।जबकि पूर्व से यह 14 फीट का रोड बना हुआ था। लेकिन अभी वर्तमान में रोड की चौड़ाई 12 फीट 4 इंच ही ठेकेदार के द्वारा की जा रही है,जिससे घटना दुर्घटना से इंकार नहीं किया जा सकता। सोनी ने कहा कि पीसीसी सड़क के बदले अलकतरा वाला पिच रोड कि यहां जरूरत है।उन्होंने कहा कि जब तक चौड़ाई 14 फीट में सड़क का निर्माण और पीसीसी के बदले अलकतरा वाले सड़क निर्माण की मंजूरी नहीं मिल जाता,काम को करने नहीं देंगे। दो घंटे से अधिक समय तक कार्य रोक देने के बाद मौके पर अभियंता ने पहुंचकर आक्रोशित लोगों को समझा बुझाकर शांत करया और 14 फीट चौड़ाई में अलकतरा युक्त सड़क निर्माण कार्य करने करवाने का आश्वासन दिया।

अग्निशमन विभाग ने किया मॉक ड्रिल का आयोजन

निज संवाददाता। भागलपुर

भागलपुर में दीपावली पर्व को लेकर जिला प्रशासन और अग्निशमन विभाग ने सुरक्षा के कड़े इंतजाम किए हैं। शनिवार को अग्निशमन विभाग की ओर से शहर में मॉक ड्रिल का आयोजन किया गया। इस ड्रिल का उद्देश्य दीपावली के दौरान आग लगने की संभावनाओं से निपटने की तैयारी को परखना था। मॉक ड्रिल का नेतृत्व अग्निशमन विभाग के पदाधिकारी नागेंद्र कुमार ने किया। उन्होंने बताया कि दीपावली पर पटाखों और दीयों के अत्यधिक उपयोग से आग लगने की घटनाओं का खतरा बढ़ जाता है। ऐसे में यह जरूरी है कि विभाग के सभी कर्मी किसी भी आकस्मिक स्थिति में तुरंत और प्रभावी ढंग से कार्रवाई करने के लिए तैयार रहें। इसी को ध्यान में



रखते हुए इस अभ्यास का आयोजन किया गया, जिसमें फायर ब्रिगेड की कई टीमों ने हिस्सा लिया। तुरंत कार्रवाई का अभ्यास किया: ड्रिल के दौरान कर्मियों ने आग लगने की काल्पनिक स्थिति बनाकर तुरंत कार्रवाई का अभ्यास किया। मौके पर अग्निशमन वाहनों

◆ खुले जगह में पटाखा जलाने की अपील, दीपावली पर सुरक्षा के पुख्ता इंतजाम

विभाग का कंट्रोल रूम 24 घंटे सक्रिय रहेगा। उन्होंने अपील की कि किसी भी आगजनी या दुर्घटना की स्थिति में लोग तुरंत विभाग के टोल-फ्री नंबर 101 पर संपर्क करें, ताकि समय रहते बचाव काम शुरू किया जा सके। उन्होंने आगे कहा कि आमजन को चाहिए कि वे खुले स्थान पर ही पटाखे जलाएं, बच्चों पर विशेष निगरानी रखें और जहां तक संभव हो पर्यावरण हितैषी पटाखों का उपयोग करें। विभाग की ओर से बाजार क्षेत्रों, पटाखा गोदामों और भीड़-भाड़ वाले इलाकों में विशेष निगरानी रखी जाएगी।

गरुड़ कमांडो नीलेश नयन का आठवां शहादत दिवस



निज संवाददाता। भागलपुर

भागलपुर के सुल्तानगंज स्थित भीरखुंद पंचायत में गरुड़ कमांडो शहीद नीलेश नयन का आठवां शहादत दिवस मनाया गया। इस अवसर पर शहीद को श्रद्धांजलि अर्पित की गई और विभिन्न कार्यक्रम आयोजित किए गए। कार्यक्रम की अध्यक्षता संजय कुमार ने की। शहीद नीलेश नयन के तैलचित्र पर

माल्यार्पण और पुष्पांजलि अर्पित की गई। इस दौरान शहीद नीलेश नयन के नाम पर एक किंवद प्रतियोगिता का भी आयोजन किया गया, जिसमें कक्षा आठवीं से बारहवीं तक के छात्र-छात्राओं ने भाग लिया। प्रतियोगिता में प्रथम, द्वितीय और तृतीय स्थान प्राप्त करने वाले प्रतिभागियों को पुरस्कृत किया गया, जबकि अन्य सभी छात्र-छात्राओं को सांत्वना पुरस्कार दिए गए। कार्यक्रम

◆ बच्चों के बीच विजय प्रतियोगिता, 'भारत माता की जय' के नारे लगाए

में मुख्य अतिथि के रूप में शहीद नीलेश नयन के चाचा संजय कुमार सिंह, भीरखुंद के मुखिया चंदन और पूर्व मुखिया अनिल कुमार सिंह अरविंद कुमार उपस्थित थे।

'भारत माता की जय' के नारे लगाए: सैनिक संगठन सुल्तानगंज के सदस्यों ने भी शहीद नीलेश नयन के तैलचित्र पर माल्यार्पण किया और 'शहीद नीलेश नयन अमर रहे' व 'भारत माता की जय' के नारे लगाए। इस अवसर पर भीरखुंद के मुखिया चंदन कुमार ने सैनिक संगठन के सदस्यों को आंग कपड़े और फूल माला पहनाकर सम्मानित किया। कार्यक्रम में सैनिक संगठन के अध्यक्ष अशोक कुमार यादव, मुंगेर अध्यक्ष देवकी मंडल, पंकज शर्मा, सुभाष यादव, विभाष कुमार, निरंजन यादव, डॉ. ब्रह्मदेव नारायण सत्यम, प्रणय कुमार, अरविंद भारती और साथी सुरेश सूर्य सहित कई ग्रामीण मौजूद थे।

नामांकन पत्र दाखिल करेंगे जनसुराज प्रत्याशी

निज संवाददाता। बेगूसराय

जन सुराज पार्टी के प्रदेश चिकित्सा प्रकोष्ठ अध्यक्ष और मटिहानी विधानसभा क्षेत्र के प्रत्याशी डॉ. अरुण कुमार ने बेगूसराय में प्रेस वार्ता की। इस दौरान इन्होंने कहा है कि चिकित्सा के माध्यम से हमने हमेशा जनता का सेवा किया है। अपने जन्मभूमि मटिहानी और बेगूसराय के लोगों के इलाज में जहां तक हुई, हमने मदद की है। अब पार्टी ने हमें मटिहानी की सेवा करने का मौका दिया है। यहां की जनता के लिए हम अपना सर्वस्व ह्दशा समर्पित रखेंगे। प्रत्याशी घोषित होने के बाद आज पहली बार बेगूसराय आए डॉ. अरुण कुमार ने यहां प्रेसवार्ता की। जिसमें अपना और पार्टी के लक्ष्य के संबंध में जानकारी दी। डॉ. अरुण कुमार ने कहा कि मटिहानी में जब मैं पैदा हुआ तो उस समय भी शिक्षा की स्थिति काफी दयनीय थी, आज भी शिक्षा की स्थिति दयनीय है। हमने इंटर तक की



शिक्षा यहां ली और आगे की पढ़ाई के लिए पटना चले गए। लेकिन समय-समय पर घर आते रहे और यहां की स्थिति हमने देखी है।

आज भी कटाव एक बड़ी समस्या: मटिहानी विधानसभा क्षेत्र में आज भी कटाव एक बड़ी समस्या है। सरकारी ने कटाव और बाढ़ से बचाव के लिए कोई कारगर व्यवस्था नहीं की। मटिहानी विधानसभा क्षेत्र प्रत्येक साल बाढ़ से प्रभावित होता है। लेकिन जिला में आपदा प्रबंधन

के लिए स्थायी टीम नहीं है। अच्छी शिक्षा की व्यवस्था नहीं है। रोजगार की व्यवस्था नहीं है, पहले भी जब मौका मिला तो हमने बेगूसराय के लिए काम किया और अब भी काम करेंगे। हमारे मटिहानी विधानसभा क्षेत्र के युवा को सही दिशा नहीं मिल सकी। हमारा उद्देश्य शिक्षा को नई ऊंचाई देना, बेरोजगारों को रोजगार उपलब्ध कराना और देश के भविष्य युवाओं को सही दिशा देकर आगे बढ़ाना है।

नामांकन शुरू,दलों ने टिकट नहीं किए घोषित

निज संवाददाता। मुंगेर

मुंगेर में आगामी 6 नवंबर को होने वाले विधानसभा चुनाव के लिए नामांकन प्रक्रिया 10 अक्टूबर से जारी है, जो 17 अक्टूबर तक चलेगी। हालांकि,मुंगेर,जमालपुर और तारपुर विधानसभा सीटों के लिए अब तक किसी भी दल ने अपने प्रत्याशी के नामों की घोषणा नहीं की है। बावजूद इसके 13 प्रत्याशियों ने नामांकन रसीद (NR) कटवाई है। चाय,नाश्ते की दुकानों पर उम्मीदवार की बात: NDA और महागठबंधन ने अभी तक सीट शेयरिंग और मुंगेर की तीनों विधानसभा सीटों के लिए प्रत्याशियों के नामों की घोषणा नहीं की है। इस कारण लोगों में कई तरह की चर्चाएं हैं। शहरी और ग्रामीण क्षेत्र में चाय,नाश्ते की दुकानों और अन्य सार्वजनिक स्थानों पर सुबह से देर शाम तक सीट शेयरिंग और संभावित उम्मीदवारों के नामों पर बहस जारी रहती है। सोशल मीडिया पर सीट शेयरिंग और विभिन्न विधानसभा



सीटों से चुनाव लड़ने वाले प्रत्याशियों को लेकर चल रही खबरों ने लोगों में उत्सुकता बढ़ा दी है। मतदाता और समर्थक सुबह से शाम तक मोबाइल, TV स्क्रीन, फेसबुक, व्हाट्सएप, इंस्टाग्राम सहित अन्य सोशल मीडिया प्लेटफॉर्म पर नजर बनाए हुए हैं।

लोग पसंदीदा उम्मीदवारों की जीत के कर रहे दावे: नामांकन की अंतिम तिथि नजदीक

आने के साथ ही मतदाताओं और पार्टी समर्थकों में सीट शेयरिंग और विधानसभा प्रत्याशियों को लेकर असमंजस की स्थिति बनी हुई है। हालांकि, लोग अपने पसंदीदा उम्मीदवारों के समर्थन में दावे कर रहे हैं, लेकिन सभी की निगाहें अब राजनीतिक दलों पर टिकी हैं कि वे मुंगेर, जमालपुर और तारपुर विधानसभा सीटों के लिए किस तरह से सीट शेयरिंग करते

हैं और किन प्रत्याशियों को मैदान में उतारते हैं। इधर मुंगेर में सदर SDO कार्यालय में नामांकन के लिए 165 विधानसभा मुंगेर और 166 विधानसभा जमालपुर के लिए जो नामांकन कार्यालय बनाया गया है। यहां पर दो दिन बीत जाने के बावजूद भी अब तक सत्राटा पसरा हुआ है।

13 अक्टूबर से बढ़ सकते हैं नामांकन: नामांकन स्थल के आसपास सिर्फ पुलिसकर्मी ही नजर आते हैं, जबकि ना तो समर्थकों की भीड़ है और ना ही नामांकन को लेकर दो दिन बीती जाने के बावजूद भी अब तक लोगों में उल्लास है।संभावना जाताया जा रहा है कि जब एनडीए और महागठबंधन के की ओर से सीट शेयरिंग के साथ-साथ विधानसभा सीट के लिए प्रत्याशियों के नाम घोषणा किए जाएंगे। इसके बाद ही संभावना जाताया जा रहा है कि, 13 अक्टूबर से नामांकन के लिए प्रत्याशी आ सकते हैं और उसके बाद ही सरगमी तेज हो सकती है।

सदर अस्पताल में जयप्रकाश नारायण की जयंती

निज संवाददाता। भागलपुर

भागलपुर के घंटाघर स्थित सदर अस्पताल परिसर में शनिवार को लोकनायक जयप्रकाश नारायण की जयंती सादगी और श्रद्धा के साथ मनाई गई। इस अवसर पर सामाजिक संस्थाओं और समाजसेवियों ने जयप्रकाश नारायण की प्रतिमा पर माल्यार्पण और पुष्पांजलि अर्पित की। कार्यक्रम में उपस्थित समाजसेवी प्रकाश चंद्र गुप्ता ने कहा कि लोकनायक जयप्रकाश नारायण ने अपने जीवन में सच्चाई, न्याय और समाज सेवा को सर्वोपरि रखा। इस मौके पर सभी ने उनके आदर्शों और मार्गदर्शन पर चलकर समाज में सकारात्मक परिवर्तन लाने का संकल्प लिया। 'जयप्रकाश नारायण अमर रहें' के नारे लगाए: जयंती समारोह के दौरान, उपस्थित लोगों ने 'जयप्रकाश नारायण अमर रहें' के नारे लगाए। इस मौके पर समाज सेवी रामप्रकाश गुप्ता ने बताया कि लोकनायक जयप्रकाश नारायण ने दो बार आजादी की लड़ाई लड़ी थी। पहली लड़ाई 1942 में



◆ समाजसेवियों ने आदर्शों पर चलने का संकल्प लिया, प्रतिमा पर चढ़ाया फूल

अंग्रेजों के खिलाफ क्रांतिकारियों का नेतृत्व करते हुए, और दूसरी 1975 में आपातकाल के दौरान देश को आजादी दिलाने के लिए। गुप्ता ने जयप्रकाश नारायण को 'अंधेरे में एक प्रकाश' बताया और कहा कि हम सभी उनके बताए रास्ते पर चलने का प्रयास कर रहे हैं। इस अवसर पर कई सामाजिक संगठन और स्थानीय नागरिक मौजूद रहे, जिन्होंने लोकनायक को श्रद्धांजलि अर्पित की और उनके विचारों को समाज में प्रसारित करने का संकल्प दोहराया।

मतदाता जागरूकता के लिए होगा निबंध प्रतियोगिता



निज संवाददाता। बांका

बांका जिला निर्वाचन कार्यालय के स्वीप कोषांग ने मतदाता जागरूकता अभियान के तहत एक विशेष निबंध लेखन प्रतियोगिता का आयोजन किया है। जिला निर्वाचन सह-जिला पदाधिकारी नवदीप शुक्ला के निर्देश पर यह पहल मतदाताओं को मतदान के महत्व के प्रति जागरूक करने और लोकतंत्र में उनकी सक्रिय भागीदारी सुनिश्चित करने के उद्देश्य से की गई है। प्रतियोगिता का विषय 'हर

वोट है जरूरी — मेरा वोट, मेरा अधिकार' रखा गया है। इसमें प्रतिभागियों को एक जिम्मेदार नागरिक के रूप में मतदान के महत्व और लोकतांत्रिक प्रक्रिया में भागीदारी पर अपने विचार साझा करने होंगे।

प्रतिभागियों को अपना निबंध 12 अक्टूबर तक भेजना है: बांका के सभी मतदाता इस प्रतियोगिता में भाग ले सकते हैं। प्रतिभागियों को अपना निबंध 12 अक्टूबर 2025 को शाम 5:00 बजे तक sveepkosangbanka@

संदिग्ध हालत में युवक की मौत

निज संवाददाता। बेगूसराय

बेगूसराय में संदिग्ध हालत में एक युवक की मौत हो गई। ड्रग्स के ओवरडोज से मौत की आशंका है। मृतक की पहचान नागदह वार्ड नंबर-10 निवासी चुनचुन पासवान के पुत्र कुमार करण कुमार (19) के तौर पर हुई है। घटना सिंघौल थाना क्षेत्र की है। परिजनों के मुताबिक करण अपने दोस्तों के चक्कर में करीब 2 वर्ष से ड्रग्स का आदी हो चुका था। वह कभी सिगरेट तो कभी बीड़ी के सहारे इसका नशा करता था। आज सुबह भी उसके पास से बीड़ी का बंडल मिला था। जिससे आशंका जताई जा रही है और ड्रग्स के ओवरडोज मौत हुई है। मोहल्ले में ड्रग्स और शराब कारोबारी के प्रति लोगों में आक्रोश है। हालांकि पुलिस प्रथम दृष्टया इसे ड्रग्स का ओवरडोज नहीं मान रही है। जिसका खुलासा पोस्टमार्टम रिपोर्ट आने के बाद ही होगा। मृतक की मां लक्ष्मी देवी ने बताया कि शुक्रवार रात में करण ने भुजिया-रोटी बनाने के लिए कहा तो हम उसके मन के मुताबिक खाना बनाकर खिला दिया। फिर वह घूमने चला गया, थोड़ी देर के बाद मैंने उसे रेलवे गुप्तरी के पास देखा। जहां से सोने के लिए बुलाकर घर लाया। वो बाल के ही एक घर में सोने के लिए चला गया। सुबह काफी देर तक नहीं जगा तो लोगों ने कहा कि कुछ हो गया है। वह कभी-कभी काम धंधा करता था। वैसे घर पर ही रहता था, पिताजी मजदूरी करके पालन पोषण करते थे। पिछले कुछ दिनों से बुखार था, जिसका इलाज भी करवाए थे। अब अचानक पता नहीं क्या कैसे हो गया।



पूरा मोहल्ला बर्बाद हो रहा है: पोस्टमार्टम कराने आए पड़ोसी जमान ने बताया कि देर तक नहीं जगा तो करीब 5:30 बजे देखने गए। छत पर इसका शरीर ठंडा पड़ा हुआ था। वहां से उठाकर बाघी में दो डॉक्टर के यहां ले गए, दोनों ने मृत घोषित कर दिया। फिर ग्रामीण डॉक्टर से दिखाए तो उसने भी मरने की पुष्टि कर दी।

पूर्व मध्य रेल ई-निविदा नोटिस

सं०- 37 ऑफ 2025-26/खुला/इंजीनियरिंग, डीडीयू

मंडल रेल प्रबन्धक/इंजीनियरिंग/डीडीयू एवं भारत के राष्ट्रपति के लिये एवं उनकी ओर से अनुमति तथा वित्तिय एवं तकनीकी दृष्टि से सम्पन्न ठेकेदारों के साथ—साथ उन ठेकेदारों से जो रेलवे, केन्द्रीय लोक निर्माण विभाग, भारत संघात निगम लिमिटेड, मिलिटरी इंजीनियर सर्विस, लोक निर्माण विभाग तथा अन्य सार्वजनिक उपक्रमों में सूचीबद्ध है, निम्नलिखित कार्य के लिए ऑनलाईन (ई-निविदा) आमंत्रित की जाती है।

निविदा सं०—20—डीडीयू-ब०म०इंजी०—मुख्यालय — 25—26

(i) कार्य का नाम एवं लोकेशन: सहायक मंडल इंजीनियर/मुख्यालय/डीडीयू के अधीन डीडीयू में केपिटल स्टोर डिपों/बॉक्सएन का विस्तार।,

(ii) कार्य का अनुमानित लागत : रू० 31205963.46,

(iii) घोरोहर राशि: रू० 306000.00

निविदा सं०—21—डीडीयू-ब०म०इंजी०—मुख्यालय —25—26

(i) कार्य का नाम एवं लोकेशन: सहायक मंडल इंजीनियर/मुख्यालय/डीडीयू के अधीन डीडीयू में महिला आरपीएफ एस्कोर्ट पार्टी के लिए 10 बिस्तरो वाले महिला आरपीएफ बैरक का निर्माण ।, (ii) कार्य का अनुमानित लागत : रू० 127100.00

निविदा सं०—22—डीडीयू-ब०म०इंजी०—मुख्यालय —25—26

(i) कार्य का नाम एवं लोकेशन: सहायक मंडल इंजीनियर/मुख्यालय/डीडीयू के अधीन डीडीयू में अतिथि अधिकाारी कक्ष, आरपीएफ कैंटीन, आरपीएफ रिजर्व कंमनी बैरक और आरपीएफ कार्यालयों का नवीनीकरण ।, (ii) कार्य का अनुमानित लागत : रू० 15183993.10, (iii) घोरोहर राशि: रू० 225900.00

(vii) सभी ई-निविदा बंद होने की तिथि एवं समय : 31.10.2025 को 12:00 बजे तक, (viii) वेबसाईट पर ई-निविदा की विस्तृत जानकारी : www.ireps.gov.in

नोट:विवाद की स्थिति में अंग्रेजी पाठ मान्य होगा ।

मंडल रेल प्रबन्धक, पूर्व मध्य रेल, प० दीन दयाल उपाध्याय पीआर/1143/डीडीयू/इंजनीजी०/टी/25—26/52

बिहार समेत देश-दुनिया की ताजा-तरीन खबरों को जानने के लिए लॉगऑन करें :

www.sonvarshavani.com

आरा/बक्सर

संक्षिप्त समाचार

डीआरसीसी के ऑपरेटरों को दिया गया प्रशिक्षण

आरा। जिला निर्वाचन पदाधिकारी सह जिलाधिकारी तनय सुल्तानिया के निर्देशानुसार आईटी मैनेजर ने ईएनसीओआई पोर्टल के सुचारू संचालन के लिए सभी निर्वाची पदाधिकारी के ऑपरेटरों और डीआरसीसी के ऑपरेटरों को प्रशिक्षण दिया। प्रशिक्षण के दौरान प्रतिभागियों को निर्वाचन प्रक्रिया से संबंधित विभिन्न ऑनलाइन मॉड्यूल, डाटा एंट्री, रिपोर्ट जनरेशन व पोर्टल के माध्यम से आवश्यक सूचनाओं के अद्यतन करने की विस्तृत जानकारी दी गयी।

रंगोली बनाकर मतदान के लिए किया प्रेरित

कोईलवर। विधानसभा चुनाव में मतदाता जागरूकता अभियान के लिए बाल विकास परियोजना पदाधिकारी सुषमा कुमारी के नेतृत्व में नगर पंचायत कोईलवर के केंद्र संख्या-137 पर रंगोली और गृह भ्रमण किया गया। इस दौरान आंगनवाड़ी केंद्र की सेंविका, सहायिका एवं अन्य कर्मी भी शामिल रही। उद्देश्य महिलाओं को मतदान के महत्व से अवगत कराना और उन्हें आगामी 6 नवंबर को मतदान में भाग लेने के लिए प्रेरित करना था। सुषमा कुमारी ने कहा कि स्वस्थ लोकतंत्र की सबसे बड़ी ताकत जनता का मत है। प्रत्येक नागरिक को मताधिकार का प्रयोग जरूर करना चाहिए।

प्रपत्र-12 का विस्तृत सत्यापन कार्य तेज

आरा। विधानसभा चुनाव को लेकर प्रपत्र-12 का विस्तृत सत्यापन कार्य तेज है। जिला निर्वाचन पदाधिकारी सह जिलाधिकारी तनय सुल्तानिया के निर्देशानुसार आगामी बिहार विधानसभा आम निर्वाचन 2025 की तैयारियों के क्रम में प्रशिक्षण सत्र के दौरान प्राप्त प्रपत्र-12 (फार्म-12) का विस्तृत सत्यापन कार्य पोस्टल बैलेट कोषांग के नोडल पदाधिकारी के पर्यवेक्षण में कराया जा रहा है। यह सत्यापन कार्य संबंधित सहायक निर्वाची पदाधिकारियों (एआरो) द्वारा किया जा रहा है, जिन्हें निर्वाची पदाधिकारी (आरओ) द्वारा नामित किया गया है। प्रत्येक कर्मियों द्वारा भरा गया प्रपत्र पूर्णतः सही, प्रमाणित व निर्वाचन आयोग के दिशा-निर्देशों के अनुरूप हो।

23 नवंबर को होगा बक्सर जिला पेंशनर्स एसोसिएशन का जिला सम्मेलन

बक्सर। दिनांक 12 अक्टूबर को बक्सर पेंशनर्स एसोसिएशन का होने वाले सम्मेलन को आचार सहिता को देखते हुए तिथि को बढ़ाने के फैसले का स्वागत बैठक में की गई। मौके पर सर्वसम्मति से 23 नवंबर को बक्सर जिला पेंशनर्स एसोसिएशन का जिला सम्मेलन करने का निर्णय लिया गया। तमाम पेंशनरों को आह्वान किया गया कि तन-मन-धन से लग जाएं, ताकि सम्मेलन को सफल किया जा सके।स्वागत समिति की बैठक को संयोजक सह स्वागत मंज्री अरुण कुमार ओझा, परमहंस सिंह, अवध बिहारी सिंह, नित्यानंद, हरे राम सिंह, नंद किशोर गुप्ता, कन्हैया प्रसाद, अमरनाथ सिंह, धर्मदेव तिवारी ने संबोधित किया और प्रस्ताव का समर्थन किया।

मतदान सिर्फ अधिकार नहीं, बल्कि महिलाओं की शक्ति का है प्रतीक

बक्सर। जिले की महिला स्वीप आइकों दक्षा ने जिले की सभी महिला मतदाताओं से मतदान में बढ़-चढ़कर भाग लेने की अपील की। बता दें कि जिले में 6 लाख 06 हजार 957 महिला मतदाता हैं। उन्होंने कहा कि “मतदान सिर्फ अधिकार नहीं, बल्कि महिलाओं की शक्ति का प्रतीक है। हर बूथ पर पहुँचें, वोट दें और वोटियों के भविष्य को मजबूत बनाएँ। महिला वोट, देश की नई धड़कन है।” दीक्षा ने कहा कि एक सशक्त लोकतंत्र के निर्माण में महिलाओं की भागीदारी बेहद जरूरी है। उन्होंने सभी महिलाओं से आग्रह किया कि 6 नवंबर को होने वाले मतदान में अपने परिवार और आस-पड़ोस की महिलाओं को भी मतदान के लिए प्रेरित करें। जिला निर्वाचन पदाधिकारी सह जिलाधिकारी डॉ. विद्यानंद सिंह के नेतृत्व में SVBEP कार्यक्रम के तहत मतदाता जागरूकता अभियान को लगातार गति दी जा रही है। स्कूल, कॉलेजों और पंचायत स्तर तक विशेष गतिविधियाँ चलाकर अधिक से अधिक मतदाताओं को जागरूक किया जा रहा है। दीक्षा ने कहा कि मतदान दिवस पर महिलाएं एकजुट होकर मतदान केंद्रों पर पहुँचें, क्योंकि हर वोट लोकतंत्र को सशक्त बनाता है। उन्होंने संदेश दिया – “जागरूक बनें, एकजुट होकर लोकतंत्र को मजबूत करें।”

भारोत्तोलन में प्रीतम कुमार ने जीता स्वर्ण पदक

बक्सर। खेल विभाग, बिहार सरकार, बिहार राज्य खेल प्राधिकरण पटना और जिला प्रशासन बक्सर के संयुक्त तत्वावधान में आयोजित जिला स्तरीय खेलकूद प्रतियोगिता 2025 का आयोजन 9 से 12 अक्टूबर तक धूमधाम से किया जा रहा है। यह प्रतियोगिता एम.पी. उच्च विद्यालय बक्सर, किला मैदान बक्सर, इंडोर हॉल और कला भवन में एक साथ संचालित हो रही है। इस आयोजन में जिले के 130 विद्यालयों से लगभग 3200 प्रतिभागी शामिल होंगे अपनी प्रतिभा का प्रदर्शन कर रहे हैं। गुरुवार को प्रतियोगिता के दूसरे दिन खो-खो, कबड्डी (बालक), फुटबॉल, भारोत्तोलन, ताइक्वांडो, बुर्रु, कुश्ती, योगा और एथलेटिक्स जैसे खेलों का आयोजन हुआ। खिलाड़ियों ने दिनभर और देर रात तक अपने प्रदर्शन से मैदान में रोमांच बनाए रखा। भारोत्तोलन स्पर्धा में उत्कृष्ट प्रदर्शन करते हुए अंडर-19 (60-65 किग्रा) वर्ग में वंशवर उच्च विद्यालय के प्रीतम कुमार ने स्वर्ण पदक जीता। वहीं, अंडर-17 (0-50 किग्रा) वर्ग में राजपुर के उ.म.वि. के संचित कुमार ने और अंडर-17 (60-65 किग्रा) वर्ग में वंशवर उच्च विद्यालय के उत्सव कुमार ने स्वर्ण पदक अपने नाम किया। एथलेटिक्स स्पर्धा में चक्का फेंक अंडर-17 बालक वर्ग में केशोपुर उ.म.वि. के देव यादव ने गोल्ड, नेहरू स्मारक बक्सर के रितेश कुमार ने सिल्वर और कैम्ब्रिज स्कूल डुमरांव के अर्जुन यादव ने ब्रॉन्ज जीता। अंडर-19 वर्ग में कैम्ब्रिज स्कूल बक्सर के आशुतोष कुमार पांडेय ने गोल्ड पर कब्जा किया। वहीं, अंडर-17 बालिका वर्ग में उच्च विद्यालय मणियां की प्रियंका कुमारी ने गोल्ड, रिमझिम कुमारी ने सिल्वर और कुकुंडा उच्च विद्यालय की दुर्गा गोस्वामी ने ब्रॉन्ज जीता। बाला फेंक प्रतियोगिता में भी खिलाड़ियों ने शानदार प्रदर्शन किया। अंडर-17 बालक वर्ग में नेहरू स्मारक बक्सर के रितेश कुमार ने गोल्ड, कैम्ब्रिज डुमरांव के आनंद यादव ने सिल्वर और उच्च विद्यालय बिहारी के प्रिंस कुमार ने ब्रॉन्ज हासिल किया।

बड़हरा: राजद की सीट पर कांग्रेस व वीआईपी दावेदार

आरा। विधानसभा चुनाव 2025 में राजनीतिक दलों के बीच सीट शेरारिंग के अंतर्कलह से भोजपुर जिले की हॉट सीट बड़हरा क्षेत्र में राजद का ‘टिकट होल्ड’ हो गया है। राजद की इस परंपरागत सीट पर वीआईपी और कांग्रेस की दावेदारी बढ़ गई है। इस सीट पर दावेदारी के दोनों दलों के अपने-अपने तर्क हैं। हालाँकि, अभी तक राजद ने सीट पर अपना दावा खत्म नहीं किया है। लेकिन राजद की जिले की राजनीति में कुछ राजनीतिक निर्णय के कारण बड़हरा में राजद का टिकट होल्ड है। जिला में वर्ष 2000 के विधानसभा चुनाव में राजद चार सीट पर चुनाव लड़ी थी। राजनीति की अंदरूनी जानकारी के अनुसार राजद ने अपनी जगदीशपुर, संदेश और शाहपुर सीट पर प्रत्याशियों का चयन कर लिया है। उन्हें तैयारी के भी निर्देश दिए गए हैं। लेकिन बड़हरा सीट को होल्ड कर दिया गया है। इसका कारण राजद में ज्यादा जोगी मठ उजाड़ वाली हालत, कांग्रेस और वीआईपी की दावेदारी है। हालांकि राजद से टिकट पाने के लिए नै प्रमुख नेता अभी भी पटना की दौड़ लगा रहे हैं। उनको अभी भी टिकट मिलने की आस है। राजद ने अशोक कुमार सिंह और रामबाबू सिंह और सोनाली सिंह ने कहा, पार्टी का निर्णय मान्य होगा। बड़हरा क्षेत्र में राजपूत, यादव, ब्राह्मण के बाद बिंद-मल्लाह जाति के काफी वोटर हैं। इनके सवाहे वीआईपी चुनाव लड़ना चाह रही है। हालाँकि भोजपुर जिला या बड़हरा विधानसभा क्षेत्र में वीआईपी का कोई दमदार नेता नहीं है। इस स्थिति में किसी दूसरे दल के नेता या किसी पूर्व विधायक को एडजस्ट करना होगा। राजद 3 पूर्व विधायक, 1 जीएम, 1 पूर्व अध्यक्ष होल्डः राजद के पूर्व विधायक सरोज यादव, संदेश क्षेत्र के पूर्व विधायक विजयेंद्र यादव, पूर्व विधायक आशा देवी, मौया होल्ट पटना के जीएम बीबी सिंह, भोजपुर जिला परिषद के पूर्व अध्यक्ष हकिम प्रसाद, गजेन्द्र यादव लालटेन पाने की होड़ में है। लेकिन सीट शेरारिंग और प्रत्याशी घोषणा में देर से होल्ड मोड में है। कई महनों से भाजपा की इस सीट पर जयदू के बिहार नागरिक परिषद के महासचिव अरविंद कुमार सिंह उर्फ छोटू सिंह, पूर्व एमएलसी रणविजय सिंह, वरिष्ठ नेता विश्वनाथ सिंह जोरदार तैयारी में थे।

50 लाख रुपए से अधिक की विदेशी शराब बरामद

निज संवाददाता। बक्सर

बक्सर में नगर थाना पुलिस ने शुक्रवार देर शाम बड़ी कार्रवाई करते हुए 50 लाख रुपए से अधिक की विदेशी शराब बरामद की है। यह कार्रवाई गुप्त सूचना के आधार पर बाईपास रोड पर की गई, जहां पुलिस ने एक सड़िध ट्रक को रोका। ट्रक के बंद कंटेनर को खुलवाने पर उसमें विदेशी शराब की सैकड़ों पेटियां मिलीं। प्रारंभिक जांच में पता चला है कि यह शराब मध्य प्रदेश में निर्मित है। पुलिस ने इस मामले में ट्रक चालक इमरान खान और खलासी आजाद को गिरफ्तार किया है, जो दोनों दिल्ली के निवासी हैं।

बिहार में खपाने की थी योजना: नगर थाना अध्यक्ष मनोज



कुमार ने बताया कि ट्रक की तलाशी विश्वसनीय जानकारी के आधार पर ली गई थी। पूछताछ में चालक थे। तस्कर अब उत्पाद विभाग के चेकपोस्ट और स्कैनर से बचने के लिए गंगा सेतु मार्ग के बजाय बक्सर-कोचस मुख्य मार्ग का उपयोग कर रहे हैं। यह बरामदगी इसी नई प्रवृत्ति का संकेत देती है।

बक्सर-कोचस मुख्य मार्ग का उपयोग कर रहे तस्कर:

इस कार्रवाई में नगर थाने की टीम के सदस्य राजीव, गौतम, रौशन, सत्येन्द्र और आकाश शामिल थे। तस्कर अब उत्पाद विभाग के चेकपोस्ट और स्कैनर से बचने के लिए गंगा सेतु मार्ग के बजाय बक्सर-कोचस मुख्य मार्ग का उपयोग कर रहे हैं। यह बरामदगी इसी नई प्रवृत्ति का संकेत देती है।

2 दिन पहले भी उत्पाद विभाग ने पकड़ी शराब: 2

चुनाव ड्यूटी से छुट्टी मांगने वाले कर्मियों की होगी जांच

निज संवाददाता। बक्सर

बक्सर जिला प्रशासन ने आगामी विधानसभा आमनिर्वाचन 2025 की तैयारियों के मद्देनजर एक महत्वपूर्ण निर्णय लिया है। मतदान ड्यूटी से मुक्ति चाहने वाले पदाधिकारियों और कर्मियों के स्वास्थ्य की वास्तविक स्थिति जानने के लिए चिकित्सा जांच की व्यवस्था की गई है। यह जानकारी समाहणालय बक्सर से जारी प्रेस विज्ञप्ति (संख्या 142, दिनांक 11 अक्टूबर 2025) में दी गई है। कार्मिक कोषांग के नोडल पदाधिकारी के अनुसार, इन कर्मियों की स्वास्थ्य जांच 14, 15 और 17 अक्टूबर 2025 को सुबह 10 बजे से शाम 4 बजे तक की जाएगी। यह जांच प्रखंड कार्यालय बक्सर स्थित प्राथमिक स्वास्थ्य केंद्र (पीएचसी) में आयोजित एक विशेष शिविर में होगी।

हेल्थ कैंप में सभी को जांच करानी होगी: प्रशासन ने स्पष्ट किया है कि चुनाव कार्य से छूट की मांग करने वाले सभी कर्मचारियों और अधिकारियों को निर्धारित तिथियों पर शिविर में उपस्थित होकर अनिवार्य रूप से अपनी स्वास्थ्य जांच करानी होगी। चिकित्सक दल द्वारा जांच के बाद रिपोर्ट जिला प्रशासन को सौंपी जाएगी, जिसके आधार पर चुनाव ड्यूटी से मुक्ति का निर्णय लिया जाएगा। इस पूरी प्रक्रिया की निगरानी अपर समाहतां (लोक शिकायत निवारण) सह जिला लोक शिकायत निवारण पदाधिकारी, बक्सर की अध्यक्षता में की जाएगी। यह भी निर्देश दिया गया है कि प्रतिदिन शिविर समाप्त होने के बाद शाम तक जांच रिपोर्ट जिला मुख्यालय को सौंप दी जाए।


अस्वस्थ कर्मियों को ही मिलेगी छूट: जिला जन संपर्क



कार्यालय द्वारा जारी विज्ञप्ति में सभी संबंधित पदाधिकारियों को प्रशासनिक आदेशों का पालन करने और निर्धारित तिथियों पर उपस्थित रहने का निर्देश दिया गया है। प्रशासन ने कहा है कि चुनाव ड्यूटी राज्य सरकार की एक महत्वपूर्ण जिम्मेदारी है, और किसी भी कर्मी को उचित चिकित्सकीय प्रमाण के बिना ड्यूटी से मुक्त नहीं किया जाएगा। बक्सर जिला प्रशासन ने यह भी स्पष्ट किया है कि निर्वाचन कार्य की निष्पक्षता और समय पर संचालन के लिए सभी प्रतिनियुक्त कर्मियों का सहयोग अपेक्षित है। इस पहल से यह सुनिश्चित होगा कि केवल वास्तविक रूप से अस्वस्थ कर्मियों को ही छूट दी जाए और शेष सभी मतदान कार्य में सक्रिय रूप से भाग लें।

ट्रेन से कटकर स्टूडेंट की मौत

निज संवाददाता। आरा



◆ **ट्यूशन पढ़कर वापस घर लौट रहा था, रेलवे लाइन क्रॉस करते समय हुआ हादसा**

आरा-सासाराम रेलखंड पर ट्रेन की चपेट में आने से एक स्टूडेंट की मौत हो गई। जगदेव नगर में किराए के मकान में रहकर पढ़ाई करता था। मृतक की पहचान बहोरनपुर निवासी अनिल राय के पुत्र हिमांशु राय(20) के तौर पर हुई है। घटना नवादा थाना क्षेत्र के जदगदेव नगर लहटान भवन के पास की है। फुफेरे भाई नीतीश प्रधान ने बताया कि वह हर रोज की तरह शुक्रवार को भी कॉलेज से पढ़कर वापस घर लौट रहा था। रेलवे लाइन क्रॉस कर रहा था।

घर में मचा कोहराम: मामले की सूचना पर पुलिस हॉस्पिटल पहुंची। पोस्टमार्टम के बाद शव

परिजनों को सौंप दिया। तीन भाई-बहन में सबसे बड़ा था। माता-पिता का इकलौता बेटा था। परिवार में मां नौतू देवी और बहन छोटी, पार्वती है। पिता अनिल राय सिकंदराबाद (तेलंगाना) में प्राइवेट गार्ड का काम करते हैं। मौत की सूचना मिलते ही घर में कोहराम मच गया। सभी का रो-रोकर बुरा हाल है।

पवन सिंह के लिए पत्नी ने करवा चौथ व्रत रखा

निज संवाददाता। आरा



मुलाकात की। जनसुराज के ऑफिस में बंद कमरे में दोनों के बीच करीब 20 मिनट बातचीत हुई। मुलाकात के बाद ज्योति सिंह ने कहा, ‘यहां पर मैं चुनाव लड़ने के लिए या टिकट के लिए नहीं आई हूं। मेरे साथ जो अन्याय हुआ है वह किसी और महिला के साथ ना हो। मैं उन तमाम महिलाओं की आवाज बनना चाहती हूं जिनके साथ यह अन्याय हो रहा है। बस इसलिए मैं प्रशांत किशोर से मिलने आई हूं। यहां पर चुनाव को लेकर या टिकट को लेकर कोई बात नहीं हुई है।’ ज्योति सिंह से मिलने के बाद प्रशांत किशोर ने कहा- ‘ज्योति सिंह यहां बिहार की महिला के तौर पर आई हैं। इनकी बातों को हम लोगों ने सुना है। सबसे पहले तो इन्होंने चुनाव लड़ने की कोई बात नहीं की है। उन्होंने बस अपनी यह बात रखी है कि इनके साथ बहुत बड़ा अन्याय हो रहा है, उसमें ये चाहती हैं कि उन्हें जनसुराज से मदद मिले। पवन सिंह भी हमारे मित्र

हैं, यह उनका पारिवारिक मामला है और इसमें हम कुछ नहीं कह सकते।’

पति के नाम के साथ दी थी करवा चौथ की बधाई: करवा चौथ के दिन सुबह भी ज्योति सिंह ने इंस्टाग्राम पर एक फोटो साझा किया जिसमें वो हाथ जोड़े खड़ी नजर आ रही हैं। तस्वीर के साथ केशन में लिखा - ‘सभी माताओं एवं बहनों को करवा चौथ की हार्दिक शुभकामनाएं!!’ पूरे विवाद के बावजूद ज्योति सिंह ने जो तस्वीर शेयर की, उसमें ज्योति के नाम के बाद पवन सिंह का नाम भी लिखा हुआ है।

पवन सिंह और पत्नी ज्योति के बीच का पूरा विवाद जानिए: 5 अक्टूबर को भोजपुरी स्टार पवन सिंह के लखनऊ वाले फ्लैट पर उनकी पत्नी ज्योति सिंह मिलने पहुंचीं। दोनों के बीच डेढ़ घंटे तक मुलाकात हुई। मुलाकात के बाद पवन सिंह चले गए, जबकि ज्योति वहीं रहीं। इसके बाद पुलिस वहां पहुंची, जिस पर जमकर हंगामा हुआ। ज्योति ने एक वीडियो बनाया, जिसमें वो फूट-फूट कर रोती नजर आईं। इसमें ज्योति ने कहा... ‘नमस्कार, मैं हूं ज्योति सिंह और मैं आ चुकी हूं लखनऊ में पवन सिंह के घर पर। पवन जी ने हमारे लिए पुलिस थाने में FIR की है और मुझे लेने के लिए पुलिस आई हैं। मैं इतना परेशान हो चुकी हूं कि जहर खाकर मर जाऊंगी। अब इस घर से मेरी लाश ही निकलेगी।’

लापता किशोर का शव सात दिन बाद मिला

निज संवाददाता। आरा



भोजपुर में लापता किशोर का शव आठवें दिन शुक्रवार को मिला है। कुल्हंडिया स्टेशन के पूरब साइड स्थित डाउन लाइन के पास पोल संख्या 581/ 24 के पास झाड़ी से क्षत-विक्षत हालत में बरामद हुआ है। हत्या के बाद शव फेंकने की आशंका है। मृतक की पहचान हरीपुर निवासी राजेश कुमार के पुत्र पवन कुमार(17) के तौर पर हुई है। घटना कोईलवर थाना क्षेत्र की है। मामा रोहन कुमार ने बताया कि 29 सितंबर को निहाल कुल्हंडिया गांव आया था। 3 अक्टूबर की दोपहर साढ़े बारह बजे तक घर पर था। इसके बाद वह दशरा मेला घूमने के लिए निकला था। वापस नहीं लौटा, काफी खोजबीन के बाद भी पता नहीं चला। 4 अक्टूबर को उसके पिता ने दुर्गा मंदिर के पास से लापता होने के संबंध में प्राथमिकी दर्ज कराई। पुलिस की जांच चल रही थी, इस बीच उसका शव मिला। पोस्टमार्टम के लिए सदर अस्पताल भेजा गया,

लेकिन शव ज्यादा दिन का हो जाने और क्षत-विक्षत के कारण ऑन ड्यूटी चिकित्सक डॉ.आनंद कुमार ने पटना भेज दिया।

हत्या का कारण स्पष्ट नहीं:

रोहन कुमार ने अपने भांजे पवन कुमार की हत्या कर शव को फेंके जाने का आरोप लगाया है। उन्होंने कहा कि मेरे बहनोई का किसी से दुश्मनी नहीं है। हत्या क्यों और किस वजह से हुई है, ये समझ से बाहर है। पोस्टमार्टम रिपोर्ट आने के बाद ही मौत का कारण पूरी तरह स्पष्ट हो पाएगा। घर का इकलौता बेटा है। एक बहन है, जिसका नाम गीतांजलि है। एक साल पहले मां राजकुमारी देवी की मौत हो गई थी। पिता बेंगलुरु स्थित प्राइवेट कंपनी में काम करते हैं।

विधानसभा चुनाव को लेकर 14 सीमाओं पर चौकसी

निज संवाददाता। बक्सर



बक्सर में आगामी विधानसभा चुनाव के मद्देनजर जिला प्रशासन और पुलिस विभाग पूरी तरह सतर्क है। जिले की उत्तर प्रदेश से सटी 14 सीमाओं पर कड़ी चौकसी बरती जा रही है, ताकि अवैध गतिविधियों, शराब या पैसे के लेनदेन से मतदाताओं को प्रभावित करने के प्रयासों को रोका जा सके। पुलिस अधीक्षक शुभम आर्य के निर्देश पर सीमावर्ती इलाकों में पुलिस और उत्पाद विभाग संयुक्त रूप से निगरानी कर रहे हैं। जानकारी के अनुसार, गंगा ब्रिज वीर कुंवर सिंह सेतु, चौसा, नगर वीर कुंवर सिंह, राजपुर देवल चेकपोस्ट, चक्की भोलाडरा काली अस्थान तीन मोहनी रोड, चक्की विशेश्वर राय के डेरा भागड़ के पास, सम्मत स्थान चेकपोस्ट, प्राणपुर त्रिमूहानी चेकपोस्ट, जवाही दियार नैनीजोर गंगा बिहार घाट, केशवपुर वाटर प्लांट के पास, स्वामी जी के मठिया बांध के पास, राजा के बगीचा छोटका राजपुर, और नियामिपुर लचकपुल सहित कई स्थानों पर अस्थायी जांच चौकियां स्थापित की गई हैं।

CCTV और ड्रोन की मदद से भी गतिविधियों पर पैनी नजर: इन सभी चौकियों पर पुलिस अधिकारियों के साथ-साथ उत्पाद विभाग की टीमें भी लगातार गाड़ियों की जांच कर रही हैं। उत्तर प्रदेश से बिहार में प्रवेश करने वाले हर वाहन की गहन तलाशी ली जा रही है। संदिग्ध वाहनों और व्यक्तियों पर विशेष नजर रखी जा रही है। अधिकारियों ने बताया कि निगरानी के दौरान CCTV

और ड्रोन की मदद से भी गतिविधियों पर पैनी नजर रखी जा रही है।

जिले की सीमाओं को किया गया सील: पुलिस अधीक्षक शुभम आर्य ने बताया कि चुनाव को निष्पक्ष और शांतिपूर्ण माहौल में संपन्न कराने के लिए जिले की सीमाओं को सील कर दिया गया है। किसी भी व्यक्ति या गाड़ियों को बिना जांच के राज्य की सीमा पार करने की अनुमति नहीं दी जा रही है। उन्होंने यह भी कहा कि शराब, नकदी और अन्य अवैध सामग्री की रोकथाम के लिए पुलिस लगातार सघन वाहन जांच अभियान चला रही है।

जिला नियंत्रण कक्ष से चौबीसों घंटे निगरानी: पुलिस प्रशासन ने जिले के सभी थानों को सख्त निर्देश दिए हैं कि वे अपने-अपने क्षेत्रों में संदिग्ध गतिविधियों पर सतर्क निगाह रखें। वहीं, जिला नियंत्रण कक्ष से चौबीसों घंटे निगरानी की जा रही है। प्रशासन का दावा है कि इस बार बक्सर जिले में कानून व्यवस्था और चुनावी शुचितता पर कोई आंच नहीं आने दी जाएगी।

लखनऊ में एफएमए इंडिया 4.0 फिटनेस एंड बॉडी बिल्डिंग चैंपियनशिप में मिला अवॉर्ड

प्रतिभाएं राष्ट्रीय स्तर पर पहचान बना सकें। गांव के लोगों ने भी विशाल को उनकी मेहनत और संघर्ष के कारण एक सच्चा प्रेक्षक बताया। ग्रामीणों का कहना है कि उनकी यह जीत आने वाली पीढ़ियों के लिए प्रेरणा का स्रोत बनेगी।

अंतरराष्ट्रीय स्तर पर भारत का परचम लहराने के लिए तैयारी में जुटे: विशाल ने अपनी सफलता का श्रेय परिवार, प्रशिक्षकों और शुभचिंतकों को दिया। उन्होंने कहा कि यह उपलब्धि उनके सहयोग और भरोसे का परिणाम है। अब वे अंतरराष्ट्रीय स्तर पर भारत का परचम लहराने के लिए तैयारी में जुटे हैं। विशाल कुमार की यह कहानी इस बात का उदाहरण है कि छोटे गांव से निकला युवा भी बड़े सपनों को हकीकत में बदल सकता है, अगर उसके पास जुनून, मेहनत और लक्ष्य के प्रति सच्चा समर्पण हो।

नुकड़ नाटक से मतदान के प्रति किया जागरूक



निज संवाददाता। बक्सर

बिहार विधानसभा आम चुनाव 2025 में अधिक से अधिक लोग अपने मत का प्रयोग करें इसको लेकर जिला प्रशासन की ओर से चक्की भोलाडरा में मतदाता जागरूकता कार्यक्रम का आयोजन किया जा रहा है। इसी क्रम में शुक्रवार को मोनालिसा प्रशिक्षण कल्याण केंद्र की ओर से चक्की प्रखंड में संगीतमय नुकड़ नाटक के माध्यम से ग्रामीण जनता को मतदान करने के लिए जागरूक किया गया। नुकड़ नाटक के महिला एवं पुरुष कलाकारों ने गाना-बजाना कर

पहले मतदान-फिर जलपान करने की बात कही। उन्होंने अपने गीतों के माध्यम से उन्हें उनके एक वोट की ताकत का अहसास कराया। कलाकार शिम्पी पंडित, ज्योति कुमार, सनोज राजा, कुमार शालू, अली मुहम्मद शेर, गुड्डू राय, श्याम सुंदर ने अपने गीतों और नाटक से लोगों का खूब मनोरंजन करते हुए खुद वोट देने और अपने पास-पड़ोस के लोगों को भी वोट देने के लिए प्रेरित करने का संदेश दिया। निधान नाटक के माध्यम से ज्योति कुमारी कैसे अपने पति को वोट देने के लिए राजी करती है, इसका मंचन किया।



संक्षिप्त समाचार

नाबालिग लड़की का हुआ अपहरण, प्राथमिकी दर्ज

मसौढ़ी। थाना क्षेत्र के एक गांव से एक नाबालिग लड़की को गलत नीयत से अपहरण कर लिए जाने का मामला प्रकाश में आया है। इस मामले में अगवा गई नाबालिग लड़की के मां ने कादिरगंज थाना क्षेत्र के पकौड़ा गांव निवासी बालेश्वर चौधरी के पुत्र सुभाष कुमार व उसके पिता बालेश्वर चौधरी मां ऊषा देवी भाई सोनू कुमार के विरुद्ध प्राथमिकी दर्ज कराई है।दर्ज प्राथमिकी में बताया गया है कि बीते मंगलवार को सुबह पांच बजे उनकी 15 वर्षीय पुत्री अपने घर से बाहर शौच के लिए गई थीं,जो देर रात तक वापस नहीं आई। अपने स्तर से काफी खोजबीन किया लेकिन कोई पता नहीं चल पाया,खोजबीन के दौरान ही जानकारी मिली कि उनकी नाबालिग पुत्री को कादिरगंज थाना क्षेत्र के पकौड़ा गांव निवासी सुभाष कुमार ने बुरी नीयत से अपहरण कर कहीं ले गया है।बताया गया है कि जब इसकी शिकायत करने आरोपी सुभाष कुमार के घर गया तो अन्य आरोपियों ने गाली गलौज करते भाग दिया तथा धमकी दिया कि ज्यादा इधर-उधर करने पर उनकी नाबालिग पुत्री को जान मरवा देंगे। दर्ज प्राथमिकी में अगवा गई नाबालिग लड़की के मां ने अपनी पुत्री की सक्षुशल बरामदगी व आरोपियों के विरुद्ध कार्रवाई की गुरुर लगाई है।पुलिस मामले के अनुसंधान में लगी है।

दो वारंटी गिरफ्तार, भेजे गए जेल

मसौढ़ी। पुलिस ने मंगलवार को विभिन्न धाराओं में फरार दो वारंटी को गिरफ्तार कर जेल भेज दिया।गिरफ्तार आरोपी मसौढ़ी थाना क्षेत्र के सोनकुकरा भोजपुर मुहल्ले निवासी उद्यो बिंद के पुत्र कांप बिंद उर्फ राजकपूर बिंद व अखिलचंद बिंद के पुत्र मधुरा बिंद का नाम शामिल है।थाना अनिल कुमार ने बताया कि इन सभी वारंटी न्यायालय में प्रस्तुत नहीं हुए थे, जिसके बाद न्यायालय की ओर से वारंट जारी किया गया था।जिसके बाद पुलिस ने शुक्रवार को छापेमारी कर घर से गिरफ्तार कर शनिवार को जेल भेज दिया गया है।

ट्रेन से कटकर एक युवक की मौत, शव की नहीं हुई शिनाख्त

मसौढ़ी। पटना गया रेलखंड के नदवा व तारेगना स्टेशन के बीच शुक्रवार की देर रात मसौढ़ी कोर्ट हॉल्ट के समीप ट्रेन से गिरकर एक युवक की मौत हो गई। सूचना के बाद तारेगना जीआरपी प्रभारी ने शव को कब्जे में लेकर शनिवार को पोस्टमार्टम के लिए भेजा है,मृत युवक के शव की शिनाख्त नहीं हो सकी है।मृतक की उम्र करीब 40 वर्ष बताई जा रही है।इस मामले में जीआरपी प्रभारी ने बताया कि नदवा व तारेगना स्टेशन के बीच मसौढ़ी कोर्ट हॉल्ट के ट्रेन से गिरकर एक युवक की मौत हुई है। जिसकी पहचान नहीं होने के कारण उसके शव को पोस्टमार्टम कराने के बाद 72 घंटे तक सुरक्षित रखा जाएगा।वहीं युवक के शव की शिनाख्त को लेकर उनके द्वारा प्रयास किया जा रहा है।

हत्या के प्रयास करने के आरोप में तीन नामजद आरोपी गिरफ्तार

मसौढ़ी। धनरूआ पुलिस ने हत्या के प्रयास के तीन आरोपी को गिरफ्तार किया है।थानाध्यक्ष आलोक कुमार ने बताया कि हत्या का मारपीत के क्रम में हत्या का प्रयास करने के तीन प्राथमिक अभियुक्त रसलपुर गांव निवासी प्रदीप यादव के पुत्र मधीर कुमार व रवींद्र कुमार और चंद्रदीप यादव के पुत्र पिंटू कुमार को गिरफ्तार कर न्यायिक हिरासत में भेज दिया गया।

महात्मा गाँधी के आदर्शों पर चलकर ही विश्व शांति संभव - प्रेम कुमार

पटना। वैश्विक गाँधी स्पीच में शामिल छात्र छात्राओं के शिवम हायर स्टडीज कॉलेज हृदासबीघा के सभागार में सभागार में प्रमाण पत्र वितरण किया गया । समारोह का उद्घाटन बीएड कॉलेज के प्राचार्या डॉ कमलाकांत प्रसाद यादव ने किया । उन्होंने गांधी के आदर्शों पर विस्तार से प्रकाश डाला । मौके पर उपस्थित प्रेम यूथ फाउंडेशन के संस्थापक गांधीवादी प्रेम जी ने कहा कि गांधी आज भी पूरी दुनिया में प्रसांगिक है । गाँधी ने जो सत्य अहिंसा का पाठ पढ़ाया है उसी पर चलकर विश्व भर में शांति स्थापित हो सकता है । गांधी जी के विचारों को आगे बढ़ाने में शिवम कॉलेज के छात्र छात्राएँ पूरे निष्ठा के साथ लगे हैं । भारत में मैकाले शिक्षा पद्धति को समाप्त कर बुनियादी शिक्षा व्यवस्था को लागू करने का समय आ गया है बहुत हद तक प्रधानमंत्री नरेंद्र मोदी ने गांधी जी के बुनियादी शिक्षा को जोड़ने का पहल किया है । शिक्षा मनुष्य निर्माण के लिए हो वर्तमान शिक्षा व्यवस्था सिर्फ कागज का बच्चा बना रहा है यह फेक डिग्री और वेकार परीक्षा भर रह गया है देश भर में ललबबुआ का फौज खड़ा हो रहा है । वैश्विक भाषण प्रतियोगिता का आयोजन वैश्विक स्तर पर किया गया है जिसमे प्रथम पुरस्कार पांच लाख, दूसरा तीन लाख और दूसरा दो लाख एवं पचास लोगों को दस दस हजार का पुरस्कार दिया गया है । बिहार में प्रेम यूथ फाउंडेशन गांधियन सोसायटी ट्रस्ट एवं राष्ट्रीय युवा योजना दिल्ली के साथ समन्वय कर हजारों छात्र छात्राओं को भाषण प्रतियोगिता में शामिल कराया है । आज प्रमाण पत्र पाने वालों में बबलू कुमार , आकांक्षा ,आदि मौजूद रहे ।

जेपी का था सपना,नया बिहार हो अपना

पटना। अखिल भारतीय लोकतंत्र सेनानी संघ के राष्ट्रीय अध्यक्ष एवं पूर्व सांसद कैलाश सोनी ने कहा है कि लोकतंत्र की रक्षा और कांग्रेसी अराजकता के खिलाफ लोकनायक जयप्रकाश नारायण ने संपूर्ण क्रांति का बिल्कुल फुका था,जेपी के संपूर्ण क्रांति का सपना अभी भी अधूरा है. प्रधानमंत्री नरेंद्र मोदी इस अधूरे सपने को पूरा करने के अथक प्रयास में हैं. उन्होंने कहा कि मोदी के शासनकाल में भ्रष्ट राजनेता ही नहीं बल्कि दर्जनों जे।ए।एस आईपीएस और बड़े पदों पर बैठे भ्रष्ट सरकारी अधिकारी या तो जेल के शिकंजे के पीछे हैं या जमानत पर हैं.श्री सोनी ने कहा कि लोकतंत्र में लोक शक्ति को जगाने की आवश्यकता है. जेपी सेनानियों का सम्मान उनके संवैधानिक अधिकार नहीं अपितु सरकार की नैतिक जिम्मेदारी है. राजस्थान से आए पूर्व सांसद श्री सोनी आज राजधानी पटना में जेपी जयंती के अवसर पर जगजीवन राम शोध एवं अध्ययन संस्थान में जेपी सेनानियों के समारोह को संबोधित कर रहे थे. इसका आयोजन जेपी लोकतंत्र सेनानी संगठन बिहार ने किया था. संगठन के बिहार प्रभारी अशोक संधू हैं जेपी सेनानियों का आह्वान किया कि वे प्रधानमंत्री नरेंद्र मोदी द्वारा पृष्ठ भर्त्ता के निर्माण में सक्रिय सहयोग दें समारोह की अध्यक्षता संगठन के बिहार प्रदेश अध्यक्ष एवं पूर्व विधायक दुर्गा प्रसाद सिंह ने की. मध्य प्रदेश से आए संगठन के राष्ट्रीय कोषाध्यक्ष सुरेंद्र शर्मा ने संगठन के संपन्न सफल संचालन और विकास से लिए आर्थिक व्यवस्था को सुदृढ़ करने पर जोर दिया. इस समारोह में सिलह के उपाध्यक्ष और वरिष्ठ पत्रकार देवेन्द्र मिश्र. संगठन के प्रदेश सचिव मुख्यालय विजय कुमार सिंह एलिस यथामनाथ सिंह के अलावा संगठन के सक्रिय सदस्य महेंद्र प्रसाद गुप्ता. वरीय उपाध्यक्ष सुरेंद्र ठाकुर, जेपी के निक्ट सहयोगी लक्षण देव सिंह इत्यादि ने भी अपने विचार व्यक्त किया। रिपोर्ट अनमोल कुमार।

दो दिवसीय राष्ट्रीय कार्यशाला का हुआ सफल समापन, डिजिटल ऑर्थोडॉन्टिक्स और 3D प्रिंटिंग तकनीक रही केंद्र बिंदु

निज संवाददाता।पटना

बुद्धा इंस्टीट्यूट ऑफ डेंटल साइंसेज एंड हॉस्पिटल (BIDSH), पटना में आयोजित दो दिवसीय राष्ट्रीय कार्यशाला “टीएडी और डिजिटल ऑर्थोडॉन्टिक्स के साथ सीमाओं का विस्तार” का दूसरा दिन भी पूरे उत्साह, जोश और ज्ञानवर्धक चर्चाओं के साथ संपन्न हुआ। इस आयोजन ने दंत चिकित्सा के क्षेत्र में नई तकनीकों, डिजिटल इनोवेशन और क्लिनिकल अनुभवों को एक साझा मंच पर लाकर भविष्य की दिशा तय करने का कार्य किया।दूसरे दिन के सत्रों में देशभर से आए प्रतिष्ठित विशेषज्ञों — डॉ. समीर जैन, डॉ. अंशु साहू, प्रो. डॉ. शुभाकर राव जुव्वादी, डॉ. अनुराग राय, डॉ. ज्योतिमय सिंह, डॉ. पूनम कुमारी जयप्रकाश, डॉ. डॉ. सुभाष चंद्र ने अध्यक्षता की। इन वरिष्ठ विशेषज्ञों ने अपने अनुभवों से प्रतिभागियों को समृद्ध किया और ऑर्थोडॉन्टिक्स के बदलते स्वरूप पर गहन विमर्श किया। डॉ. सूर्या कांत दास के प्रेरक व्याख्यान “क्लियर एलाइनर थैरेपी द्वारा जटिल मामलों के लिए कार्यालय में योजना बनाना” से हुई, जिसमें उन्होंने डिजिटल तकनीक द्वारा जटिल दंत उपचारों की सटीक योजना बनाने की प्रक्रिया समझाई। इसके पश्चात डॉ. मुकेश कुमार ने “टी ए डी एस के साथ निर्णय लेने की कला” विषय पर कहा कि वैज्ञानिक दृष्टिकोण और सही निर्णय ही आधुनिक दंत चिकित्सा की रीढ़ हैं। वहीं, डॉ. अनुष्मा वी ने “एलाइनर्स के लिए डिजिटल उपकरण और स्वचालन” के माध्यम से बताया कि आर्टिफिशियल इंटेलिजेंस और 3D ऑटोमेशन तकनीक किस तरह उपचार को अधिक प्रभावी बना रही हैं। डॉ. अंशुमन भट्टाचार्य ने “सीमाओं को चुनौती देना: उच्च-कठिनाई वाले ऑर्थोडॉंटिक मामलों में एलाइनर्स” विषय पर अपने विचार साझा करते हुए बताया कि डिजिटल प्रगति ने कठिनतम मामलों को भी सरल बना दिया है। अंतिम सत्र में डॉ. सी. विजयाधिश ने “अगली पीढ़ी के ऑर्थोडॉन्टिक्स: 3D प्रिंटेड अनुकूलित उपकरण” पर विस्तृत प्रस्तुति देते हुए बताया कि 3D प्रिंटिंग तकनीक आने वाले समय में दंत चिकित्सा का स्वरूप पूरी तरह बदल देगी। कार्यक्रम के समापन समारोह में आयोजन समिति — डॉ. (प्रो.) आमेश कुमार गोलवारा (आयोजन अध्यक्ष), डॉ. (प्रो.) नील भगत केडिया (आयोजन सचिव), डॉ. (प्रो.) राजीव लाल (संरक्षक), डॉ. (प्रो.) के. एच. सुदीर, डॉ. (प्रो.) राशि चौहान, डॉ. (प्रो.) अजलि कौल, डॉ. शोवेंदु झा, डॉ. गुंजन केडिया, डॉ. पल्लवी कुसुम, डॉ.

बाल सुधार गृह में किशोर की संदिग्ध मौत



निज संवाददाता। दरभंगा

दरभंगा जिले के लहेरियासराय थाना क्षेत्र स्थित बाल सुधार गृह में एक किशोर की संदिग्ध मौत से सनसनी फैल गई है। सिंहवाड़ा थाना क्षेत्र के चोरी के एक मामले में बंद यह किशोर शुक्रवार देर रात मृत पाया गया। उसका शव सुधार गृह के शौचालय में लटका मिला, जिससे पूरे जिले के प्रशासनिक तंत्र में हड़कंप मच गया। किशोर की मौत आत्महत्या है या हत्या, इसे लेकर अभी स्थिति स्पष्ट नहीं हो सकी है। घटना की जानकारी मिलते ही जिलाधिकारी कौशल कुमार और वरिष्ठ पुलिस अधीक्षक जगुनाथ रेड्डी तत्काल घटनास्थल पर पहुंचे और निरीक्षण किया। पुलिस ने शव को अपने कब्जे में लेकर पोस्टमार्टम के लिए भेज दिया है। प्रारंभिक जांच में कोई ठोस सुराग नहीं मिला है, लेकिन एसएसपी जगुनाथ रेड्डी ने बताया कि हर एंगल से जांच की जा रही है। उन्होंने कहा कि फॉरेंसिक टीम को बुलाया गया है और सीसीटीवी फुटेज खंगाले जा रहे हैं। किशोर के परिजनों को भी सूचना दे दी गई है। पोस्टमार्टम रिपोर्ट के बाद ही स्थिति स्पष्ट होगी। mइस घटना ने बाल सुधार गृह की सुरक्षा व्यवस्था पर गंभीर सवाल खड़े कर दिए हैं। जिला प्रशासन ने एक उच्चस्तरीय जांच समिति गठित करने का फैसला लिया है, जो सुधार गृह के कर्मचारियों, सुरक्षाकर्मियों और चिकित्सकों से पूछताछ करेगी। एसएसपी जगुनाथ रेड्डी ने कहा, “जो भी दोषी पाए जाएंगे, उनके खिलाफ सख्त कार्रवाई की जाएगी।

उपराष्ट्रपति सी.पी. राधाकृष्णन ने लोकनायक जयप्रकाश नारायण की जयंती पर दी श्रद्धांजलि, कहा — “जेपी के आदर्श आज भी भारत की आत्मा में जीवित

निज संवाददाता।सारण

सारण जिले के ऐतिहासिक गांव सीताब दियारा में शनिवार को भारत के उपराष्ट्रपति सी.पी. राधाकृष्णन ने भारत रत्न लोकनायक जयप्रकाश नारायण की 123वीं जयंती पर श्रद्धांजलि अर्पित की। उपराष्ट्रपति ने इस अवसर पर लोकनायक के पैतृक घर, राष्ट्रीय स्मारक, लोकनायक स्मृति भवन और पुस्तकालय का दौरा किया। उनके आगमन पर बिहार के राज्यपाल अरिफ मोहम्मद खान और राज्य सरकार के वरिष्ठ अधिकारियों ने पटना एयरपोर्ट पर स्वागत किया। उपराष्ट्रपति का यह बिहार का एक दिवसीय दौरा था, जो पूरी तरह लोकनायक जयप्रकाश नारायण की स्मृति को समर्पित रहा। समारोह को संबोधित करते हुए उपराष्ट्रपति ने कहा कि यह उनके लिए गौरव और सौभाग्य का क्षण है कि वे उस पवित्र धरती पर खड़े हैं, जिसने भारत को उसका सच्चा जननायक दिया। उन्होंने कहा कि लोकनायक जयप्रकाश नारायण की जयंती केवल श्रद्धांजलि देने का अवसर नहीं, बल्कि उन आदर्शों का



उत्सव है जो ‘राष्ट्र को स्व से ऊपर, सिद्धांतों को सत्ता से ऊपर और जन को राजनीति से ऊपर’ रखते हैं। राधाकृष्णन ने कहा कि जयप्रकाश नारायण का जीवन नैतिक साहस, साहसी और त्याग का प्रतीक था। उन्होंने कभी सत्ता की इच्छा नहीं की, बल्कि हमेशा सत्ता पर जन नियंत्रण की बात कही। यही उनकी लिए गौरव और सौभाग्य का क्षण है कि वे उस पवित्र धरती पर खड़े हैं, जिसने भारत को उसका सच्चा जननायक दिया। उन्होंने कहा कि लोकनायक जयप्रकाश नारायण की जयंती केवल श्रद्धांजलि देने का अवसर नहीं, बल्कि उन आदर्शों का



की आयु में लोकनायक के आह्वान से प्रेरित होकर कोयंबटूर में संपूर्ण क्रांति आंदोलन के जिला महासचिव बने थे। उन्होंने लोकनायक की पत्नी प्रभावती देवी के त्याग और समर्पण को भी नमन किया, जिन्होंने स्वतंत्रता आंदोलन के लिए ब्रह्मचर्य का व्रत लिया था। उप-राष्ट्रपति ने कहा कि लोकनायक जयप्रकाश नारायण जनसशक्तिकरण के प्रतीक थे। उन्होंने सदैव लोकशक्ति को राज्यशक्ति से ऊपर माना। आज भारत की लोकतांत्रिक संस्थाओं की मजबूती उन्हीं के आदर्शों — पारदर्शिता, जाहबदेही, लोकसेवा और नैतिक सवाह — पर आधारित है। अपने संबोधन के अंत में उप-राष्ट्रपति ने कहा कि जब भारत ‘विकसित भारत 2047’ की ओर अग्रसर है, तब जेपी के आदर्शों को आत्मसात करना एक सशक्त और समावेशी राष्ट्र निर्माण की दिशा में अनिवार्य है। उन्होंने कहा कि “लोकनायक का जीवन हमें याद दिलाता है कि लोकतंत्र में जनता ही सबसे महत्वपूर्ण होती है।

12 वीं बिहार रेजीमेंट ने मनाया गौरव, पराक्रम के 50 वर्ष “डर्टी डजन” का स्वर्ण जयंती समागम

निज संवाददाता।पटना

बिहार रेजीमेंट की 12वीं बटालियन “डर्टी डजन” का अपने पराक्रम, वीरता और रेजीमेंटल गौरव के 50 वर्ष पूरे होने पर स्वर्ण जयंती पूर्व सैनिक (ईएसएम) समागम मनाया गया। कार्यक्रम से पूर्व 12वीं बटालियन को पहले कमांडिंग ऑफिसर लेफ्टिनेंट जनरल के.एस. मान, पीवीएसएम (सेवानिवृत्त) द्वारा अमर जवान पर पुष्प गुच्छ के साथ वीर शहीद जवानों को श्रद्धांजलि अर्पित की। इसके बाद बीआरसी के अखौरा सभागार में एक सम्मान समारोह का आयोजन किया गया। जहां लेफ्टिनेंट जनरल द्वारा वीर नारी शिकुमारी देवी, सुजाता देवी, दैवन्ती देवी एवं कांती देवी को शॉल देकर सम्मानित किया। अपने संबोधन में सेवानिवृत्त लेफ्टिनेंट जनरल के.एस. मान ने कहा कि



पिछले पांच दशकों से यह बटालियन अदम्य साहस, अटूट व्यावसायिकता और गहरे रेजीमेंटल भाईचारे का प्रतीक बनी हुई है। डर्टी डजन की विरासत पचास वर्षों की गौरवशाली सेवा में 12वीं बिहार ने साहस और बलिदान की अमिट विरासत स्थापित की है। वहीं बताया गया कि वर्तमान



आया। उसने सिगरेट मांगी, जिस पर साजन ने पहले के बकाये का जिक्र करते हुए सिगरेट देने से मना कर दिया। इसी बात पर गुस्से में आदित्य ने कमर से पिस्टल निकालकर साजन के सीने में दो गोलियां दाग दीं और मौके से फरार हो गया। गोली लगते ही साजन दुकान में गिर पड़ा। आसपास के दुकानदारों और लोगों ने शोर मचाया, जिसके बाद भगदड़ जैसी स्थिति बन गई। बाद में लोग उसे अस्पताल ले गए, लेकिन जान नहीं बच सकी।

इकलौता वारिस था साजन:साजन के परिवार में बूढ़ी मां और दो छोटे बच्चे हैं। पिता की मृत्यु पहले ही हो चुकी थी। उसका पालन-पोषण ननिहाल में हुआ था और वहीं से उसकी शादी भी हुई थी। परिवार के एकमात्र कमाने वाले सदस्य की मौत से घर में कोहराम मचा हुआ है।

सड़क जाम और प्रदर्शन:हत्या की खबर फैलते ही शनिवार सुबह बैरो बाजार के लोगों ने शव को सड़क पर रखकर बैरो-नवहला पथ को जाम कर दिया। आक्रोशित लोग आरोपी को ग्रामीणों के हवाले करने की मांग पर अड़े रहे। मौके पर सदर एसडीएम इंद्रवीर कुमार और अन्य वरीय अधिकारी पहुंचे और लोगों को समझाने-बुझाने में जुटे हैं। क्षेत्र में भारी पुलिस बल तैनात है।

छठ महापर्व पर घाटों की होगी रोशनी से सजावट



निज संवाददाता। पटना

छठ पूजा महापर्व के अवसर पर इस बार पटना नगर निगम घाटों पर विशेष लाइटिंग और सजावट व्यवस्था कर रहा है, ताकि श्रद्धालुओं को रात के समय किसी प्रकार की असुविधा न हो। नगर निगम के अनुसार, पटना के छठ घाट इस साल 47 हजार से अधिक लाइटों से जगमगाएंगे। इसमें 17,570 ट्यूब लाइट्स, 22,140 मेटल लाइट्स और 7,685 हैलोजन लाइट्स शामिल हैं। ये लाइट्स

घाटों की सीढ़ियों, घाट तक पहुंचने वाले मार्गों, पार्किंग स्थलों और आसपास के क्षेत्रों में लगाई जाएंगी। मुख्य घाटों पर विशेष सजावट नगर निगम आयुक्त यशपाल मीणा ने बताया कि सभी प्रमुख घाटों जैसे नासरीगंज घाट, कलेक्ट्रेट घाट, महेन्द्रू घाट, बांस घाट, आदर्श घाट, मीनार घाट, दीघा घाट, NIT घाट और LCT घाट को विशेष रूप से सजाया जा रहा है। इस प्रयास से श्रद्धालुओं को सुरक्षित और रोशन वातावरण में छठ पर्व मनाने का अवसर मिलेगा।

में 12वीं बिहार जम्मु एवं कश्मीर में तैनात है और रेजीमेंट की गौरवशाली परंपराओं को आगे बढ़ाते हुए बिहार रेजीमेंट के गूंगूते युद्धघोष का सजीव प्रतीक बनी हुई है। इस बटालियन को अबतक महावीर चक्र 1, किर्ति चक्र 1, वीर चक्र 1, शौर्य चक्र 4, युद्ध सेवा मेडल 1, सेना मेडल 12,

संक्षिप्त समाचार

श्यामा भंडारे में सैकड़ों भक्तों ने कतारबद्ध होकर पाया प्रसाद



रांची। सीताराम मारू के जन्म शताब्दी दिवस पर श्री श्याम मित्र मंडल की ओर से हरम् रोड स्थिति श्री श्याम मंदिर में शनिवार को से 174 वां श्री श्याम भंडारा का आयोजन शनिवार को किया गया। इस अवसर पर मौजूद सैकड़ों भक्तों ने आओ-आओ भोग लगाओ, बाबा श्याम जी रुच रुच भोग लगाओ, बाबा श्याम जी के स्वर में स्वर मिलाकर ठाकुर जी को भोग स्वीकार करने का अनुरोध किया। खाट्टरेश, बजरंगबली, शिव परिवार, लड्डू गोपाल जी शालिग्राम जी का भोग लगाकर महाप्रसाद को भंडारे में मिश्रित किया गया। गणेश जी महाराज की जय जयकारों के बीच श्री श्याम भंडारे का प्रसाद वितरण किया गया। श्री श्याम मंदिर में निर्मित प्रसाद रूपी आज के भंडारे में मुख्यन रूप से वैजटेबल उपमा, इडली, चटनी, केसरिया जलेबी, बिस्किट का प्रसाद वितरण किया गया। भोग लगने के बाद श्याम मंडल के वरिष्ठ सदस्य रतन शर्मा और मंदिर के सहयोगी गौशाला में जाकर गौमाता को भोजन कराया। कार्यक्रम का आगाज श्री श्याम मित्र मंडल के अध्यक्ष गोपाल मुरारका, महामंत्री गौरव अग्रवाल, कोषाध्यक्ष मनोज खेतान, उपाध्यक्ष अशोक लड़ियां, सुरेश सरावगी, विश्वनाथ नारसरिया ने संयुक्त रूप से श्री श्याम भोग के भजन गायन से किया। इस अवसर पर मंडल के अध्यक्ष गोपाल मुरारका, महामंत्री गौरव अग्रवाल, रामावतार, गीता देवी, अलका देवी, रमेश अर्चना, आदित्य स्वेता भाला, मण्डल के उपाध्यक्ष श्रवण ढानढनिया, अशोक लड़ियां सहित अन्य कार्यकर्ता मौजूद थे।

सेंट्रल एकेडमी में छात्रों में फलदार पौधों का वितरण



रांची। समर्पण चैरिटेबल ट्रस्ट के सहयोग से नगर निगम की ओर से कांके रोड स्थित सेंट्रल एकेडमी स्कूल परिसर में शनिवार को पर्यावरण संरक्षण पर सेमिनार का आयोजन किया गया। इस अवसर पर सैकड़ों विद्यार्थियों के बीच सैकड़ों फलदार पौधों का वितरण किया गया। छात्र-छात्राओं के बीच संस्था की ओर से पर्यावरण संरक्षण सम्बन्धित महत्वपूर्ण जानकारीयां दी गई। पर्यावरण सुरक्षा करने की दिशा में विद्यार्थियों को शपथ दिलाते हुए कहा गया कि वे हमेशा अपने आसपास पौधारोपण कर उसकी सुरक्षा करेंगे। कार्यक्रम में बतौर मुख्य अतिथि रांची नगर निगम के उप प्रशासक गोमरा साहू, सौरभ केशरी सहायक अभियंता, स्कूल के पूर्व प्राचार्य एके रॉय, प्राचार्या स्नेहा रॉय, समर्पण चैरिटेबल ट्रस्ट के मैनेजिंग ट्रस्टी आनंद केडिया, उमेश केडिया, हिमता केडिया, रिलेशंस के निदेशक आशुतोष द्विवेदी, समाजसेवी राजीव रंजन, राजकुमार सुरप्रभाइर हॉटी कल्चर सेल, नगर निगम के सुधाकर यादव, श्रावणी मजुमदार सहित अन्य मौजूद थे।

सड़क दुर्घटना में युवक की मौत



पश्चिमी सिंहभूम। रांची से पश्चिमी सिंहभूम (चाईबासा)आ रही मनीला बस की चपेट में आने से बाईहातु गांव निवासी विजय पान की मौके पर ही मौत हो गई। यह हादसा चक्रधरपुर-चाईबासा मुख्य मार्ग (एनएच-75ई) पर बाईहातु गांव के पास हुआ। घटना की जानकारी मिलते ही मृतक के परिजनों और ग्रामीणों ने आक्रोश में सड़क जाम कर दिया। करीब तीन घंटे तक यातायात पूरी तरह बाधित रहा। ग्रामीणों ने प्रशासन से मौके पर ही मुआवजा देने की मांग की और कहा कि जब तक मुआवजा नहीं मिलेगा, शव को सड़क से नहीं हटया जाएगा। सूचना मिलने पर सुपरिस्सल थाना प्रभारी चंद्रशेखर दल-बल के साथ घटनास्थल पर पहुंचे और लोगों को समझाने का प्रयास किया। काफी मशक्कत और वार्ता के बाद प्रशासन की ओर से परिजनों को प्रारंभिक मुआवजा राशि दिलाई गई, जिसके बाद ग्रामीण शांत हुए। देर रात जाम समाप्त हुआ और सड़क पर आवागामन सामान्य हुआ। प्रशासन ने शव को पोस्टमार्टम के लिए भेज दिया है और आगे की कार्रवाई जारी है।

एक नाबालिग समेत दो अपराधी हथियार के साथ पकड़े गये

पूर्वी सिंहभूम। पूर्वी सिंहभूम जिले की जुगसलाई पुलिस ने पार्वती घाट के पास से अपराध विरोधी जांच अभियान के दौरान बाइक सवार दो अपराधियों को पकड़ा है। उनके पास से हथियार और जिंदा कारतूस भी बरामद किए गए हैं। पूर्वी सिंहभूम के नगर पुलिस अधीक्षक (एसपी सिटी) कुमार शिवाशीष ने शनिवार को इसकी जानकारी दी। पत्रकारों से बातचीत में उन्होंने बताया कि शुक्रवार की देर रात गिरफ्त में लिए गए आरोपितों में एक नाबालिग है, जिसे निरुद्ध किया गया है, जबकि दूसरे आरोपित मोहम्मद रेहान को गिरफ्तार कर जेल भेज दिया गया। उन्होंने बताया कि आरोपित मो. रेहान बिष्टूपुर थाना क्षेत्र का निवासी है। उसके पास से जो समान बरामद किये गये हैं, उनमें एक पिस्टल, कई जिंदा कारतूस, दो मोबाइल फोन और एक बाइक शामिल हैं। आरोपित के खिलाफ मामला दर्ज कर कानूनी कार्रवाई शुरू कर दी गई है। साथ ही हथियार किससे खरीदे गए थे और इनका इस्तेमाल किस उद्देश्य के लिए किया जाना था, इसकी जानकारी लेने के लिए आरोपित को जल्द ही रिमांड पर लेकर पूछताछ की जाएगी। एसपी सिटी ने बताया कि इस अभियान के दौरान जिले के वरिष्ठ पुलिस अधीक्षक (एसएसपी) ने स्पष्ट निर्देश दिया था कि हथियार रखने और घुमाने वालों पर विशेष नजर रखी जाए। क्योंकि जमशेदपुर में हथियार लेकर चलना पुलिस के लिए चुनौती बन गया है और इसे रोकने के लिए पुलिस लगातार सक्रिय अभियान चला रही है।

आत्मनिर्भर भारत और स्वदेशी अभियान एक दूसरे के पूरक : बाबूलाल

एजेंसी। रांची

रांची में शनिवार को भारतीय जनता पार्टी (भाजपा) के प्रदेश कार्यलय में स्वदेशी अभियान का लोकार्पण किया गया। पार्टी के प्रदेश अध्यक्ष बाबूलाल मरांडी ने अभियान के तहत स्वदेशी उत्पादों को अपनाने और हर घर स्वदेशी का संदेश फैलाने का आह्वान किया। बाबूलाल मरांडी ने लोगों से आत्मनिर्भर भारत, मेक इन इंडिया, मोबाइल, खिलौना, टेक्सटाइल, रक्षा और ऊर्जा क्षेत्रों में भारत की उपलब्धियों पर जोर दिया और युवा पीढ़ी से स्वदेशी भाव अपनाकर देश को 2047 तक आत्मनिर्भर बनाने का आग्रह किया। उन्होंने कहा कि आत्मनिर्भर भारत और स्वदेशी अभियान एक दूसरे के पूरक हैं। स्वदेशी अभियान को बढ़ावा देकर और स्वदेशी उत्पादों को अपने दैनिक जीवन में अपना कर भारत का प्रत्येक नागरिक भारत को

2047 तक आत्मनिर्भर बनाने में बड़ा योगदान दे सकता है। मरांडी ने कहा कि भारत का प्राचीन इतिहास गौरवशाली और वैभवशाली रहा है। 125 ईसा पूर्व मौर्यकाल में भारत विश्व की सबसे बड़ी अर्थव्यवस्था वाला देश था। विश्व के सकल घरेलू उत्पाद (जीडीपी) में भारत का योगदान 33 प्रतिशत था। 16वीं शताब्दी तक विश्व अर्थव्यवस्था में अपनी 24.4 प्रतिशत जीडीपी की भागीदारी के साथ भारत विश्व का सबसे बड़ा उत्पादक क्षेत्र था। लेकिन गुलामी की लूट-खसोट ने 1947 तक विश्व अर्थव्यवस्था में भारत के जीडीपी की भागीदारी 4 प्रतिशत पर पहुंच गई। 1947 में विश्व की सबसे बड़ी अर्थव्यवस्था वाला भारत सबसे गरीब देशों की श्रेणी में 136वें स्थान पर पहुंच गया। उन्होंने कहा कि आजादी के आंदोलन में महात्मा गांधी से लेकर बाल गंगाधर तिलक और सरदार पटेल जैसे नेताओं ने स्वदेशी



अभियान को स्वतंत्रता की लड़ाई का हथियार बनाया। भारत की आजादी में स्वदेशी अभियान का बड़ा योगदान रहा, लेकिन 60 वर्षों के शासन में कांग्रेस पार्टी ने स्वदेशी आंदोलन को बल नहीं दिया। आज प्रधानमंत्री नरेंद्र मोदी के नेतृत्व में आत्मनिर्भर भारत का संकल्प लिया गया है, जिसे देश की 140 करोड़ जनता के सहयोग से साकार करना है। भाजपा अध्यक्ष ने कहा

कि आज प्रधानमंत्री के नेतृत्व में ब्रिटेन को पछाड़कर भारत विश्व की चौथी अर्थव्यवस्था वाला देश बना है, जिसे तीसरे स्थान पर पहुंचाने की दिशा में सार्थक प्रयास किए जा रहे हैं। आज भारत में मेक इन इंडिया के तहत 667 अरब डॉलर का निवेश आया है। भारत में बिकने वाले 99.2 प्रतिशत मोबाइल मेड इन इंडिया हैं। 2025 में भारत का मोबाइल निर्यात 1500

खेलों से टीम भावना, एकता, अनुशासन और आत्मविश्वास बढ़ता है : प्राचार्य



एजेंसी। रांची

रांची के हेहल स्थित डीएवी पब्लिक स्कूल में शनिवार को राज्य स्तरीय खो-खो प्रतियोगिता का आयोजन हुआ। डीएवी नेशनल स्पोर्ट्स के तहत आयोजित प्रतियोगिता में झारखंड के 29 जिलों से डीएवी के विभिन्न विद्यालयों से कलस्टर लेवल (समूह स्तर) पर चयनित खो-खो के 468 विद्यार्थियों ने भाग लिया। कार्यक्रम का उद्घाटन विद्यालय के प्राचार्य सह क्षेत्रीय सहायक बिपिन राय ने दीप प्रज्वलित कर किया। उन्होंने प्रतिभागियों को संबोधित करते हुए कहा कि खेलों से न केवल शारीरिक विकास होता है, बल्कि टीम भावना, एकता, अनुशासन और आत्मविश्वास भी

बढ़ता है। खेल शिक्षा का अभिन्न अंग है और यह विद्यार्थियों को जीवन में सफलता के लिए तैयार करता है। उन्होंने विद्यार्थियों को खेलों में बढ़-चढ़कर भाग लेने का आह्वान किया और सभी प्रतिभागियों को बधाई दी। विद्यार्थियों ने भी खेल शिक्षक एस्के मंडल, एसएम अजीम, प्रोलेय करमकार, अमरनाथ तिवारी और एस्के पटनायक के मार्गदर्शन में उत्साह और उमंग के साथ भाग लिया। उल्लेखनीय है कि इस प्रतियोगिता में बालक-बालिका वर्ग के अन्दर 14, 17 और 19 वर्ष के प्रतिभागी शामिल हुए। इसमें अंडर 14 बालक-95 और बालिका-77, अंडर-17 बालक-79 और बालिका-80 एवं अंडर-19 बालक-69 एवं बालिका-80 यानि कुल 468 प्रतिभागी शामिल हुए।

मां संसार की सबसे अनमोल, जिसका स्थान ईश्वर से भी ऊंचा : डॉ सुषमा

एजेंसी। रांची

रांची के धुर्वा स्थित सरस्वती शिशु विद्या मंदिर के स्कूल सभागार में शनिवार को मातृ पूजन कार्यक्रम का आयोजन किया गया। इस अवसर पर बतौर मुख्य अतिथि डॉ सुषमा ने कहा कि मां संसार की सबसे अनमोल चीज है, जिसका स्थान ईश्वर से भी ऊंचा है। और मां की ममता को परिभाषित करने के लिए संसार में शब्दों की कमी है। मां की डांट में भी अपने बच्चों के प्रति प्रगाढ़ प्यार और चिंता छिपी रहती है। जिसे हर बच्चे को समझना चाहिए। उन्होंने कहा कि बच्चों का संस्कार बदलने के लिए बच्चों के प्रति माता का मधुर संबंध होना ही चाहिए। समाज



में बदलाव तभी आएगा जब बच्चों का संस्कार बदलेगा। उन्होंने कहा कि सरस्वती शिशु विद्या मंदिर धुर्वा शिक्षा के साथ-साथ संस्कार जगाने का भी कार्य करता है। कार्यक्रम का उद्घाटन डॉक्टर सुषमा कुमारी प्रभारी

अतिथियों का परिचय एवं स्वागत किया गया। मुख्य अतिथि को अंग वस्त्र एवं स्मृति चिन्ह प्रदान कर सम्मानित किया गया। बच्चों की ओर से अपने माता का पूजन पारंपरिक विधि से मंत्रोच्चार के साथ किया गया। कार्यक्रम की समाप्ति कल्याण मंत्र के साथ पूजनोत्सव के साथ हुई। मंच का संचालन करिश्मा पंचम की बहन शगुन एवं बहन सुरभि ने किया। कार्यक्रम में मुख्य रूप से शिशु विकास मंदिर समिति के अध्यक्ष शक्ति नाथ लाल दास, मंत्री डॉ धर्मेश्वर महतो, कोषाध्यक्ष एस वेंकट रुमन, विद्यालय के प्राचार्य ललन कुमार और विद्यालय के आचार्य सहित बड़ी संख्या में छात्र मौजूद थे।

ठंड के दस्तक देते ही झारखंड के तापमान में आने लगी गिरावट

एजेंसी। रांची

झारखंड के विभिन्न जिलों में ठंड शुरू होते ही तापमान में धीरे-धीरे गिरावट आने लगी है। ठंड बढ़ने से अधिकतम और न्यूनतम तापमान दोनों में गिरावट होगी। हालांकि बीच-बीच में मौसम में होने वाले परिवर्तन के चलते तापमान में दो - चार डिग्री कमोबेश होगा। यह जानकारी मौसम विभाग ने शनिवार को दी। वहीं अभी भी राज्य के कुछ जिलों में अधिकतम तापमान 34 डिग्री के पार है जो आने वाले दिनों में ठंड बढ़ने से कम होगा। विभाग के अनुसार शुक्रवार के मुकाबले शनिवार को झारखंड के कई



जिलों में तापमान में एक से दो डिग्री की कमी दर्ज की गई। जिन जिलों में तापमान में कमी आई है उनमें रांची में शुक्रवार की तुलना में शनिवार को न्यूनतम तापमान में एक डिग्री की कमी दर्ज की गई। इसी तरह से डाल्टनगंज में अधिकतम तापमान में एक डिग्री

में सबसे अधिक बारिश मनोहरपुर में 20 मिलीमीटर रिकॉर्ड की गई। इसके अलावा सोनूआ, कुरडेग, अड़की, गुमला सहित कई इलाकों में 10 से 14 मिलीमीटर तक बारिश रिकॉर्ड की गई। पिछले 24 घंटों के दौरान राज्य में सबसे अधिक तापमान गोंडा में 34.4 डिग्री और सबसे कम तापमान लातेहार में 18 पॉइंट 2 डिग्री सेल्सियस रिकॉर्ड किया गया। रांची में अधिकतम तापमान 29.9 डिग्री, जमशेदपुर में 34 डिग्री, डाल्टेनगंज में 33.4, बोकारो में 33.1 और चाईबासा में अधिकतम तापमान 34.4 डिग्री सेल्सियस रिकॉर्ड किया गया।

एजेंसी। रांची

झारखंड की राजधानी रांची में शनिवार को मुख्य निर्वाचन पदाधिकारी के. रवि कुमार की अध्यक्षता में घाटशिला विधानसभा क्षेत्र में होने वाले उपचुनाव को लेकर राज्य के सभी मान्यता प्राप्त राजनीतिक दलों के साथ निर्वाचन सदन में बैठक हुई। बैठक के दौरान राजनेताओं से मार्गदर्शिका एवं उपचुनाव संबंधित अन्य महत्वपूर्ण दिशा-निर्देश साझा किए गए। झारखंड के मुख्य निर्वाचन पदाधिकारी के. रवि कुमार ने कहा कि भारत निर्वाचन आयोग द्वारा 45-घाटशिला (अ.ज.जा) विधानसभा क्षेत्र में उपचुनाव की घोषणा के साथ ही आदर्श आचार संहिता प्रवृत्त हो गई है। उप चुनाव के दौरान सभी राजनीतिक दलों से अपेक्षा है कि वे आदर्श आचार संहिता के अनुपालन के लिए अपने जमीनी स्तर के कार्यकर्ताओं को भी जागरूक करें, ताकि स्थानीय स्तर के कार्यकर्ताओं



की ओर से आदर्श आचार संहिता का अनुपालन सुनिश्चित हो सके। मुख्य निर्वाचन पदाधिकारी ने सभी मान्यता प्राप्त राजनीतिक दलों से आग्रह किया कि वे अपने बीएलए-1 एवं बीएलए-2 को नियुक्त करते हुए सक्षम पदाधिकारियों तक इनका विवरण समयमय साझा करें, जिससे कि उपचुनाव संबंधित विषयों पर समन्वय स्थापित किया जा सके। के. रवि कुमार ने बताया कि उपचुनाव के दौरान सभी मतदान केंद्रों पर

अंदर एवं बाहर की ओर सीसीटीवी कैमरे के माध्यम से वेबकास्टिंग की जाएगी।

साथ ही विधानसभा क्षेत्र के अंतर्गत और सीमाओं पर चेकोपोस्ट भी तैयार किए गए हैं, जिसपर सीसीटीवी द्वारा वेबकास्टिंग के माध्यम से भी निगरानी रखी जा रही है। बैठक में मान्यता प्राप्त राजनीतिक दलों के साथ आदर्श-आचार संहिता के दौरान क्या करें क्या न करें से संबंधित दिशा-निर्देश, भारत

निर्वाचन आयोग की ओर से जारी प्रेस नोट की कॉपी, मतदान केंद्र पर अन्य वैकल्पिक दस्तावेज के लिए मार्गदर्शिका एवं उपचुनाव संबंधित दिशा-निर्देश साझा किए गए। बैठक में राजनीतिक दलों के प्रतिनिधियों द्वारा प्राप्त सुझावों पर मुख्य निर्वाचन पदाधिकारी ने संज्ञान लेते हुए कहा कि इसपर भारत निर्वाचन आयोग से प्राप्त दिशा-निर्देशों को ध्यान में रखते हुए अग्रेतर कार्रवाई की जाएगी। मुख्य निर्वाचन पदाधिकारी ने बैठक के दौरान मान्यता प्राप्त राजनीतिक दलों से अनुरोध किया कि किसी अपराधिक पूर्ववृत्त वाले अभ्यर्थी के चयन की स्थिति में फॉर्म 1, 2 और 7 में जानकारी का प्रकाशन संबंधी नियमों का अनुपालन सुनिश्चित करें। इस अवसर मान्यता प्राप्त राजनीतिक दलों के प्रतिनिधि सहित नोडल पदाधिकारी (रा.दल.) देव दास दत्ता, अवर निर्वाचन पदाधिकारी सुनील कुमार सहित मुख्य निर्वाचन पदाधिकारी कार्यालय के अन्य पदाधिकारी भी उपस्थित थे।-

प्रधानमंत्री धन-धान्य कृषि योजना शुरू, किसानों में जागी नई उम्मीद



एजेंसी। पश्चिमी सिंहभूम

प्रधानमंत्री नरेंद्र मोदी ने शनिवार को नई दिल्ली स्थित एनएएससी कॉम्प्लेक्स, पूरा से प्रधानमंत्री धन-धान्य कृषि योजना और दलहन आत्मनिर्भरता मिशन का शुभारंभ किया। इस राष्ट्रीय योजना के तहत झारखंड के पश्चिमी सिंहभूम और सिमडेगा जिलों को चुना गया है, जिससे दलहन के किसानों को कृषि के क्षेत्र में आत्मनिर्भरता की दिशा में नई गति मिलेगी। वहीं कार्यक्रम के शुभारंभ के अवसर पर पश्चिमी सिंहभूम जिला मुख्यलय चाईबासा के आत्मा सभागार में जिलास्तरीय कार्यक्रम आयोजित किया गया। कार्यक्रम की अध्यक्षता उप विकास आयुक्त संदीप कुमार मीणा ने की। इस मौके पर उप निदेशक (मत्स्य) झारखंड रांची, विधायक प्रतिनिधि, कृषि, पशुपालन एवं सहकारिता विभाग के पदाधिकारी, जिला प्रोग्राम मैनेजर (जेएसएलपीएस) और जिले के विभिन्न प्रखंडों के बीटीएम और एटीएम उपस्थित थे। कार्यक्रम के दौरान प्रधानमंत्री के संबोधन और योजना शुभारंभ का सीधा प्रसारण वीडियो कॉन्फ्रेंसिंग के माध्यम से किया गया, जिसे उपस्थित किसानों ने उत्साहपूर्वक देखा। अधिकारियों

ने किसानों को योजना की मुख्य विशेषताओं और उससे होने वाले लाभों के बारे में विस्तार से जानकारी दी। पश्चिमी सिंहभूम जिला इस योजना से सीधे तौर पर जुड़ गया है। इस जिले को चुने जाने का उद्देश्य यहां के किसानों को आधुनिक कृषि तकनीक, गुणवत्तापूर्ण बीज, सिंचाई सुविधाएं और मार्केटिंग के बेहतर अवसर देना है। जिले में धान, दलहन और बागवानी की व्यापक संभावनाएं हैं, लेकिन संसाधनों की कमी के कारण किसान अब तक अपनी पूरी क्षमता का उपयोग नहीं कर पा रहे थे। प्रधानमंत्री धन-धान्य कृषि योजना के माध्यम से अब उन्हें उत्पादन, प्रसंस्करण और मार्केटिंग की एकीकृत प्रणाली का लाभ मिलेगा। उप विकास आयुक्त संदीप कुमार मीणा ने कहा कि यह योजना जिले के किसानों की आय दोगुनी करने की दिशा में एक बड़ा कदम है। इससे ग्रामीण अर्थव्यवस्था को मजबूती मिलेगी और कृषि क्षेत्र में आत्मनिर्भरता बढ़ेगी। कार्यक्रम में शामिल किसानों ने प्रधानमंत्री और राज्य सरकार का आभार व्यक्त करते हुए कहा कि यह योजना पश्चिमी सिंहभूम के कृषि विकास में नई ऊर्जा का संचार करेगी।

संक्षिप्त समाचार

छत्रों के लिए एनरोलमेंट रिटर्न
भरने की डेट और फीस तय, बिना
लेट फीस इस दिन तक रजिस्ट्रेशन

फरीदाबाद एजेंसी। हरियाणा विद्यालय शिक्षा बोर्ड ने नवीं से 12वीं कक्षा में पढ़ने वाले विद्यार्थियों के लिए एनरोलमेंट रिटर्न भरने की तिथियां निर्धारित कर दी गई हैं। सभी से समय रहते इसे भरने के लिए अपील की गई है। राजकीय, निजी अराजकीय स्थायी मान्यता एवं बोर्ड से स्थायी संबद्धता प्राप्त विद्यालय व गुरुकुल, विद्यापीठ बोर्ड की अधिकारिक वेबसाइट पर दिए गए लिंक पर ऑनलाइन आवेदन कर सकते हैं। सभी विद्यालय मुखिया हरियाणा राज्य के विद्यार्थियों के लिए 150 रुपये प्रति विद्यार्थी एवं अन्य राज्यों के प्रवासी विद्यार्थियों के लिए 200 रुपये प्रति विद्यार्थी एनरोलमेंट शुल्क के साथ 13 अक्टूबर से आठ नवंबर, 2025 तक ऑनलाइन आवेदन कर सकेंगे। इसके पश्चात 100 रुपये शुल्क के साथ नौ से 16 नवंबर तक एनरोल कर सकेंगे। इसके बाद भी यदि कोई रह जाता है तो 17 से 24 नवंबर तक 200 रुपये, 25 नवंबर से दो दिसंबर तक 300 और इसके बाद तीन से 10 दिसंबर तक एक हजार रुपये विलंब शुल्क के साथ ऑनलाइन आवेदन कर सकेंगे। इसके पश्चात छात्रों के विवरणों में 11 से 18 दिसंबर बदलाव कर सकेंगे। इसके लिए समय रहते इसे भरना होगा।

नोएडा के ट्रांसपोर्ट नगर चौराहे
का होगा कायाकल्प, 4.75
करोड़ होंगे खर्च

नोएडा , एजेंसी। नोएडा के सेक्टर-67-69 में ट्रांसपोर्ट नगर चौराहे के सौंदर्यीकरण का काम शुरू कर दिया गया। यहां पर ट्रैक बनाने और चारदीवारी तोड़ने का काम हो रहा है। चौराहे को संवारने का काम छह महीने में पूरा होगा। यहां लोगों के खानपान के लिए एक क्योस्क बनाया जाएगा। चौराहे का सौंदर्यीकरण करने पर प्राधिकरण करीब पौने पांच करोड़ रुपये खर्च करेगा। नोएडा प्राधिकरण ने इस चौराहे के सौंदर्यीकरण का जिम्मा नमन कंस्ट्रक्शन को दिया है। जिस रोड पर यह चौराहा है, उसे डीएस रोड के नाम से जाना जाता है। प्राधिकरण अधिकारियों ने बताया कि इस चौराहे के आसपास के 500 मीटर हिस्से में सौंदर्यीकरण करने का निर्णय लिया गया है। यहां पर पेड़ों के अंदर से लोगों के ठहलने के लिए गलियारा बनाया जाएगा। पैदल लोगों के घूमने के लिए पेड़ों के अंदर से पाथवेज बनाया जाएगा। सड़क के दोनों तरफ हरियाली होगी। पूरे गलियारे और सड़क किनारे डेकोरेटिव लाइट लगाई जाएंगी। ओवरहेड लाइनों को भूमिगत किया जाएगा। अधिकारियों ने बताया कि स्कल्पचर लगाने के अलावा माउंट बनाए जाएंगे। प्राधिकरण अधिकारियों ने बताया कि यहां घूमने आने वाले लोगों के बैठने के लिए बेंच लगाई जाएंगी। इसके अलावा बोलार्ड भी लगाए जाएंगे। इस चौराहे को बेहतर बनाने का डिजाइन ओरायन अर्किटेक्चर्स ने तैयार किया है। प्राधिकरण के अधिकारियों ने बताया कि रोड की ड्रेनेज को ग्रीन बेल्ट में डाला जाएगा। अधिकारियों ने बताया कि सिविल के कामकाज पर 2 करोड़ 25 लाख रुपये खर्च होंगे। इनके अलावा बिजली और उद्यान के काम पर करीब ढाई करोड़ रुपये का खर्चा आएगा। ऐसे में सभी काम पर करीब पौने पांच करोड़ रुपये का खर्चा अनुमानित है। गौरतलब है कि अभी सेक्टर-38ए शशि गोलचक्कर से करीब 500 मीटर दूरी में भी सौंदर्यीकरण हो रहा है। इसका विस्तार सेक्टर-34 तक किया जाना था लेकिन यह योजना अटक गई।

गाजियाबाद को बारिश ने
अक्टूबर में भी खूब भिगोया,
15 साल में सबसे ज्यादा

गाजियाबाद , एजेंसी। गाजियाबाद जिले में इस बार सितंबर के बाद अक्टूबर में भी जोरदार बारिश हुई है। पिछले डेढ़ दशक में इस साल अक्टूबर माह के दौरान सर्वाधिक बारिश हुई। इस माह 53 मिलीमीटर बारिश हो चुकी है, जो पिछले 15 साल में सबसे अधिक है। इससे पहले 2022 में 51.5 मिलीमीटर बारिश अक्टूबर के पूरे महीने में हुई थी। सितंबर में पहले सप्ताह की बारिश ने 15 साल का रिकॉर्ड तोड़ दिया था। इसी तरह अक्टूबर में भी दो दिन की बारिश ने 15 साल के रिकॉर्ड को ध्वस्त कर दिया है। छह और सात अक्टूबर को जिले में 53 मिलीमीटर बारिश हुई। छह अक्टूबर को जिले में 19.5 मिलीमीटर बारिश रिकॉर्ड की गई, जबकि सात अक्टूबर को 33.5 मिलीमीटर बारिश हुई।

छत्तीसगढ़ के किसानों को साथ सरकार की बड़ी सौगात

रायपुर, एजेंसी। छत्तीसगढ़ की विष्णुदेव साय सरकार ने राज्य के किसानों को बड़ी सौगात देते हुए 3100 रुपए प्रति क्विंटल की दर से धान की खरीद करने की घोषणा की है। इस बारे में शुक्रवार को मुख्यमंत्री साय की अध्यक्षता में मंत्रालय महानदी भवन में हुई राज्य मंत्रिमंडल की बैठक में फैसला लिया गया। धान खरीदी 15 नवम्बर 2025 से शुरू होगी और 31 जनवरी 2026 तक की जाएगी। सरकार के अनुसार किसानों को धान विक्री के बाद छह से सात दिन के अंदर भुगतान किया जाएगा। इस फैसले से राज्य के 25 लाख से ज्यादा किसानों को इस फैसले से फायदा होगा। इसके साथ ही साय सरकार ने राज्य के कलाकारों को दी जाने वाली आर्थिक सहायता राशि भी 25 हजार रुपए से बढ़ाकर 50 हजार रुपए करने का फैसला इस बैठक में लिया साथ ही राज्य की भलाई से जुड़े कई अन्य महत्वपूर्ण निर्णय भी लिए।

पहले सिंधु समझौता रद्द किया
चिनाब नदी पर सावलकोट प्रोजेक्ट को मंजूरी

श्रीनगर, एजेंसी।

भारत सरकार ने जम्मू-कश्मीर के रामबन जिले में चेनाब नदी पर बनने वाले 1856 मेगावॉट के सावलकट जलविद्युत परियोजना को पर्यावरणीय मंजूरी दे दी है। यह परियोजना रणनीतिक दृष्टि से बेहद अहम मानी जा रही है, खासकर ऐसे समय में जब भारत ने पाकिस्तान के साथ इंडस वाटर ट्रीटी यानी सिंधु जल संधि को निलंबित कर रखा है।

करीब चार दशक से अटक रही परियोजना अब फिर से गति पकड़ने जा रही है। इसे राष्ट्रीय जलविद्युत निगम (हाइड्रो) दो चरणों में बनाएगा। परियोजना की अनुमानित लागत 31,380 करोड़ रुपये है और इसके तहत चेनाब नदी के जल का उपयोग रामबन, रियासी और ऊधमपुर जिलों में किया जाएगा।

सावलकट परियोजना में 192.5 मीटर ऊंचा रोलर-कैपेटेड ग्रेविटी डैम बनाया जाएगा। इसके साथ ही एक अंडग्राउंड पावरहाउस (भूमिगत विद्युत गृह) स्थापित किया जाएगा, जिसमें मशीन हॉल, टर्बाइन और जनरेटर जैसी मुख्य इकाइयां होंगी। यह परियोजना सालाना लगभग 7,534 मिलियन यूनिट बिजली उत्पन्न करने की क्षमता रखती है।

एक बार शुरू होने के बाद, यह केंद्र शासित प्रदेश जम्मू-कश्मीर की सबसे



बड़ी जलविद्युत परियोजना होगी। इससे न केवल क्षेत्र में बिजली आपूर्ति में चेंनाब नदी के जल को संग्रहित और प्रबंधित करने की क्षमता भी बढ़ेगी। ऐसा करना इंडस वाटर ट्रीटी के तहत भारत का अधिकार है, परंतु अब तक तकनीकी और कूटनीतिक कारणों से इसका पूरा उपयोग नहीं हो पाया था।

1960 में साइन की गई इंडस वाटर ट्रीटी के तहत तीन पूर्वी नदियां- रावी, ब्यास और सतलुज भारत को दी गई थीं, जबकि तीन पश्चिमी नदियां- सिंधु, झेलम और चेंनाब पाकिस्तान को आवंटित की गईं। हालांकि, भारत को

इन पश्चिमी नदियों के जल का सीमित उपयोग गैर-उपभोगी कार्यों जैसे रन-ऑफ-द-रिवर हाइड्रोपावर उत्पादन, नौबहन और मत्स्य पालन के लिए करने की अनुमति है। भारत ने अप्रैल 22 को पहलगाम आतंकी हमले के बाद इस संधि को निलंबित कर दिया था, जिसके बाद से सरकार ने पश्चिमी नदियों के जल का अधिकतम उपयोग करने की दिशा में कदम तेज किए हैं। ट्रिब्यून की रिपोर्ट के मुताबिक, परियोजना के लिए कुल 1,401.35 हेक्टेयर भूमि की आवश्यकता होगी, जिसमें से 847.17 हेक्टेयर वन क्षेत्र और 554.18 हेक्टेयर गैर-वन भूमि

बल्लभगढ़ के 3 वार्डों में नई सड़क
बनेंगी, सीवर लाइन भी बिछेगी

बल्लभगढ़ एजेंसी।

बल्लभगढ़ के तीन निर्दलीय पार्श्वों ने अपने-अपने वार्ड में विकास कार्य तेजी से कराने के लिए कड़ा कदम उठाना शुरू कर दिया है। तीनों वार्ड में जल्द ही करीब 15 करोड़ के काम कराए जाएंगे। इसके लिए पार्श्वों का एक पत्र निगमायुक्त के पास पहुंच चुका है। इन वार्डों में नई सड़कें बनाने साथ सीवर लाइन भी बिछाई जाएंगी।

वार्ड संख्या-40,42 व 43 के तीनों पार्श्व एक ही परिवार के है। जिनमें दीपक यादव व रश्मि यादव पति-पत्नी है और पवन यादव दीपक यादव का चचेरा भाई है। दीपक यादव ने बताया कि वे तीनों चाहते हैं उनके अपने-अपने वार्ड में कुछ काम ऐसे तो हो जिससे वार्ड के लोगों को लाभ मिल सके। खासकर बिजली, पानी व सीवर की समस्या से लोगों को निजात मिल जाए। इसी कारण उन्होंने केंद्रीय राज्य मंत्री कृष्णपाल गुर्जर को एक पत्र लिखा था। केंद्रीय मंत्री ने उनके पत्र के जवाब में निगमायुक्त को आदेश दिए हैं कि तीनों वार्ड में जो भी



विकास के कार्य होने हैं उन्हें प्राथमिकता पर कराए जाए। वार्ड -40 के पार्श्व पवन यादव ने बताया कि वार्ड में राजा नाहर सिंह कॉलोनी व भगत सिंह कॉलोनी में आरएमसी की सड़कें बनाई जाने की योजना है। इसके अलावा सेक्टर-3 से बरसाती पानी बाहर निकालने के लिए लाइन बिछवाई जाएगी। स्थानीय लोगों का कहना है कि इन वार्ड में काफी ऐसे विकास कार्य है, जिनके लिए वह वर्षों से मांग करते हुए आए हैं। अब अगर उनके क्षेत्र में ये बुनियादी सुविधाएं मिलने लगेगी तो इससे उन्हें काफी राहत मिलेगी।

सिंगापुर भी पता लगाएगा जुबिन गर्ग की मौत
की असली वजह, शुरू हो गई कोरोनार जांच

गुवाहटी, एजेंसी।

संदिग्ध परिस्थितियों में भारत के लोकप्रिय गायक जुबिन गर्ग की मौत के मामले में सिंगापुर प्रशासन ने जांच शुरू की है। जानकारी के मुताबिक साजिश समेत हर ऐंगल से उनकी मौत की जांच की जाएगी। इसे कोरोनार जांच कहते हैं। इस तरह की जांच तब की जाती है जब संदिग्ध परिस्थितियों में किसी की मौत हो जाती है। बता दें कि 52 साल के जुबिन गर्ग पूर्वोत्तर के सांस्कृतिक बैंड ऐंबेसडर थे। वह सिंगापुर में इंडिया फेस्टिवल के लिए गए थे। 19 सितंबर को वह याच आउटिंग पर निकले थे। असम असोसिएशन सिंगापुर के सदस्यों का कहना है कि वह समंदर में ही बेहोश हो गए और उनकी डूबकर मौत हो गई। सिंगापुर जनरल अस्पताल पहुंचने पर डॉक्टरों ने उन्हें मृत घोषित कर दिया। वहीं मृत प्रमाणपत्र में कहा गया कि डूबने की वजह से उनकी मौत हुई है। रिपोर्ट के मुताबिक गर्ग का मृत्यु प्रमाणपत्र जारी करने वाले डॉक्टर ने ही कहा है कि सिंगापुर में इस मामले को कोरोनार केस बना दिया गया है। सिंगापुर के अर्टोर्नी जनरल चैंबर के मुताबिक यह एक तथ्य ढूँढने की प्रक्रिया है। कोरोनार एक्ट के मुताबिक ही जांच की जाती है। अगर सिंगापुर में संदिग्ध परिस्थितियों में मौत होती है तो उसकी वजह का पता लगाने के लिए यह जांच की जाती है। साथ ही आसपास के संदिग्धों से भी पूछताछ की जाती है और आपराधिक ऐंगल से भी जांच की

जाती है। कोरोनार एक न्यायिक अधिकारी होता है। पुलिस जांच करने के बाद कोरोनार के सामने रिपोर्ट पेश करती है। वहीं बात करें भारत की तो गर्ग की मौत के मामले में अब



तक कई गिरफ्तारियां हो चुकी हैं। इस सिलसिले में शुक्रवार को उनके दो निजी सुरक्षा अधिकारियों (पीएसओ) को गिरफ्तार किया गया। इसी के साथ जुबिन की मौत से जुड़े मामले में गिरफ्तार किए गए लोगों की कुल संख्या सात हो गई है। एक अधिकारी ने बताया कि सरकार की ओर से जुबिन की सुरक्षा में तैनात नंदेश्वर बोरा और परेश बैश्य को असम पुलिस ने कई दौर की पूछताछ के बाद मंगलवार को निलंबित कर दिया।



किसानों को धान बेचने के लिए सोसायटियों में लंबी कतारों में लगने से बचाने का इंतजाम भी सरकार ने इस साल किया है। इसके लिए उसने तुंहर हाथ मोबाइल एप लॉन्च करते हुए उसके माध्यम से ऑनलाइन टोकन लेने का सिस्टम लागू किया है। इस मोबाइल ऐप के जरिए किसान अपनी सुविधा के अनुसार पसंदीदा दिन चुनकर धान बेचने के लिए टोकन ले सकेंगे। धान खरीदी में पारदर्शिता बढ़ाने के लिए इस बार ई-केवाईसी और एमीटेड पोर्टल पर

किसान पंजीयन अनिवार्य किया गया है। इसके लिए किसान 31 अक्टूबर 2025 तक अपना पंजीयन करा सकते हैं। प्रदेश में डिजिटल क्रांप सर्वे के माध्यम से 23 लाख हेक्टेयर रकबे का सर्वे किया गया है। 20,000 ग्रामों में डिजिटल सर्वे एवं मैप्युअल गिरदावरी के आंकड़ों की जानकारी ग्रामसभा में दी जा रही है। इसके अलावा धान खरीदी को बायोमैट्रिक प्रमाणीकरण प्रणाली से जोड़ा गया है ताकि केवल वास्तविक किसानों से ही धान की खरीदी हो। खरीदी के लिए राज्यभर में 2739 खरीदी केंद्र स्थापित किए गए हैं। समितियों को शून्य सूखत लाने पर पांच रुपए प्रति क्विंटल की प्रोत्साहन राशि दी जाएगी। धान खरीदी की बेहतर मॉनिटरिंग के लिए मार्कफेड कार्यालय में इंटीग्रेटेड कमांड एंड कंट्रोल सेंटर की स्थापना की जाएगी तथा जिलों में भी कंट्रोल रूम बनाए जाएंगे। धान परिवहन व्यवस्था में मितव्ययता और पारदर्शिता सुनिश्चित करने के निर्देश दिए गए हैं।

सीमावर्ती राज्यों से अवैध आवक रोकने के लिए विशेष जांच दल गठित किए जाएंगे। बैठक में जिला कलेक्टरों को निर्देशित किया गया है कि वे खरीदी केंद्रों में प्रशासनिक अधिकारियों को केन्द्र प्रभारी नियुक्त करें, ताकि किसानों को किसी भी प्रकार की असुविधा न हो। महत्वपूर्ण निर्णय भी लिए गए। इस दौरान कैबिनेट ने विधानसभा सत्र में की गई घोषणा के अनुपालन में राज्य के कलाकारों को दी जाने वाली आर्थिक सहायता राशि में वृद्धि करने का निर्णय लिया है। धन की कमी से जूझ रहे लेखकों और कलाकारों एवं उनके आश्रितों को वित्तीय सहायता देने के लिए संस्कृति विभाग द्वारा संचालित छत्तीसगढ़ कलाकार कोष नियम 1982 में संशोधन कर राज्य के कलाकारों को 25 हजार रुपए के स्थान पर अब अधिकतम 50 हजार रुपए की सहायता एवं मृत्यु होने पर एक लाख रुपए की आर्थिक सहायता राशि प्रदान किए जाने का निर्णय लिया है।

प्रदूषण से निपटने की तैयारी



गुरुग्राम, एजेंसी।

देश के सर्वाधिक प्रदूषित शहरों में शामिल गुरुग्राम को वायु प्रदूषण के कहर से बचाने के लिए हरियाणा राज्य प्रदूषण नियंत्रण बोर्ड (एचएसपीसीबी) ने इस वर्ष की कार्ययोजना लागू कर दी है। पुराने वाहनों और डीजेल सेट पर सख्ती बरतने के निर्देश दिए गए हैं।

एचएसपीसीबी की व्हिटर सीजन वर्क प्लानिंग 2025-26 में कई प्रावधान किए गए हैं। योजना के तहत वाहनों से होने वाले प्रदूषण पर लगाम कसने के लिए कड़ी कार्रवाई शुरू की गई है।

एचएसपीसीबी ने 10 साल से पुराने डीजल वाहन और 15 साल से पुराने पेट्रोल वाहनों को सड़कों से हटाने की प्रक्रिया शुरू कर दी है। अधिकारियों ने बताया कि गुरुग्राम और फरीदाबाद दोनों जिलों में लगभग 15 लाख ऐसे वाहनों की पहचान की जा चुकी

है। जिला परिवहन विभाग और यातायात पुलिस को इन पुराने और उच्च प्रदूषण फैलाने वाले वाहनों पर कार्रवाई करने के लिए निर्देशित किया गया है। पांच सी वर्ग मीटर से बड़े सभी निर्माण और विकास परियोजनाओं के बिल्डरों को राज्य के धूल नियंत्रण पोर्टल पर अपना पंजीकरण कराना अनिवार्य होगा। एचएसपीसीबी के अधिकारी पंजीकृत साइटों का नियमित निरीक्षण करेंगे। उल्लंघन पर कार्रवाई की जाएगी। दूसरी ओर, निगम जल छिड़काव यंत्रों की संख्या आठ से बढ़ाकर 40 करेगा। वायु गुणवत्ता में सुधार के लिए गुरुग्राम प्रशासन ने डीजल जनरेटरों पर पूरी तरह से रोक लगाने का आदेश जारी किया है। यह प्रतिबंध आवश्यक सेवाओं को छोड़कर सभी क्षेत्रों पर लागू होगा। इसके साथ ही उद्योगों को भी ग्रीन फ्यूल (जैसे पीएनजी या स्क्वैड ऊर्जा स्रोतों) को अपनाने का निर्देश दिया गया है।

नहीं कर सकते दूसरी शादी, झारखंड हाई कोर्ट
से मुस्लिम शरूक्स को झटका

2015 को घर छोड़कर अपने मायके देवघर चली गईं। आलाम ने कोर्ट में पत्नी पर आरोप लगाया कि वो बिना कारण उठे छोड़कर चली गईं और बार-बार बुलाने पर भी नहीं लौटी। इसके बाद अकील ने देवघर फैमिली कोर्ट में वैवाहिक अधिकारों की बहाली की याचिका दाखिल की थी। लेकिन इस मामले पर पत्नी ने कोर्ट में

उनकी पहली पत्नी जीवित थीं। कोर्ट ने इस दौरान पाया कि अकील आलम ने शादी के समय रजिस्ट्रेशन में यह बात छिपाई थी। इसके अलावा अकील ने कहा था कि उनकी दूसरी शादी अवैध है, ताकि उसे मटेनेंस ना देना पड़े। अब अकील अपनी शादी को वैध बताकर पत्नी को वापस बुलाने की मांग कर रहा है। फैमिली कोर्ट के फैसले को चुनौती देते हुए अकील ने झारखंड हाई कोर्ट का रुख किया। झारखंड हाईकोर्ट में सुनवाई के दौरान जस्टिस सुजीत नारायण प्रसाद और जस्टिस राजेश कुमार की बेंच ने फैमिली कोर्ट के फैसले को बरकरार रखते हुए कहा कि स्पेशल मैरिज एक्ट की धारा 4 (ए) साफ कहती है कि शादी के समय किसी भी पक्ष को पहले से कोई जीवित पत्नी या पति नहीं होना चाहिए।

राजस्थान अंता उपचुनाव का रण ! सत्ता के
आंकड़े या प्रमोद जैन भाया की लोकप्रियता

जयपुर, एजेंसी।

राजस्थान अंता - जहाँ हर वोट का अपना एक बयान है और हर उम्मीद का अपना हिसाब। इस बार का उपचुनाव सिर्फ एक सीट की टक्कर नहीं, बल्कि दो राजनीतिक कथाओं सत्ता की परफॉर्मंस और वफादारी की साख का आमना-सामना है। कांग्रेस ने एक बार फिर प्रमोद जैन भाया को मैदान में उतारा है, और यह नामांकन वही सवाल उठा रहा है जो हर बार उठता आया है- क्या पुराना चेहरा नई चुनौतियों का सामना कर पाएगा?

मतदाता (रजिस्टरड)- लगभग 2.27 लाख यानी कम-से-कम यही संख्या निर्णायक बनेगी।

कांग्रेस का चेहरा- प्रमोद जैन भाया पांचवीं बार दावेदार; लोकल कनेक्शन और पुराना रिकॉर्ड उनका पक्ष हैं। मुख्यमंत्री और वरिष्ठ भाजपा नेताओं की वसुंधरा राजे से हालिया बैठक ने भाजपा के भीतर टिकट चयन पर ध्यान खींचा है संकेत ये कि भाजपा 'संतुलित' और 'लोकल-फिल्टर' वाला नाम रख सकती है। चुनावी संघमारी- इलाके में नरेश मीणा जैसे खिलाड़ी सक्रिय दिख रहे हैं कांग्रेस ने नरेश को निलंबित भी किया है, जिससे समीकरण और जटिल हुए हैं।

भाजपा-स्रोतों ने आरोप लगाया है कि कांग्रेस प्रत्याशी पर मामले दर्ज हैं यह चुनावी बयानबाजी का



हिस्सा बन चुका है। अंता का चुनावी पासा जातीय गठजोड़ों पर झूलता है। मीणा-वोट (विशेषकर 25% के आस-पास जो रिपोर्टों में उभरा है) और धाकड़-माली-ब्राह्मण-वैश्य-दलित-खेमा हर समूह की छोटी-बड़ी झलक नतीजे में बड़ा मोड़ ला सकती है। स्थानीय नेता-स्तर पर जो उम्मीदवार इन समूहों में 'ब्रिज-बिल्डर' बनकर दिखेगा, उसके पक्ष में जनसहमति बन जाएगी। (विश्लेषण - स्थानीय मत-मानसिकता पर आधारित) कांग्रेस ने भाया का नाम इसलिए दोहराया क्योंकि पार्टी के पास लोकल-फेस और अनुभव का कार्ड है। पार्टी का माइक्रोमैननेजमेंट और बड़े नेताओं का हस्तक्षेप इसका संकेत देते हैं कि वे बूथ-स्तर पर पटरी जमाने की कोशिश करेंगे।

दिल्ली और नोएडा से सटे जीडीए की
संपत्ति खरीदने का सुनहरा मौका

गाजियाबाद, एजेंसी। दिवाली से पहले जीडीए की विभिन्न योजनाओं में संपत्ति खरीदने का मौका है। लोग 15 अक्टूबर को बोली लगाकर अपनी पसंद की संपत्तियां खरीद सकते हैं। इसके लिए शुक्रवार तक आवेदन फार्म खरीदकर जमा कराए गए। इस बार 190 से अधिक आवासीय और व्यावसायिक संपत्तियां पर बोली लगाई जाएगी। र्योहारी सीजन में अपने आशियाने का सपना हर कोई देखता है। इसे पूरा करने के लिए जीडीए जुटा है। वर्तमान में प्राधिकरण की विभिन्न योजनाओं में आवासीय, व्यवसायिक व औद्योगिक भूखंड रिक्त हैं, जिन्हें बेचने की तैयार कर ली है। ताकि दीपावली से पहले लोग अपनी पसंद की संपत्ति खरीद सकें। इस बार प्राधिकरण का फोकस दिल्ली और नोएडा से सटे क्षेत्र में रिक्त पड़े भूखंड बेचने पर है। इसे देखते हुए ही प्राधिकरण ने इंदिरापुरम में व्यावसायिक, आवासीय, दुकान के भूखंड शामिल किए हैं। इसी तरह इंद्रप्रस्थ योजना में भी व्यावसायिक और यूपी बोर्ड की दुकानों के भूखंड बेचेगे। साथ ही वैशाली, कोयल एन्वेलव, कर्पूरीपुरम, पटेलनगर में भी आवासीय, व्यावसायिक व दुकानों के भूखंड हैं। इनके अलावा अन्य योजनाओं में भी रिक्त पड़े भूखंडों को नीलामी प्रक्रिया में शामिल किया गया है, जिन्हें खरीदने के लिए बोलीदार बोली लगाकर खरीद सकते हैं।



संपादकीय

जीवनदायिनी दवा, इस समय बनी हुई है मौत

किसी बीमारी में दवा जीवनदायिनी हो सकती है। ऐसे में मरीज की जान बचाने के लिए उसके परिजन दवा का बंदोबस्त करने में कोई कसर नहीं छोड़ते। मगर जब कोई दवा ही मौत का कारण बन जाए, तो इसे लापरवाही या जान से खिलवाड़ नहीं तो और क्या कहा जाएगा!। मध्य प्रदेश और राजस्थान में भी ऐसा ही हुआ है, जहां खांसी की दवा से कई बच्चों की मौत के मामले सामने आए हैं। शासन-प्रशासन की ओर से इन मामलों की गहन जांच कराने का आश्वासन दिया गया है इसके अलावा, एक चिकित्सक को गिरफ्तार और कुछ अन्य अधिकारियों को निलंबित किया गया है। साथ ही इस दवा की बिक्री पर प्रतिबंध लगा दिया गया है और संबंधित कंपनी के खिलाफ मामला दर्ज किया गया है। सवाल यह है कि ऐसी कार्रवाई के लिए अक्सर किसी बड़े हादसे का इंतजार क्यों किया जाता है? दवाओं की गुणवत्ता जांच नियमित तौर पर क्यों नहीं की जाती और जो दवाएं बच्चों के लिए प्रतिबंधित हैं, वे बाजार में बिना रोक-टोक कैसे बिक रही हैं?यह कोई पहली बार नहीं है कि देश में किसी दवा की वजह से कई जानें चली गईं। इससे पूर्व भी इस तरह के मामले सामने आते रहे हैं। विडंबना यह है कि न तो सरकार एवं प्रशासन और न ही स्वास्थ्य संस्थानों एवं वहां कार्यरत अधिकारियों के स्तर पर ऐसी घटनाओं से कोई सबक लिया जाता है। मध्य प्रदेश में जिस चिकित्सक को गिरफ्तार किया गया है, उस पर आरोप है कि वह सरकारी सेवा में होने के बावजूद एक निजी क्लिनिक में भी अपनी सेवाएं दे रहा था और बच्चों के लिए इस दवा के इस्तेमाल का परामर्श देता था।सवाल है कि आरोपी चिकित्सक के सरकारी सेवा के साथ निजी क्लीनिक में काम करने पर स्वास्थ्य विभाग ने अब तक कोई सज़ान क्यों नहीं लिया? दूसरी महत्वपूर्ण बात यह है किस दवा के विभिन्न आयु-वर्ग के मरीज पर क्या प्रभाव पड़ सकते हैं, इसकी जानकारी क्या चिकित्सकों को नहीं दी जाती है? या फिर चिकित्सक और दवा कंपनियों के बीच सांठगांठ से इस तरह का गोरखधंधा फल-फूल रहा है? सरकार को इस पर गंभीरता से विचार करना चाहिए।खबरों के मुताबिक, मध्य प्रदेश सरकार ने तमिलनाडु सरकार को पत्र लिखकर वहां स्थित संबंधित दवा निर्माता कंपनी के खिलाफ जांच करने का आग्रह किया था। इसके बाद तमिलनाडु के औषधि नियंत्रक विभाग ने अपनी जांच में इस दवा के निर्माण में मिलावट होने की पुष्टि की थी। जांच रपट में कहा गया कि इसमें 48.6 फीसद ‘डायथिलीन ग्लाइकोल’ पाया गया, जो जहरीला रसायन है और सेहत के लिए घातक साबित हो सकता है। सवाल है कि इस तरह की खतरनाक दवा को बाजार में बिक्री की अनुमति कैसे दे दी गई? क्या किसी दवा के बाजार में आने से पहले किया जाने वाला नमूना परीक्षण ही काफी है?अगर बाद में उस दवा के निर्माण में गुणवत्ता मानकों को दरकिनार किया जाता है और उसके सेवन से किसी की जान चली जाती है, तो उसके लिए जिम्मेदार कौन होगा? कायदे से बाजार में उपलब्ध दवाओं की गुणवत्ता को लेकर समय-समय पर जांच होनी चाहिए और गड़बड़ी मिलने पर जवाबदेही तय कर आवश्यक कार्रवाई की जानी चाहिए, ताकि लोगों की जान से खिलवाड़ न हो। इस बात के लिए भी जागरूकता अभियान चलाए जाने की जरूरत है कि कोई बीमारी होने पर आम लोग चिकित्सकों की सलाह से ही दवा लें। साथ ही गरीब और वंचित तबकों की भी अच्छी चिकित्सा प्रणाली तक आसान पहुंच सुनिश्चित करना सरकार का प्राथमिक दायित्व है।

भारतीय उपभोक्ता बाजार का आकार, निर्यात की विविधता और तकनीकी नवाचार की दिशा ब्रिटिश निवेशकों के लिए आकर्षक अवसर प्रस्तुत कर रहे हैं। यही कारण है कि प्रधानमंत्री कीयर स्टार्मर ने व्यापार और निवेश को प्राथमिकता दी है और 125 सदस्यीय प्रतिनिधिमंडल के साथ भारत दौरे को केवल औपचारिक नहीं बल्कि रणनीतिक महत्व वाला मिशन बनाया है। इसके अलावा, प्रधानमंत्री नरेंद्र मोदी और ब्रिटिश प्रधानमंत्री कीयर स्टार्मर की जुगलबंदी केवल द्विपक्षीय सहयोग तक सीमित नहीं है, बल्कि इसका प्रभाव पूरी दुनिया में महसूस किया जा रहा है। वित्त, तकनीक, और वैश्विक व्यापार के मंचों पर दोनों नेताओं की रणनीतिक साझेदारी नए संदेश देती है कि भारत और ब्रिटेन मिलकर वैश्विक आर्थिक और सामरिक परिदृश्य को नया आकार दे सकते हैं।

मोदी ने माहौल ही बदल डाला, अब ब्रिटेन जैसी आर्थिक ताकतें भारत से मदद माँग रही हैं

(नीरज कुमार दुबे)

ब्रिटेन के प्रधानमंत्री कीयर स्टार्मर का दो दिवसीय भारत दौरा ऐसे समय पर शुरू हुआ है जब वैश्विक आर्थिक और सामरिक संतुलन नई परिभाषाएँ गढ़ रहा है। मुंबई पहुँचे स्टार्मर अपने साथ 125 सदस्यीय प्रतिनिधिमंडल लेकर आए हैं जिनमें प्रमुख उद्योगपतियों, वित्तीय संस्थानों, विश्वविद्यालयों और उद्योग संगठनों के प्रतिनिधि शामिल हैं। यह यात्रा भारत औपचारिक नहीं, बल्कि व्यापार और निवेश को नई दिशा देने का प्रयास भी है। यह दौरा उस व्यापक आर्थिक परिदृश्य में घटित हो रहा है जिसमें अमेरिका के राष्ट्रपति डोनाल्ड ट्रंप की नीतियाँ फिर से संरक्षणवाद की ओर लौटती प्रतीत हो रही हैं। भारत पर बढ़ते अमेरिकी टैरिफ, तकनीकी निर्यात पर नियंत्रण और बीजा शुल्क में वृद्धि जैसी नीतियाँ भारतीय निर्यात और सेवा क्षेत्र पर दबाव बना रही हैं। ऐसे में ब्रिटेन के प्रधानमंत्री की यह यात्रा भारत के लिए एक सभावित रहत संकेत के रूप में देखी जा सकती है— विशेषतः तब, जब भारत-ब्रिटेन के बीच हजारों व्यापक आर्थिक एवं व्यापार समझौता (सीडीटीए) अब नीति के धरातल से क्रियाव्यवण की दिशा में बढ़ रहा है। हम आपको बता दें कि भारत और ब्रिटेन के बीच जुलाई में संपन्न व्यापार समझौता ‘ब्रिटेन 2035’ की परिकल्पना पर आधारित है, जो अगले दशक में शिक्षा, प्रौद्योगिकी, जलवायु, रक्षा और जनसंपर्क के क्षेत्रों में सहयोग को

गहरा करने का लक्ष्य रखता है। इस समझौते के अंतर्गत ब्रिटेन ने अपने बाज़ार में 99 प्रतिशत उत्पादों पर टैरिफ समाप्त करने की घोषणा की है। हालाँकि इसका प्रत्यक्ष लाभ भारतीय निर्यात के लगभग 45 प्रतिशत हिस्से यानि कपड़ा, चमड़ा, समुद्री उत्पाद, वाहन आदि तक सीमित रहेगा, फिर भी यह भारतीय निर्यातकों के लिए एक बड़ा प्रोत्साहन है। ब्रिटेन के लिए भी यह सौदा महत्वपूर्ण है। विशेषकर स्कॉटलैंड के व्हिस्की उद्योग के लिए टैरिफ 150 प्रतिशत से घटाकर 75 प्रतिशत और अगले दस वर्षों में 40 प्रतिशत तक लाना एक ऐतिहासिक कदम है। यह कदम ब्रिटेन की घरेलू अर्थव्यवस्था को सुदृढ़ करने और यूरोपीय संघ से अलग होने के बाद वैश्विक व्यापार में नई साझेदारियों की खोज की उसकी रणनीति का हिस्सा है। हालाँकि यह समझौता अभी ब्रिटिश संसद की प्रक्रिया में है और 2026 की शुरुआत से पहले लागू नहीं हो पाएगा, फिर भी यह दोनों देशों के व्यापारिक रिश्तों में स्थायित्व और दीर्घकालिकता का संकेत देता है। उल्लेखनीय है कि दोनों देशों के बीच वर्तमान द्विपक्षीय व्यापार लगभग 59 अरब डॉलर का है, और अनुमान है कि अगले पाँच वर्षों में यह दुगुना हो सकता है। देखा जाये तो अमेरिका द्वारा भारतीय उत्पादों— विशेषकर इस्पात, औद्योगिक पुर्जों और औषधीय निर्यात पर बढ़ाए गए टैरिफ से भारतीय निर्यातकों की प्रतिस्पर्धात्मकता प्रभावित हुई है। ब्रिटेन के

साथ मुक्त व्यापार समझौता भारत को न केवल एक वैकल्पिक बाज़ार प्रदान करेगा, बल्कि यूरोप में अपनी उपस्थिति को सशक्त करने का अवसर भी देगा। इसके अतिरिक्त, ब्रिटेन की वित्तीय संस्थाओं— जैसे स्टैंडर्ड चार्टर्ड, बार्कलेज, एचएसबीसी और रोलस रॉयस जैसी कंपनियों के प्रतिनिधियों का इस यात्रा में शामिल होना इस बात का संकेत है कि ब्रिटेन भारत में दीर्घकालिक निवेश को लेकर गंभीर है। मुंबई में आयोजित ग्लोबल फिनटेक फेस्ट में प्रधानमंत्री नरेंद्र मोदी और कीयर स्टार्मर की संयुक्त उपस्थिति दोनों देशों की डिजिटल और तकनीकी साझेदारी को नया आयाम देगी। हम आपको याद दिला दें कि भारत-ब्रिटेन संबंधों में पिछले कुछ वर्षों में एक संवेदनशील मोड़ आया था, विशेषकर जब ब्रिटिश लेबर पार्टी ने कश्मीर मुद्दे पर भारत विरोधी रुख अपनाया था। मगर स्टार्मर के नेतृत्व में लेबर पार्टी ने उस रुख को संशोधित करते हुए भारत के साथ ‘विश्वसनीय साझेदारी’ पर बल दिया है। ‘विज़न 2035’ इसी राजनीतिक पुनर्संतुलन का परिणाम है। सुरक्षा दृष्टि से भी ब्रिटेन के प्रधानमंत्री की भारत यात्रा महत्वपूर्ण है। लंदन में सक्रिय खालिस्तानी समूहों से भारत की सुरक्षा एजेंसियों को जो चुनौतियाँ मिलती रही हैं, उन्हें लेकर दोनों देशों के बीच आपसी समझ बढ़ाने की आवश्यकता है। ब्रिटेन की नई टेक्नोलॉजी सिक्वोरिटी इनिशिएटिव में भारत की भागीदारी साइबर सुरक्षा और

कृत्रिम बुद्धिमत्ता के क्षेत्र में सहयोग को प्रोत्साहित कर सकती है, जिससे दक्षिण एशिया में एक संतुलित तकनीकी शक्ति-संतुलन बनेगा। हालाँकि स्टार्मर की यह यात्रा व्यापारिक दृष्टि से उत्साहजनक है, परंतु आब्रजन नीति को लेकर ब्रिटिश रुख अब भी कड़ा है। स्टार्मर ने स्पष्ट किया है कि मुक्त व्यापार समझौते के बावजूद भारतीय कुशल पेशेवरों के लिए नए बीजा अवसर नहीं खोले जाएँगे। यह स्थिति उन भारतीय युवाओं के लिए निराशाजनक है जो ब्रिटेन के आईटी, स्वास्थ्य या वित्तीय क्षेत्र में अवसर तलाश रहे हैं। दरअसल, ब्रिटेन का तर्क है कि वह व्यवसाय-से-व्यवसाय निवेश पर अधिक ध्यान देना चाहता है, न कि आब्रजन विस्तार पर। किंतु यह भी सत्य है कि ब्रिटेन की अर्थव्यवस्था वर्तमान में श्रमिकों की कमी से जूझ रही है और कई उद्योगपतियों ने चेताया है कि अत्यधिक प्रतिबंधात्मक नीति से लंदन का टैलेंट पूल कमजोर पड़ सकता है। यदि ब्रिटेन वास्तव में वैश्विक प्रतिभा को आकर्षित करना चाहता है, तो उसे संतुलित पूर्वाग्रहमय आब्रजन नीति अपनानी होगी। साथ ही, ब्रिटेन के प्रधानमंत्री की भारत यात्रा केवल द्विपक्षीय नहीं, बल्कि दक्षिण एशियाई भू-राजनीति में भी नये समीकरण गढ़ सकती है। पाकिस्तान और श्रीलंका जैसे देशों के साथ ब्रिटेन के संबंध भारत के माध्यम से परोक्ष रूप से प्रभावित होते हैं। यदि भारत ब्रिटेन साझेदारी स्थिर और सशक्त होती है, तो

ब्रिटेन की दक्षिण एशिया नीति का केंद्र भारत बन जाएगा। इससे क्षेत्र में चीन के प्रभाव को संतुलित करने की संभावना भी बढ़ेगी। साथ ही ब्रिटेन का यह बुलाव भारत की इंडो-पैसिफिक रणनीति के साथ सामंजस्य स्थापित कर सकता है, जिससे हिंद महासागर क्षेत्र में सामरिक सहयोग को भी बल मिलेगा। देखा जाये तो कीयर स्टार्मर की भारत यात्रा भारत ब्रिटेन संबंधों में एक नया अध्याय खोल सकती है। इसमें कोई दो राय नहीं कि यह यात्रा प्रतीकात्मक नहीं, बल्कि रणनीतिक है, जहाँ आर्थिक साझेदारी, तकनीकी सहयोग और क्षेत्रीय स्थिरता, तीनों का संगम दिखाई देता है। अमेरिका की संरक्षणवादी नीतियों के बीच ब्रिटेन के साथ यह निकटता भारत को पश्चिमी व्यापारिक ढांचे में एक संतुलित शक्ति के रूप में स्थापित कर सकती है। हालाँकि आब्रजन नीति और सुरक्षा चिंताएँ अभी भी अवरोध की तरह हैं, फिर भी यह यात्रा एक संदेश देती है कि विश्व राजनीति के बदलते परिदृश्य में भारत अब केवल साझेदार नहीं, बल्कि एक निर्णायक केंद्रबिंदु बन चुका है। यहां यह भी ध्यान रखने योग्य बात है कि ब्रिटेन की घरेलू अर्थव्यवस्था वर्तमान में धीमी विकास दर, उच्च राष्ट्रीय ऋण और उत्पादकता में कमी जैसी चुनौतियों से जूझ रही है। ऐसे में भारतीय बाज़ार में अवसर तलाशना ब्रिटेन के लिए एक व्यावहारिक विकल्प बन गया है।

कर्मयोगी प्रधानमंत्री नरेन्द्र मोदी ने रचा एक और कीर्तिमान

(सुरेश पचौरी)

भारत के यशस्वी प्रधानमंत्री श्री नरेन्द्र मोदी ने अपने राजनैतिक जीवन में एक और कीर्तिमान रच दिया । वह है - मुख्यमंत्री तथा प्रधानमंत्री के रूप में लगातार 24 वर्षों तक देशवासियों की सेवा करने का उर्व्व सुअवसर प्राप्त हुआ है । 7 अक्टूबर 2001 को गुजरात के मुख्यमंत्री पद की शपथ लेने से लेकर प्रधानमंत्री बनने तक का उनका सफर अनगिनत उपलब्धियों से भरपूर है । लोकप्रियता के शिखर पर द्रष्टव्य मोदी जी का प्रभामंडल आज इतना व्यापक बन चुका है कि वे अब ‘वर्ल्ड लीडर’ बन चुके हैं । उनके नेतृत्व में भारत चहुंमुखी विकास कर रहा है और हमारी अर्थव्यवस्था कई गुना छलांग लगा चुकी है। देश के चतुर्दिक हिस्से स्वयमेव विकास की गवाही दे रहे हैं । कश्मीर से लेकर कन्याकुमारी तक सड़को, रेलमार्गों, हवाई अड्डों,

औद्योगिक इकाइयों, विद्युत परियोजनाओं, मेडिकल कालेजों आदि का तेजी से विस्तार हो रहा है । देश में आतंकवाद व नक्सलवाद की जड़ें खोखली होती जा रही है, साथ ही आतंकवाद के प्रति भारत की जीरो टॉलरेंस की नीति से अब संपूर्ण विश्व प्रेरणा ले रहा है । आत्मनिर्भरता और सुरक्षा के मद्देनजर मोदी जी द्वारा उठाए गए कदमों से जनमानस में निश्चितता के भाव जगृत हुए हैं । ‘नये भारत’ के शिल्पकार नरेन्द्र मोदी ने ‘सबका साथ, सबका विकास, सबका विश्वास और सबका प्रयास’ की अवधारणा के साथ विश्व को भारत की शक्ति से परिचित कराया । भारतीय लोकतंत्र में अनुशासन व अन्त्योदय के महत्व को नये सिरे से परिभाषित कर उसे व्यवस्था का मूल आधार बनाया । साढ़े बारह वर्षों तक गुजरात के मुख्यमंत्री रहे श्री मोदी ने गुजरात राज्य को

औद्योगिक क्रांति का केन्द्र बनाकर सर्वांगीण विकास का ऐसा सिलसिला शुरू किया, जो कालांतर में ‘गुजरात मॉडल’ के रूप में जाना गया और देश के विभिन्न प्रदेशों ने उसे अपने-अपने राज्यों में अपनाकर उसे विकास का संप्रेरक माना । गुजरात में हरित क्रांति लाने का श्रेय भी मोदी जी को ही जाता है। गांव-गांव पानी पहुंचाकर लाखों एकड़ बेकार पड़ी भूमि को खेती योग्य बनाने के परिणाममूलक कार्य मोदी जी के ही मुख्यमंत्रित्व काल में हुए, जिससे लाखों किसान आज खुशहाली का जीवन जी रहे हैं । गुजरात की तुलना समृद्ध व विकसित राज्य के रूप में होने के पीछे मोदी जी का कुशल नेतृत्व, दूरदर्शी सोच व समर्पण अतर्नीहित है । पार्टी के एक सामान्य कार्यकर्ता से शुरू हुई नरेन्द्र मोदी की सामाजिक व राजनैतिक यात्रा परिश्रम, त्याग, एकनिष्ठा व राष्ट्रप्रेम

का जीता-जागता उदाहरण है । साधारण कार्यकर्ता से लेकर देश के प्रधान सेवक के रूप में उनके कालखंड पर दृष्टिपात करें तो यह अवधि सेवा, समर्पण और राष्ट्र प्रथम के अद्भुत समागम से परिपूर्ण मिलेगी। 17 वर्ष की आयु में उनके कदम जनसेवा के लिए जो आगे बढ़े, वे फिर कभी रूके नहीं । ‘इंद्र राष्ट्रीय, इंद्र न मम’ की उदात्त भावना से ओतप्रोत होकर उन्होंने अपना जीवन राष्ट्र की सेवा में समर्पित कर दिया । मोदी जी राजनीति में नैतिकता और शुचिता के पक्षधर हैं । राजनीति को वे सेवा का एक जरिया मानते हैं, धनार्जन का माध्यम नहीं । श्री नरेन्द्र मोदी एक ऐसे कर्मयोगी हैं, जिनका जीवन सेवा की संकल्पबद्धता तथा राष्ट्रबोध की दृढ़ता से ओतप्रोत है । वे ऐसे जननेता हैं, जिनके लिए संपूर्ण वसुधा कुटुम्बवत् है ।

सुडोकू पहेली						क्रमॉंक- 5880					
1	8			6	4						
		6		9		8		7			
5											
2	6	9	5				8				
				4		9					
		8				2	7	9	1		
6										5	
	4			7		2					
		1	2		9					3	

नियम : प्रत्येक पंक्ति में 1 से 9 तक अंक भर जाने आवश्यक है, इनका क्रमवार होना आवश्यक नहीं है। आठवीं व खंडी पंक्ति में एवं 3x3 के वर्ग में अंक की पुनरावृत्ति न हो, पहले से मौजूद अंकों को आप हटा नहीं सकते।

सुडोकू पहेली क्र. 5879											
8	3	6	9	5	7	1	2	4			
2	7	1	3	8	4	9	6	5			
5	9	4	1	2	6	8	7	3			
3	2	7	4	6	1	5	9	8			
9	1	8	5	7	3	6	4	2			
6	4	5	2	9	8	7	3	1			
7	6	2	8	4	5	3	1	9			
1	8	9	7	3	2	4	5	6			
4	5	3	6	1	9	2	8	7			

वर्ग पहेली 5880											
1		2			3		4		5		
					6						
7		8									
9							10				
				11	12				13		
									15		16
17									19		
									21		

संकेत: बाएं से दाएं											
1. अफगानिस्तान की सीमा से लगा एकमात्र भारतीय राज्य (5)	2. जीवन बुक होना, निवास करना, समाप्त हो होना (3)	3. जीवन टुक होना, निवास करना, समाप्त हो होना (3)	4. उम्मीद (4)	5. समुद्रमंथन से निकला प्रचंड विष जिसे भगवान शंकर ने अपने कंठ में रख लिया (4)	6. पिता, आदरणीय व्यक्ति, गरम, तप्त (2)	7. पुस्तकालय को यह भी कहते हैं (5)	8. पिता, आदरणीय व्यक्ति, गरम, तप्त (2)	9. सौ की संख्या, क्रिकेट से संबंधित एक शब्द (3)	10. उत्तराधिकारी, दयाधिकारी, स्वर्णाधिकारी (3)	11. भारत की पहली महिला जिसने विधेयसंघटी विधान बनी (1966) (5)	12. सामंजस्य, शांति का मिलान, संघर्ष (4)
13. यज्ञ, विधापन, रजनी, निष्ठा (4)	14. मद, मादकता, नरा, उन्मत्तव्यवस्था, नशीलापन, भ्रष्टता (3)	15. तुल्यता, बराबरी, तुलना (3)	16. स्वर पॉन्ग, संघर्ष में स्वर का विस्तार (2)	17. कला और सिखलाने वाला व्यक्ति (2)	18. फलित ज्योतिष की शास्त्रों में से एक (2)	19. कानन, जंगल, अरण्य (2)	20. पुस्तक-पठन आधार, बुक स्टैंड (3)	21. इंदगिरा, जलसुत (2)	22. कपूर से नीचे	23. आर.के.बैरन की फिल्म बरसात (1949) से अपना कैरियर शुरू करने वाला सौभाग्यवश कोट्टी में एक (5)	24. अंदजन, करीबन, अनुमानत, तकरीबन
वर्ग पहेली 5879 का हल											
आ	न	दी	बे	न	ष	टे	ल				
न	द	न		दी	ल						
द		ता	ला	च	त	स	फ				
म	ला		मा	क	दी	र					
ठ	ज	ना	क	ल	प	ना					
त	त्र	स	त	त	र	ना					
ष		त्र	ल	त्र		त					
त	ह	द		न	फ						

मेष




आज दिन अच्छ रहने वाला है। आपका दिन परोपकार में बीतेगा। कार्यक्षेत्र में आज आपके पथ में कुछ परिवर्तन हो सकते हैं। हो सकता है कि इस परिवर्तन से आपके कुछ सहकर्मि असहज महसूस करें। हालांकि आप अपने शांत स्वभाव से माहौल को सामान्य बना लेंगे। दूसरों की मदद करने से मन को संतोष मिलेगा। कार्यस्थल पर कुछ लोग आपकी सफलता से ईर्ष्या हो सकती है।

वृष




आज पारिवारिक दृष्टि से अत्यंत सुखद रहेगा। परिवार के सदस्यों के साथ समय बिताने से मानसिक शांति मिलेगी। आज के दिन आपको भाग्य का पूरा साथ मिलेगा। दोपहर होते होते कोई शुभ समाचार मिलने से आपको अत्यधिक प्रसन्नता होगा। आपकी आर्थिक स्थिति में सुधार होता दिख रहा है। हालांकि, सेहत को लेकर थोड़ी सावधानी बरतनी होगी।

मिथुन




आज दिन सफलता का संदेश लेकर आया है। राजनीति से जुड़े जातकों को अप्रत्याशित लाभ मिलेगा। आज आपको संतान के प्रति दायित्वों को पूरा करने का समय मिलेगा। आज के दिन किसी रुके हुए कार्य के पूरा होने की संभावना है। हालांकि, अपने स्वास्थ्य को लेकर आपको थोड़ा सतर्क रहना होगा।

तुला




आज का दिन परोपकार और पुण्य कार्यों में बीतेगा। राशि स्वामी बुध के द्वादश भाव में संचार के कारण आज धर्म-कर्म में धन खर्च हो सकता है।आज अपने प्रतिस्पर्धियों के लिए आप चुनौती बने रहेंगे। दंपत्य जीवन में प्रेम बना रहेगा। वहीं, संतान को और से भी कोई शुभ समाचार प्राप्त हो सकता है।

वृश्चिक



आज मां लक्ष्मी की कृपा बरसती हुई नजर आ रही है। वित्तीय दृष्टि से आपके लिए दिन लाभदायक रहेगा। राशि स्वामी की अनुकूल स्थिति और बृहस्पति की दृष्टि से अचानक धन प्राप्ति का योग बन रहा है। कार्यक्षेत्र में नई योजनाओं को गति मिलने से व्यवसाय में वृद्धि होगी। इससे आपके पद व प्रतिष्ठा में वृद्धि हो सकती है। हालांकि भावनाओं में बहकर कोई भी निर्णय ना लें।

धनु



आज का दिन बेहद शुभ साबित होने वाला है। आज पिता का आशीर्वाद और वरिष्ठों का सहयोग प्राप्त होगा। इससे लंबे समय से आपके मन में चल रही किसी बहुमुल्य वस्तु या संपत्ति को पाने की इच्छा पूरी हो सकती है। कार्यस्थल पर आपको दूसरों के मुकाबले अधिक भागदौड़ करनी पड़ सकती है। आज के दिन खर्चों में वृद्धि के संकेत भी दिख रहे हैं।

कर्क




आज का दिन व्यावसायिक रूप से शुभ रहने वाला है। कार्यक्षेत्र में मनचाह लाभ मिलेगा और आर्थिक स्थिति में सुधार होगा। इस दौरान किसी नए निवेश की योजना बन सकती है। प्रतियोगी परीक्षाओं में सफलता प्राप्त होगी। आज आपको पारिवारिक जिम्मेदारियों को पूरा करने का समय मिलेगा। शाम के समय किसी धार्मिक स्थान की यात्रा की संभावना बन रही है।

सिंह



आज का दिन चुनौतीपूर्ण रहने वाला है। राशि स्वामी शनि की स्थिति के कारण जीवनसाथी का स्वास्थ्य प्रभावित हो सकता है। इसके कारण आपको भागदौड़ करनी पड़ सकती है, जिससे खर्चों के बढ़ने की संभावना है। किसी संपत्ति की खरीद-फरोख्त करते समय सावधानी बरतनी होगी। जल्दबाजी से आपको नुकसान उठाना पड़ सकता है।

कन्या



आज का दिन खर्चों को बढ़ाने वाला रहेगा। घर की सुख-सुविधा के साधनों पर धन खर्च होगा। आर्थिक मामलों में सावधानी बरतनी होगी। ऐसे में आपके लिए जरूरी है कि किसी भी प्रकार के लेन-देन में सावधानी रखें। कार्यक्षेत्र में किसी कर्मचारी के कारण तनाव बढ़ सकता है।

मकर



आज दिन करियर के लिहाज से अत्यंत शुभ रहने वाला है। विद्यार्थियों को विशेष सफलता प्राप्त होगी। कार्यक्षेत्र में आपकी समझदारी से सम्मान बढ़ेगा। आज के दिन आय के नए स्रोत खुलेंगे और आपकी आर्थिक स्थिति बेहतर होगी। हालांकि भागदौड़ अधिक रहने से स्वास्थ्य पर बुरा असर पड़ सकता है। सेहत पर मौसम परिवर्तन का असर पड़ सकता है। ऐसे में आपको सावधानी बरतनी होगी।

कुंभ



भारत बनाम वेस्टइंडीज:



बतौर कप्तान कोहली की बराबरी पर पहुंचे गिल

नई दिल्ली, एजेंसी। भारतीय कप्तान शुभमन गिल एक कैलेंडर ईयर में पांच टेस्ट शतक जमाने वाले दूसरे भारतीय कप्तान बन गए हैं। गिल ने शनिवार को वेस्टइंडीज के विरुद्ध अरुण जेटली स्टेडियम में जारी दूसरे टेस्ट में शतक लगाया। इसी के साथ उन्होंने विराट कोहली की बराबरी कर ली है। शुभमन गिल को इंग्लैंड दौरे पर भारतीय टीम का टेस्ट कप्तान चुना गया था। यहां गिल ने लीड्स में 147 रन की पारी खेली, जिसके बाद बर्मिंघम में 269 और 161 रन बनाए। इसके बाद गिल ने मैनचेस्टर में इंग्लैंड के विरुद्ध 103 रन की पारी खेली। इस सीरीज में शुभमन गिल 10 पारियों में 75.40 की औसत के साथ 754 रन बनाकर शीर्ष बल्लेबाज रहे। भारत ने इंग्लैंड दौरे पर 5 मुक़ाबलों की सीरीज को 2-2 से ड्रॉ पर खत्म किया। इसके बाद गिल ने वेस्टइंडीज के खिलाफ अहमदाबाद टेस्ट में 50 रन बनाए। टीम इंडिया ने यह मैच पारी और 140 रन से जीता। इसके बाद दिल्ली टेस्ट में शतक जड़कर गिल ने एक बार फिर खुद की उपयोगिता साबित कर दी है। शुभमन गिल से पहले विराट कोहली एक कैलेंडर ईयर में बतौर कप्तान पांच टेस्ट शतक जमाने वाले भारतीय बन चुके हैं। कोहली साल 2017 और 2018 में यह कारनामा कर चुके हैं। गिल ने अपने टेस्ट करियर के 39 मुक़ाबलों में 10 शतक जमाए हैं। बतौर कप्तान उन्होंने 12 पारियों में पांचवां शतक लगाया। दिल्ली में खेले जा रहे इस मुक़ाबले में टॉस जीतकर बल्लेबाजी करने उतरी भारतीय टीम ने अपनी पहली पारी 518/5 पर घोषित की। इस पारी में यशस्वी जायसवाल ने 175 रन बनाए, जबकि कप्तान शुभमन गिल ने नाबाद रहते हुए 129 रन टीम के खाते में जोड़े।

खराब फॉर्म के चलते सूर्यकुमार यादव की टीम से छुटी



नई दिल्ली, एजेंसी। टी20 टीम के कप्तान सूर्यकुमार यादव इन दिनों अपने करियर के मुश्किल दौर से गुजर रहे हैं। एशिया कप 2025 में भले ही भारत ने उनकी कप्तानी में खिताब जीता हो, लेकिन सूर्या का बल्लू पूरे टूर्नामेंट में खामोश ही रहा. अब उनकी खराब फॉर्म का असर घरेलू क्रिकेट में भी देखने को मिला है. मुंबई क्रिकेट एसोसिएशन ने आगामी रणजी ट्रॉफी सीजन के लिए जो स्कॉड जारी किया है, उसमें सूर्यकुमार यादव को जगह नहीं दी गई है.

टीम से बाहर हुए सूर्या

रणजी ट्रॉफी 2025-26 का आगाज 15 अक्टूबर से होने जा रहा है. इस बार 42 बार की चैंपियन मुंबई अपनी पहली भिड़त जम्मू-कश्मीर से करेगी. शुक्रवार, 10 अक्टूबर को स्ख ने 16 सदस्यीय स्कॉड का ऐलान किया, लेकिन सबसे चौकाने वाली बात यह रही कि इस टीम में सूर्यकुमार यादव का नाम शामिल नहीं था. सूत्रों के मुताबिक, सूर्यकुमार को बाहर करने के पीछे जो प्रमुख कारण हो सकता है, वो है उनकी हाल की कमजोर फॉर्म. इसके अलावा यह भी माना जा रहा है कि उन्हें आराम दिया गया है क्योंकि 20 अक्टूबर के बाद वे ऑस्ट्रेलिया दौरे के लिए रवाना होंगे. हालांकि कई विशेषज्ञों का मानना है कि सूर्या को यह मैच खेलना चाहिए था ताकि उन्हें सीरीज से पहले कुछ गेम टाइम मिल पाता.

शार्दूल ठाकुर को सौंपी कप्तानी

मुंबई टीम में इस बार कप्तानी को लेकर भी बड़ा बदलाव हुआ है. अजिंक्य रहाणे, जो पिछले सीजन में टीम की अगुवाई कर रहे थे, उन्होंने इस बार कप्तानी छोड़ दी है. एमसीएने उनकी जगह शार्दूल ठाकुर को नया कप्तान बनाया है. रहाणे हालांकि टीम का हिस्सा बने रहेंगे और मध्यक्रम में बल्लेबाजी करेंगे. टीम में एक और बड़ा नाम शिवम दुवे का है, जो हाल ही में शानदार फॉर्म में दिखे हैं और ऑस्ट्रेलिया के खिलाफ टी20 सीरीज में भी चुने गए हैं.

हार्दिक को फिर चढ़ा प्यार का बुखार

खूबसूरत मॉडल के साथ कन्फर्म किया रिलेशनशिप!



नई दिल्ली, एजेंसी। हार्दिक पांड्या ने अपने नए रिलेशनशिप की पुष्टि कर दी है. उनका नाम लगातार माहिका शर्मा के साथ जोड़ा जा रहा था, जो पेशे से एक मॉडल और एक्ट्रेस हैं. अब हार्दिक ने इंस्टाग्राम पर एक तस्वीर साझा करते हुए माहिका के साथ अपने रिलेशनशिप का खुलकर इजहार कर दिया है. सामने आई तस्वीर में हार्दिक और माहिका समुद्र किनारे बीच पर आनंद ले रहे हैं. एक तरफ भारतीय ऑलराउंडर ने काली शर्ट के साथ शॉर्ट्स पहने हुए हैं. वहीं माहिका ने सफेद शर्ट पहनी है. उन्होंने एक-दूसरी फोटो भी साझा की है, जिसमें हार्दिक और माहिका ने एक-दूसरे के हाथ में हाथ डाला हुआ है. सूत्रों की मानें तो हार्दिक और माहिका को डेट करते हुए काफी समय बीत गया है, लेकिन पहली बार उन्होंने इसकी पब्लिक अनाउंसमेंट की है. दोनों पहली बार सुर्खियों में तब आए, जब उन्हें इसी महीने मुंबई एयरपोर्ट पर एकसाथ देखा गया था. उनका यह वीडियो खूब वायरल हुआ था.



महिला विश्व कप:

सात बार की चैंपियन ऑस्ट्रेलिया से भिड़ेगी हरमनप्रीत की भारतीय टीम

विशाखापत्तनम, एजेंसी। महिला क्रिकेट विश्व कप के तीसरे मैच में भारतीय टीम सात बार की चैंपियन ऑस्ट्रेलिया से भिड़ेगी। पिछली हार और खराब फॉर्म से जूझ रहे भारतीय शीर्षक्रम के बल्लेबाजों पर अब जिम्मेदारी का दबाव है। अगर शीर्ष पांच बल्लेबाज जिम्मेदारी से नहीं खेलते, तो सेमीफाइनल की राह कठिन हो जाएगी।

शीर्षक्रम की असफलता और चिंता लगातार तीसरे मैच में शीर्षक्रम नाकाम रहा। आठवें नंबर की बल्लेबाज रिचा घोष के 94 रन की मदद से ही टीम ने 251 रन बनाए। कप्तान हरमनप्रीत कौर पिछले तीन मैचों में सिर्फ 21, 19 और 9 रन ही बना पाई हैं। स्मृति मंधाना ने भी 8, 23 और 23 रन ही बनाए। मध्यक्रम की जेमिमा रॉड्रिग्स केवल पाकिस्तान के खिलाफ 32 रन ही बना पाई। कुल मिलाकर भारत के शीर्ष पांच बल्लेबाजों में कोई भी तीन मैचों में अर्धशतक नहीं बना सका। कप्तान हरमनप्रीत ने हार के बाद कहा, हम शीर्षक्रम में जिम्मेदारी से नहीं खेल सके। हमें बड़े स्कोर बनाने होंगे और सकारात्मक सोच के साथ खेलना होगा।

ऑस्ट्रेलिया की चुनौती ऑस्ट्रेलिया ने अब तक कोई मैच नहीं गंवाया है। गत चैंपियन ने पाकिस्तान के खिलाफ बेथ मूनी का शतक और गेंदबाजों की मदद से टीम को संकट से बाहर निकाला। तेज गेंदबाज किम गार्थ, मेगन शूट और अनाबेल सदरलैंड ने मिलकर सात विकेट लिए। पिछले 12 वनडे विश्व कप मुक़ाबलों में भारत और ऑस्ट्रेलिया के बीच भारत को केवल 3 बार जीत मिली है, जबकि ऑस्ट्रेलिया ने 9 बार जीत दर्ज की है।



टीम इंडिया का प्रदर्शन और चिंता भारतीय टीम ने श्रीलंका और पाकिस्तान को निचले क्रम की मदद से हराया था, लेकिन दक्षिण अफ्रीका के खिलाफ ACA-VDCA स्टेडियम में बृहस्पतिवार को टीम को 3 विकेट से हार का सामना करना पड़ा। तीसरे मैच के बाद भारत चार अंक लेकर तीसरे स्थान पर है, जबकि ऑस्ट्रेलिया तीन मैचों में पांच अंकों के साथ शीर्ष पर है।

भारतीय खिलाड़ियों से उम्मीद

2017 इंग्लैंड सेमीफाइनल में भारत की जीत की जिम्मेदारी निभाने वाली हरमनप्रीत कौर और स्पिनर दीप्ति शर्मा से इस बार भी वही प्रदर्शन दोहराने की उम्मीद होगी।
टीमें: भारत: हरमनप्रीत कौर (कप्तान), स्मृति मंधाना, प्रतिका रावल, हरलीन देयोल, जेमिमा रॉड्रिग्स, रिचा घोष, उमा छेत्री, रेणुका सिंह ठाकुर, दीप्ति शर्मा, स्नेह राणा, श्री चरणो, राधा यादव, अमनजोत कौर, अरुंधति रेड्डी, क्रांति गौड़
ऑस्ट्रेलिया: एलिसा हिली (कप्तान), डारसी ब्राउन, एश्ले गार्डनर, किम गार्थ, हीथर ग्राहम, एलेना किंग, फीबी लिचफील्ड, ताहिलिया मैकग्रा, सोफी मोलिन्यु, बेथ मूनी, एलिसे पेरी, मेगन शूट, अनाबेल सदरलैंड, जॉर्जिया वोल, जॉर्जिया वेयरहैम।

हॉकी:

चीन के दौरे पर भारतीय ए पुरुष हॉकी टीम का नेतृत्व करेंगे संजय, वरुण भी रहेंगे शामिल



नई दिल्ली, एजेंसी। संजय के अलावा, टीम में शामिल एक और बड़ा नाम टोक्यो ओलंपिक के कांस्य पदक विजेता वरुण का है। वरुण भी ड्रैग फ्लिकर और डिफेंडर है। ये मैच गांसु क्लब के खिलाफ खेले जाएंगे। चीन दौरे के लिए भारतीय ए पुरुष हॉकी टीम में ओलंपिक कांस्य पदक विजेता वरुण कुमार और संजय को जगह दी गई है। ये दोनों खिलाड़ी 12 अक्टूबर से होने वाले इस दौरे के दौरान 20 सदस्यीय भारत ए टीम का नेतृत्व करेंगे। दोनों टीमों के बीच मुक़ाबले जियांग्सु प्रांत के चांगझौ शहर में खेले जाएंगे। टीम की कप्तानी पेरिस ओलंपिक के कांस्य पदक विजेता संजय करेंगे, जो डिफेंडर होने के साथ-साथ ड्रैग फ्लिकर भी है। संजय के अलावा, टीम में शामिल एक और बड़ा नाम टोक्यो ओलंपिक

के कांस्य पदक विजेता वरुण का है। वरुण भी ड्रैग फ्लिकर और डिफेंडर है। ये मैच गांसु क्लब के खिलाफ खेले जाएंगे। यह हॉकी इंडिया की विकासशील टीम को अनुभव प्रदान करने की योजना का हिस्सा है। चीन दौरे के बारे में भारत के मुख्य कोच ज़ेग फुल्टन ने कहा, यह 2026 में बहुत व्यस्त वर्ष से पहले भारत ए टीम के खिलाड़ियों को मैच अनुभव प्रदान करके वरिष्ठ पुरुष टीम के लिए प्रतिभा पूल का विस्तार करने की हमारी योजना का हिस्सा है। हम चीन में अच्छा अनुभव हासिल करने के लिए उत्सुक हैं। यह टीम पिछले कुछ सप्ताह से एक साथ अभ्यास कर रही है और एक इकाई के रूप में अच्छी तरह से तालमेल बिठा रही है। वे अब कुछ मैच अनुभव हासिल करने के लिए उत्सुक हैं।

मेसी की गैरमौजूदगी में लो सेल्सो का विजयी गोल, वेनेजुएला पर अर्जेंटीना की आसान जीत

मियामी, एजेंसी। लियोनेल मेसी की गैरमौजूदगी के बावजूद, अर्जेंटीना ने शुक्रवार को मियामी के हार्ड रॉक स्टेडियम में खेले गए अंतरराष्ट्रीय मैत्री मैच में वेनेजुएला को 1-0 से शिकस्त दी। इस मुक़ाबले में गियोवानी लो सेल्सो जीत के हीरो रहे। जूलियन अल्वारेज और लौटारो मार्टिनेज के नेतृत्व में अर्जेंटीना का आक्रमण इस पूरे मैच में आक्रामक रहा, जबकि फुलबैक नाहुएल मोलिना ने दाहिने छोर पर अपनी ऊर्जा से फैंस को प्रभावित किया। इस मुक़ाबले में निर्णायक मौका

31वें मिनट में आया। अल्वारेज और मार्टिनेज ने बॉक्स के पास शानदार तालमेल दिखाया, जिसने वेनेजुएला के डिफेंडर्स को अपनी पोजीशन से बाहर खींच लिया और फिर लो सेल्सो को पास थमा दिया। मिडफील्डर ने बेहतरीन संयम दिखाते हुए बाएं पैर से सटीक शॉट लगाया, जो गोलकीपर जोस कॉन्टेरास को चकमा देते हुए नेट में जा पहुंचा। इसी के साथ अर्जेंटीना ने 1-0 की बढ़त हासिल की। गियोवानी लो सेल्सो ने पहले हाफ में शानदार गोल दागकर टीम को बढ़त दिलाई। उनका यह गोल करीब



15,000 दर्शकों के सामने मौजूदा विश्व चैंपियन को आसान जीत दिलाने के लिए काफी था। बढ़त हासिल करने के बाद, लियोनेल स्कालोनी की टीम ने अपने खास अंदाज में खेल की रफ्तार पर नियंत्रण बना लिया। तेज ट्रांजिशन और छोटे-छोटे पास के जरिए अर्जेंटीना ने दबदबा कायम रखा। वहीं, वेनेजुएला कोई स्पष्ट मौका नहीं बना सकी। दूरी से किए कुछ प्रयास गोलकीपर एमिलियानो मार्टिनेज को मुश्किल में डालने में नाकाम रहे। भले ही इसके बाद अर्जेंटीना ने दूसरे हाफ में अपने

गोल की संख्या में कोई इजाफा नहीं किया, लेकिन टीम किसी भी तरह की परेशानी में नजर नहीं आई। उल्लेखनीय है कि इस मैत्रीपूर्ण मैच का इस्तेमाल व्यस्त अंतरराष्ट्रीय कैलेंडर से पहले टीम को परखने के लिए किया गया है। एलेजांद्रो गार्नाचो और एंजो फर्नांडीज जैसे युवा खिलाड़ियों की मौजूदगी ने अंतिम चरणों में और भी जोश भर दिया। लियोनेल मेसी मांसपेशियों में जकड़न के चलते एहतियातन इस मैच में नहीं खेले। हालांकि, इस दौरान उन्होंने स्टैंड से अपने साथियों का उत्साह बढ़ाया।

भारत ने विश्व जूनियर बैडमिंटन चैंपियनशिप में जीता कांस्य; मिक्स्ट टीम सेमीफाइनल में हारी

फिर भी रच दिया इतिहास

नई दिल्ली, एजेंसी। भारत के युवा दल को विश्व जूनियर बैडमिंटन चैंपियनशिप के मिक्स्ट टीम सेमीफाइनल में डिफेंडिंग चैंपियन इंडोनेशिया के खिलाफ हार झेलनी पड़ी है। गुवाहाटी में खेले गए इस मुक़ाबले में इंडोनेशिया ने मेजबानी भारतीय मिक्स्ट टीम को 45-35 और 45-21 से हराया। हालांकि, इस हार के बावजूद भारत को कांस्य मिला है और यह इस चैंपियनशिप के इतिहास में भारत का पहला मेडल भी है।

यानी इस हार के बावजूद भारतीय टीम ने इतिहास रच दिया। भारत ने इससे पहले गुरुवार 9 अक्टूबर को पूर्व चैंपियन कोरिया पर क्वार्टर फाइनल में जीत दर्ज की थी। हालांकि शुक्रवार को भारत इस लय को बरकरार नहीं रख पाया और टीम इंडोनेशिया से हार गई। वहीं इसी के साथ भारत को कांस्य पदक से संतोष करना पड़ा। इंडोनेशिया का अब



फाइनल में गोल्ड के लिए 14 बार के चैंपियन चीन और जापान के बीच होने वाले दूसरे सेमीफाइनल की विजेता टीम से भिड़ेगी। भारतीय टीम को अब सिंगल इवेंट में उन्नति हुई से काफी उम्मीद थी। अगर उनको जीत नहीं मिली तो बाकी दल से इसकी उम्मीद काफी कम थी। लेकिन उन्नति का प्रदर्शन एकल मुक़ाबले में थलता विर्यवान के खिलाफ खास नहीं रहा। मगर

फिर भी उन्होंने भारत को 18-16 की बढ़त के साथ आगे रखा। दूसरी तरफ इंडोनेशिया नंबर एक खिलाड़ी मोहम्मद उबैदिल्लाह (जूनियर वर्ग) ने रैनिक चौहान को 11-5 से हराकर भारत को फिर पछड़ा। फिर मिश्रित युगल वर्ग में लालरामसांगा और विशाखा टोपो की जोड़ी ने 9-3 से बढ़त जरूर बनाई लेकिन फिर इंडोनेशिया की इखसान प्रमुद्या

और रिंजानी नास्तिने की जोड़ी ने वापसी करते हुए 10-9 से जीत अपने नाम कर ली। इसके बाद नास्तिन और रिस्का अंग्रेनी ने जीत दर्ज करते हुए 45-35 से पहला सेट अपने नाम कर लिया। इसके बाद दूसरे सेट में भी भारतीय टीम वापसी नहीं कर पाई और मुक़ाबला गंवा दिया। अब व्यक्तिगत चैंपियनश सोमवार 13 अक्टूबर से रविवार 19 अक्टूबर तक चलेंगी।

